

Il-Ġurnal Uffiċjali tal-Unjoni Ewropea

C 268



Volum 58

Edizzjoni bil-Malti

Informazzjoni u Avviżi

14 ta' Awwissu 2015

Werrej

I Riżoluzzjonijiet, rakkomandazzjonijiet u opinjonijiet

OPINJONIJIET

Il-Kumitat Ekonomiku u Soċjali Ewropew

il-506 Sessjoni Plenarja tal-KESE fit-18 u d-19 ta' Marzu 2015

2015/C 268/01	Opinjoni tal-Kumitat Ekonomiku u Soċjali Ewropew dwar "Is-sistema attwali mahsuba biex tiggarantixxi s-sigurtà alimentari u tal-provvista tal-ikel fl-UE u l-possibbiltajiet għat-titjib tagħha" (Opinjoni fuq inizzjattiva proprja)	1
2015/C 268/02	Opinjoni tal-Kumitat Ekonomiku u Soċjali Ewropew dwar Gżejjer intelligenti (opinjoni fuq inizzjattiva proprja)	8
2015/C 268/03	Opinjoni tal-Kumitat Ekonomiku Soċjali Ewropew dwar "Il-kooperazzjoni Ewropea dwar in-netwerks tal-enerġija" (Opinjoni fuq inizzjattiva proprja)	14
2015/C 268/04	Opinjoni tal-Kumitat Ekonomiku u Soċjali Ewropew dwar "Ir-rwol tal-iżvilupp sostenibbli u l-partecipazzjoni tas-soċjetà civili fil-qafas tal-ftehimiet awtonomi ta' investiment min-naħa tal-UE ma' pajjiżi terzi".	19

III Atti preparatorji

IL-KUMITAT EKONOMIKU U SOĠJALI EWROPEW

il-506 Sessjoni Plenarja tal-KESE fit-18 u d-19 ta' Marzu 2015

2015/C 268/05	Opinjoni tal-Kumitat Ekonomiku u Soċjali Ewropew dwar il-Komunikazzjoni mill-Kummissjoni lill-Parlament Ewropew, lill-Kunsill, lill-Bank Ċentrali Ewropew, lill-Kumitat Ekonomiku u Soċjali Ewropew, lill-Kumitat tar-Reġjuni u lill-Bank Ewropew tal-Investiment – Pjan ta' Investiment għall-Ewropa (COM (2014) 903 final) u "Il-Proposta għal Regolament tal-Parlament Ewropew u tal-Kunsill dwar il-Fond Ewropew għall-Investimenti Strateġiċi u li jemenda r-Regolamenti (UE) Nru 1291/2013 u (UE) Nru 1316/2013" (COM(2015) 10 final – 2015/0009 (COD)).	27
---------------	--	----

2015/C 268/06	Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill, lill-Bank Ċentrali Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni – Rieżami tal-governanza ekonomika – Rapport dwar l-applikazzjoni tar-Regolamenti (UE) Nru 1173/2011, 1174/2011, 1175/2011, 1176/2011, 1177/2011, 472/2013 u 473/2013” (COM(2014) 905 final)	33
2015/C 268/07	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 1304/2013 tal-Parlament Ewropew u tal-Kunsill dwar il-Fond Soċjali Ewropew, fir-rigward ta’ żieda tal-ammont ta’ prefinanzjament inizjali mħallas għal programmi operazzjonali appoġġati mill-Inizjattiva favur l-Impjiegi taż-Żgħażaġh” (COM (2015) 46 final)	40
2015/C 268/08	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jipproteġi kontra l-effetti tal-applikazzjoni estraterritorjali tal-leġislazzjoni adottata minn pajjiż terz, u l-azzjonijiet ibbażati fuqha jew li jirriżultaw minnha (riformulazzjoni)” (COM(2015) 48 final — 2015/0027 (COD)).	45

I

(Riżoluzzjonijiet, rakkomandazzjonijiet u opinjonijiet)

OPINJONIJIET

IL-KUMITAT EKONOMIKU U SOĊJALI EWROPEW

IL-506 SESSJONI PLENARJA TAL-KESE FIT-18 U D-19 TA' MARZU 2015

Opinjoni tal-Kumitat Ekonomiku u Soċjali Ewropew dwar “Is-sistema attwali maħsuba biex tiggarantixxi s-sigurtà alimentari u tal-provvista tal-ikel fl-UE u l-possibbiltajiet għat-titjib tagħha”

(Opinjoni fuq inizzjattiva proprja)

(2015/C 268/01)

Relatur: is-Sur Igor ŠARMÍR

Nhar is-27 ta' Frar 2014, il-Kumitat Ekonomiku u Soċjali Ewropew iddeċieda, b'konformità mal-Artikolu 29 (a) tad-dispożizzjonijiet ta' implimentazzjoni tar-Regoli ta' Proċedura tiegħu, li jhejji opinjoni fuq inizzjattiva proprja dwar

“Is-sistema attwali maħsuba biex tiggarantixxi s-sigurtà alimentari u tal-provvista tal-ikel fl-UE u l-possibbiltajiet għat-titjib tagħha”.

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar il-5 ta' Marzu 2015.

Matul il-506 sessjoni plenarja tiegħu li saret fit-18 u d-19 ta' Marzu 2015 (seduta tat-18 ta' Marzu 2015), il-Kumitat Ekonomiku u Soċjali Ewropew adotta din l-Opinjoni b'181 vot favur, 9 voti kontra u 17-il astensjoni.

1. Konklużjonijiet u rakkomandazzjonijiet

1.1. Il-Kumitat Ekonomiku u Soċjali Ewropew (KESE) japprezza l-fatt li s-sigurtà alimentari hija wahda mill-prijoritajiet tal-Unjoni Ewropea u li twaqqfet sistema robusta maħsuba biex tiggarantixxiha. Huwa jinsab partikolarment sodisfatti li, sa mill-2002, is-sigurtà alimentari fl-UE bdiet tagħmel parti mill-kompetenza ta' aġenzija speċjalizzata, l-Awtorità Ewropea dwar is-Sigurtà fl-Ikel (EFSA), li għandha l-mezzi neċessarji kollha biex tiġi vvalutata s-sigurtà tal-prodotti li jitqiegħdu fis-suq Ewropew.

1.2. Il-KESE jqis li matul l-eżistenza tagħha, l-EFSA wriet li hija kompetenti. Din bla dubju taqdi rwol importanti hafna fil-prevenzjoni tar-riskji tas-saħħa fl-Ewropa. Permezz tagħha, l-UE għandha wahda mill-aktar sistemi avvanzati ta' protezzjoni tas-saħħa pubblika fid-dinja. Madankollu, il-fatt li s-saħħa pubblika hija suġġett sensitiv hafna u li l-fiduċja tal-konsumatur huwa kwistjoni ta' thassib kbir għall-EFSA, huwa mehtieg li nkomplu neżaminaw titjib possibbli għas-sistema attwali, b'mod partikolari rigward kwistjonijiet godda li tqajjem ix-xjenza. Fl-interess ta' dan, il-KESE jixtieq jagħmel għadd ta' proposti.

1.3. It-trasparenza tal-proċess tal-evalwazzjoni tal-prodotti godda, inklużi l-prodotti kimiċi u oħrajn, maħsuba biex jidhlu fil-katina alimentari hija ċertament kundizzjoni importanti għall-fiduċja tal-konsumatur lejn is-sistema u l-prodotti vvalutati. Il-KESE jqis li xi titjib huwa possibbli f'dan il-qasam. Pereżempju, l-istudji regolatorji sottomessi mill-fabbrikanti biex jagħtu prova tas-sigurtà tal-prodotti ikkonċernati ma jiġux ippubblikati fil-ġurnali xjentifiċi u mhux biss id-data mhux proċessata minn dawn l-istudji ma jsirux disponibbli għall-komunità xjentifika b'mod sistematiku, iżda f'diversi każijiet jiġi invokat direttament is-sigriet kummerċjali. Il-KESE huwa konvint li dan mhuwiex legalment xieraq peress li skont l-EFSA, data minn studji regolatorji mhijiex ta' natura kunfidenzjali.

1.4. Il-KESE jistieden lill-Kummissjoni Ewropea biex twettaq emendi adegwati għal-leġislazzjoni kkonċernata b'tali mod li din tal-aħħar timponi li b'mod sistematiku, u wara li titwettaq l-evalwazzjoni mill-EFSA, l-istudji regolatorji rilevanti u d-data mhux ipproċessata ta' dawn l-istudji jitpoġġew fuq is-sit elettroniku tal-EFSA.

1.5. Il-KESE jifrah lil din l-Aġenzija għall-inizjattivi reċenti maħsuba biex jipubblikaw informazzjoni b'mod proattiv.

1.6. Fil-passat, l-Aġenzija kienet f'sitwazzjoni diffiċli minhabba kunflitti ta' interess ta' xi whud mill-esperti tagħha. Il-KESE jifrah lill-EFSA għall-isforz li għamlet fl-2012 biex iġġib għan-normal is-sitwazzjoni, iżda jirrakkomanda li din tibqa' viġilanti minhabba s-sensittività estrema ta' dan l-aspett speċifiku tal-evalwazzjoni uffiċjali.

1.7. Il-hidma tal-EFSA hija kkomplicata bl-eżistenza ta' studji xjentifiċi li r-rizultati tagħhom huma b'mod ċar influwenzati mis-sors ta' finanzjament tagħhom u għalhekk jistgħu jkunu miftuha għal kontroversja konsiderevoli. Il-KESE jirrakkomanda li l-EFSA tagħti attenzjoni speċjali lil dan il-fenomeni, peress li l-letteratura xjentifika hija punt ta' referenza importanti tal-proċedura ta' evalwazzjoni.

1.8. Il-KESE jifrah lill-EFSA għall-isforzi kbar li wettqet f'dawn l-aħħar snin għal fehim aħjar tal-effett tat-taħlitiet u l-iżvilupp ta' metodoloġiji godda għall-użu matul il-proċedura ta' evalwazzjoni, u jhegġegħ lill-EFSA biex timplimentahom kemm jista' jkun malajr.

1.9. Il-KESE jirrakkomanda kawtela fir-rigward tal-prinċipju fejn "id-doża hi li tagħmel il-velenu" għaliex numru konsiderevoli ta' endokrinologi ilhom 20 sena jipprovdu evidenza li, għal sustanzi magħrufa bħala "interferenti endokrinali", il-fattur deċiżiv mhuwiex id-doża, iżda l-mument tal-espożizzjoni. Dan l-għarfien ġdid għadu mhux qed jiġi kkunsidrat mill-qafas regolatorju, kif diġà gie enfasizzat f'rapport reċenti tal-Parlament Ewropew ⁽¹⁾.

1.10. Il-KESE jirrakkomanda li l-Kummissjoni Ewropea, wara li ssir konsultazzjoni tal-komunità tal-endokrinologi, tidentifika lista ta' prodotti li jista' jkollhom impatt negattiv fuq l-iżvilupp tas-sistema endokrinali. Il-KESE jitlob lill-Kummissjoni Ewropea tapplika l-prinċipju tal-prekawżjoni għas-sustanzi li jkunu f'din il-lista sakemm ikun intlaħaq kunsens fi hdan il-komunità xjentifika dwar il-periklu ormonali tagħhom jew inkella dwar is-sigurtà tagħhom.

1.11. L-importazzjoni ta' pestijiet u mard minn pajjiżi terzi jista' jkollha konsegwenzi gravi għall-produtturi u l-konsumaturi fl-Unjoni Ewropea. It-tishih tal-kontrolli mal-fruntieri, l-applikazzjoni tal-prinċipju tar-riċiproċità u r-rieda politika tal-awtoritajiet Ewropej huma essenzjali biex tiġi garantita l-koerenza tas-sistema.

1.12. L-UE għandha tiżgura li s-sistema kummerċjali ma theddidx il-garanziji fil-qasam tas-sigurtà tal-ikel taċ-ċittadini Ewropej. Ir-reviżjoni tal-leġislazzjoni fil-qasam tas-saħha tal-pjanti u tal-annimali tirrappreżenta opportunità biex tittejjeb l-implimentazzjoni tas-sistemi ta' kontroll, jiġu applikat b'mod uniformi u jiġi evitat impatt negattiv soċjali, ambjentali u ekonomiku.

1.13. Il-KESE jitlob li tiġi żgurata t-traċċabbiltà shiha tal-ikel "mir-razzett sal-mejda" (inklużi tal-prodotti tal-ikel impurtati), sabiex dan jippermetti lill-konsumaturi jagħżlu ikel ta' ċerta kwalità u konformi mal-istandards ta' sikurezza fis-seħh fl-UE.

2. Kummenti ġenerali

2.1. Din l-opinjoni tittratta żewġ suġġetti ftit differenti, li madankollu għandhom denominatur komuni: is-serħan il-mohħ tas-soċjetà Ewropea dwar id-disponibbiltà ta' ikel sikur. Minn naha, l-ewwel parti tal-opinjoni hija dwar is-sistema attwali ta' evalwazzjoni tal-prodotti l-godda maħsuba biex jidhlu fil-katina tal-ikel, filwaqt li min-naha l-oħra, it-tieni parti għandha l-għan li tenfasizza ċerti kwistjonijiet problematiċi li jippreżenta l-kummerċ internazzjonali relatat mal-prodotti agroalimentari kemm għall-bdiewa kif ukoll għall-konsumaturi u ċ-ċittadini iġenerali.

2.2. Is-sigurtà tal-ikel hija prijorità uffiċjali tal-UE u, mil-lat istituzzjonali, hija ċertament assigurata sew mill-Kummissjoni Ewropea u l-EFSA. Ma jistax jinċahad li l-ġestjoni tar-riskji mikrobijoloġiċi tista' titqies li hija taht kontroll. Madankollu, matul is-seklu għoxrin, mar-riskji mikrobijoloġiċi żdiedu r-riskji kimiċi, u f'dan il-qasam is-sitwazzjoni hija inqas ċara.

⁽¹⁾ Riżoluzzjoni tal-Parlament Ewropew tal-14 ta' Marzu 2013 dwar il-protezzjoni tas-saħha pubblika mill-interferenti endokrinali (2012/2066(INI)).

2.3. Matul l-aħhar sittin sena, aktar minn 100 000 molekola ġdida, magħmulin permezz tal-kimika ta' sintezi, ġew rilaxxati fl-ambjent. Madankollu, proporzjon żgħir biss (1-2 %) ta' dawn il-prodotti ġie evalwat f'termini ta' riskji possibbli għas-saħħa tal-bniedem ⁽²⁾ li huwa ta' thassib, fost affarijiet ohra, f'termini ta' sikurezza tal-ikel. Filfatt, minbarra s-sustanzi li jidhlu direttament fil-katina tal-ikel (l-addittivi tal-ikel, ir-residwi tal-pestiċidi jew tal-plastik) li fil-prinċipju huma s-sugġett tal-proċedura ta' evalwazzjoni, sustanzi ohra jistgħu jidhlu b'mod indirett mill-hamrija, l-arja u l-ilma.

2.4. Wara użu u konsum ftit jew wisq estenzi, għadd ta' prodotti kimiċi sintetiċi diġà ġew irtirati mis-suq minhabba li t-tossicità u/jew il-proprietajiet karcinogeniċi tagħhom ġew ippruvati xjentifikament (ara pereżempju l-paragrafu 2.5). Madankollu, prodotti ohra għadhom ma ġewx ipprojbti minkejja l-eżistenza ta' suspetti xjentifiċi sostanzjali mhux hażin. Għalhekk huwa perfettament legittimu li wiehed jista' qsi biex ikun jaf x-rabta hemm bejn l-espożizzjoni tal-popolazzjoni umana għal dawn il-prodotti kimiċi sintetiċi godda minn naha, u ż-żieda esponenzjali fil-pajjiżi żviluppati ta' każijiet ta' kanċer, u mard newrodeġenerattiv, kif ukoll sterilità, dijabete jew obeżità min-naha l-ohra.

2.5. L-UE waqqfet sistema robusta għall-prevenzjoni tar-riskji marbutin mad-dhul ta' prodotti godda, kimiċi u oħrajn, fil-katina tal-ikel. Mil-lat istituzzjonali, il-Kummissjoni Ewropea (DG SANCO) hija responsabbli mill-ġestjoni tar-riskji, filwaqt li l-EFSA, l-aġenzija Ewropea li għandha l-kompetenza mil-lat tekniku, hija responsabbli mill-evalwazzjoni tar-riskji. L-implimentazzjoni tas-sistema l-ġdida diġà tat ċerti riżultati rassiguranti għall-konsumaturi: pereżempju, wara evalwazzjonijiet bir-reqqa, l-għadd ta' pestiċidi awtorizzati fl-UE tnaqqas b'mod drammatiku bejn l-2000 u l-2008 (minn 1 000 għal 250). Min-naha l-ohra, dan l-iżvilupp huwa ta' thassib għall-bdiewa li qed jibdeu iħossu l-effetti tan-nuqqas tas-sustanzi attivi li jippermettullhom iwettqu kontrolli kontra l-pestijiet. Paradossalment, hafna minn dawn is-sustanzi attivi pprojbti fl-UE huma awtorizzati f'pajjiżi terzi li jesportaw il-prodotti tagħhom fis-suq Ewropew.

2.6. Minkejja l-eżistenza ta' sistema robusta, l-esperjenza tal-funzjonament tagħha wriet li xi aspetti ta' għarfien espert jistgħu jittiebu aktar, speċjalment minhabba l-iskoperti xjentifiċi godda, u l-applikazzjonijiet kummerċjali tagħhom li hafna drabi jipprezentaw sfidi godda għall-proċedura ta' evalwazzjoni. Dawn l-isfidi huma ta' natura sistemika u metodoloġika.

3. Possibbiltajiet biex tittejjeb is-sistema ta' evalwazzjoni ta' prodotti godda li jagħmlu parti minn prodotti tal-ikel

3.1. L-evalwazzjoni li ssir mill-EFSA hija msejsa fuq studju xjentifiku li għandu jagħti prova li prodott partikolari ma jagħmilx ħsara. Skont il-leġislazzjoni attwali, dan l-istudju ta' referenza jrid ikun ipprezentat mill-parti li tkun qed tagħmel it-talba, jiġifieri mill-kumpanija li behsiebha tintroduċi l-prodott fis-suq. Il-proċess, fih innifsu, ftit li xejn joffri mil-lat ta' assigurazzjoni peress li r-riżultati tal-istudji xjentifiċi jistgħu jkunu radikalment differenti skont is-sors ta' finanzjament tagħhom (ara l-punt 3.4). Madankollu, huwa minnu li r-regoli tal-UE applikati mill-EFSA jipprevedu l-kundizzjonijiet li jridu jiġu osservati meta jitwettqu dawn l-istudji u, għall-istadji sussegwenti tal-proċedura ta' evalwazzjoni, jipprevedu mekkaniżmi biex tiġi meqjusa t-tendenza deskritta fis-sentenza preċedenti.

3.2. Aspett iehor problematiku tal-proċedura ta' evalwazzjoni huwa l-kunfidenzjalità ta' dawn l-istudji regolatorji, li tidher li hija kontroversjali: dawn l-istudji mhumex ippubblikati fil-ġurnali xjentifiċi, u d-data mhux proċessata ta' spiss tiġi koperta mis-"sigriet kummerċjali". Dan jimpedixxi li l-komunità xjentifika twettaq kontro-evalwazzjoni ⁽³⁾. Nifhemu li s-sigriet kummerċjali jridu jintużaw biex jiġu protetti d-data u l-informazzjoni relatata ma' prodotti godda li jistgħu jiżvelaw jew il-kompożizzjoni tal-prodotti jew il-mod kif dawn ġew manifatturati. Madankollu, dan mhuwiex il-każ tad-data minn studji regolatorji, li sempliċement jirrappurtaw kif fniek tal-Indi jirreaġixxu meta jikkunsmaw il-prodotti li qed jiġu ttestjati. Peress li f'dan il-każ, l-applikazzjoni tas-sigriet kummerċjali mhijiex ġustifikata mill-protezzjoni tal-interessi legittimi tal-produtturi ⁽⁴⁾, il-KESE jikkunsidra li din hija abbużiva u jitlob li l-leġislazzjoni tiġi adattata biex id-data mhux ipproċessata minn studji regolatorji tkun disponibbli b'mod sistematiku għall-komunità xjentifika (fuq is-sit elettroniku tal-aġenzija), ladarba titwettaq l-evalwazzjoni mill-EFSA.

⁽²⁾ Din l-istima saret b'mod indipendenti minn Vincent Coglianò tal-IARC (Aġenzija Internazzjonali għar-Riċerka dwar il-Kanċer) u Andreas Kortenkamp, li jmexxi l-Ċentru tat-Tossikoloġija tal-Università ta' Londra.

⁽³⁾ Pereżempju, id-data mhux proċessata tal-istudju regolatorju dwar il-qamħirrum ġenetikament modifikat MON 863 ma kinitx disponibbli għall-komunità xjentifika skont id-deċizzjoni minn qorti Ġermaniża fl-2005, u f'Jannar 2013, il-kumpanija Monsanto heddet lill-EFSA li tiegħi passi legali talli żvelat "sigriet kummerċjali" minhabba li d-Direttriċi tal-EFSA żvelat fuq l-Internet, taht pressjoni mill-midja u l-komunità xjentifika, data relatati mal-qamħirrum GM NK 603.

⁽⁴⁾ Skont l-EFSA innifisha, id-data tal-istudju regolatorju (ta' referenza) mhijiex ta' natura kunfidenzjali.

3.3. L-EFSA hija aġenzija pubblika li twaqqfet sabiex twettaq studji minn esperti xjentifiċi indipendenti dwar il-prodotti godda li jidhlu fil-kompożizzjoni tal-prodotti tal-ikel. Madanakollu, fil-passat l-EFSA kienet għet ikkritikata minhabba kunflitti ta' interess ta' xi whud mill-esperti tagħha. Fil-biċċa l-kbira tal-każijiet, dawn kienu wkoll konsulenti tal-ILSI⁽⁵⁾. Il-KESE jilqa' l-fatt li fl-2012 l-EFSA għamlet sforz kbir biex tindirizza l-problema, b'mod li s-sitwazzjoni mbagħad marret għan-normali. Minhabba s-sensittività tagħha, il-KESE jirrakkomanda li din il-kwistjoni tinżamm taht kontroll.

3.4. Waqt li jkunu qed iwettqu hidma ta' evalwazzjoni, l-aġenziji kompetenti jagħmlu referenza wkoll għall-istudji marbutin mal-qasam ikkonċernat li jkunu ġew ippubblikati fil-letteratura xjentifika. Madanakollu, intwera li r-riżultati tal-istudji xjentifiċi jistgħu jkunu radikalment differenti skont is-sors ta' finanzjament tagħhom⁽⁶⁾. L-indipendenza tar-riċerkaturi hija kruċjali biex tiġi żgurata l-vijabbiltà tas-sistema, u l-kompitu tal-EFSA huwa kkumplikat minhabba l-bżonn li ssir distinzjoni bejn l-istudji xjentifiċi ta' livell għoli u dawk li l-valur tagħhom huwa dubjuż minhabba nuqqasijiet metodoloġiċi jew oħrajn.

4. Possibbiltajiet ta' titjib tal-metodoloġija tal-proċedura ta' evalwazzjoni tal-prodotti potenzjalment perikolużi

4.1. Il-metodoloġija tal-evalwazzjoni tal-prodotti kimiċi li jistgħu jiġu inkorporati fil-prodotti tal-ikel hija bbażata fuq il-prinċipju msejjaħ Paracelse. Skont dan il-prinċipju, "kollox hu velen u xejn mhu velen; id-doża biss tagħmel il-velenu". Għalhekk, għal kull prodott, kull m'hemm bżonn huwa li tiġi stabbilita "doża aċċettabbli ta' kuljum" jew ADI. Fi kliem iehor, il-biċċa l-kbira tal-prodotti godda jistgħu jiġu kkonsmati kuljum, bil-kundizzjoni li ma tinqabizx il-kwantità stabbilita.

4.2. Għal sekli shah, l-applikazzjoni tal-prinċipju ta' Paracelse setgħet titqies bħala affidabbli. Izda s-sustanzi sintetiċi godda, li ilhom għexieren ta' snin fil-prodotti tal-ikel, huma sfida ġdida u dan il-prinċipju ma jistax ikompli jiġi applikat bl-għama.

4.3. L-ewwel problema hija l-ġestjoni tal-ikel ikkonsmat mill-persuni meqjusa b'mod individwali. Fil-fatt, il-konsumaturi jinjoraw kompletament li teżisti ADI u għalhekk m'għandhomx il-possibbiltà, lanqas biss fit-teorja, li jivverifikaw li dawn m'hux qed jaqbz u l-kwantità "awtorizzata" ta' sustanza partikolari li tista' tinsab f'diversi prodotti tal-ikel li jikkonsmaw ta' kuljum⁽⁷⁾. Fil-verità, dan il-kuncett huwa xjentifiku u tekniku hafna u jiġi applikat biss minn ċirku żgħir ta' speċjalisti.

4.4. Izda l-organizmu tal-bniedem mhuwiex espost għal sustanza kimika waħda biss, izda għal għadd kbir ta' residwi ta' pesticidi, materja plastika u addittivi tal-ikel li jinsabu f'dak li nieklu. Barra minn hekk, id-doża ta' kuljum tiġi kkalkulata biss għal kull sustanza kimika individwali, mingħajr ma titqies il-possibbiltà ta' effett kumulattiv jew inkella sinergiku. Sfortunatament, żgur li ma jistax jingħad li dan l-effett huwa purament ipotetiku, għax diversi studji diġà wrew li l-azzjoni akkumulata ta' diversi sustanzi, li t-testijiet individwali għalihom ma jkunu wrew l-ebda problema, jista' jkollha konsegwenzi gravi⁽⁸⁾.

4.5. L-aġenziji responsabbli għall-evalwazzjoni ta' prodotti potenzjalment perikolużi, bħall-EFSA jew l-FDA fl-Istati Uniti ilhom bosta snin jistudjaw l-effett kumulattiv u l-effett sinergiku, izda r-riżultati tal-isforzi tagħhom għadhom ma ġewx tradotti f'regolamentazzjoni⁽⁹⁾, u dan huwa marbut mad-diffikultajiet xjentifiċi u l-komplessità ta' dan il-kompitu. Madankollu, l-EFSA tiddikjara li ma tinsabx 'il bogħod mill-implimentazzjoni tal-applikazzjonijiet regolatorja tal-għarfien xjentifiku miksub f'dan il-qasam, u l-KESE jhegġiġha tagħmel dan mill-aktar fis possibbli.

⁽⁵⁾ ILSI (International Life Science Institute) – organizzazzjoni ta' lobbying tal-kumpaniji multinazzjonali fil-qasam tal-agrokimika, l-industrija agroalimentari u l-bijoteknoloġija, bħall-Coca-cola jew Monsanto. Fir-rebbiegħa tal-2012, wara rapport tal-Qorti tal-Awdituri (Rapport speċjali Nru 15/2012) li hareġ fid-dieher in-nuqqas ta' ċarezza fil-ġestjoni ta' kunflitti ta' interess fi hdan l-EFSA, il-Parlament Ewropew ippospona fit-tieni qari d-deċiżjoni tiegħu li japprova l-kwittanza baġitarja tal-aġenzija għas-sena 2010 fl-istennija ta' informazzjoni oħra relatata mal-politika li din twettaq fil-qasam tal-kunflitti ta' interess.

⁽⁶⁾ Ara, pereżempju, Frederick vom Saal & Claude Hughes, "An extensive new literature concerning low-dose effects of bisphenol-A shows the need for a new risk assessment", *Environmental Health Perspectives*, vol. 113, Awwissu 2005, p. 926-933.

⁽⁷⁾ Pereżempju, il-hlewwa artifiċjali aspartame hija preżenti f'6 000 prodott differenti.

⁽⁸⁾ Pereżempju Sofie Christiansen, Ulla Hass et al., "Synergic disruption of external male sex organ development by a mixture of four antiandrogens", *Environmental Health Perspectives*, vol. 117, nru 12, Diċembru 2009, p. 1839-1846.

⁽⁹⁾ Fl-2006, il-Kummissarju Ewropew għall-Aġrikoltura, mistoqsi mill-membri parlamentari Paul Lannoye, għaraf li hemm lakuna regolatorja għall-evalwazzjoni tat-tahlitiet. Madankollu, minn mindu ammetta dan, ma nkiseb l-ebda progress sinifikanti.

4.6. Fl-ahhar, qed jitqajmu dubbi dwar il-prinċipju ta' Paracelse minhabba l-fenomeni tas-sustanzi hekk imsejha "interferenti endokrinali". Dawn huma sustanzi li għandhom tendenza jimitaw il-mod kif jaħdmu l-ormoni, l-aktar l-ormon tan-nisa, l-estrogeni. Skont numru konsiderevoli ta' endokrinologi, dawn is-sustanzi sikwit ikollhom effetti hażin anke meta l-organizmu jkun espost għal kwantitajiet ferm inqas mill-ADI, u lanqas huwa possibbli li jitqiegħed limitu sa fejn dawn ma jkunux ta' hsara ⁽¹⁰⁾. Intwera li, fil-każ tal-interferenti endokrinali, il-varjant kruċjali mhuwiex id-doża iżda l-mument tal-espożizzjoni. Għall-argument, il-perjodu l-aktar perikoluż huwa dak meta s-sistema endokrinali tkun qed tiżviluppa (il-hajja qabel it-twelid, it-tfulija u l-pubertà). Karatteristika oħra tal-interferenti endokrinali hija l-fatt li t-tossicità tagħhom tista' tidher diversi snin jekk mhux għexieren ta' snin wara l-esponiment.

4.7. Ghadd kbir ta' sustanzi, naturali jew sintetiċi llum il-ġurnata huma meqjusin mill-endokrinologi bħala "interferenti endokrinali" u fosthom hemm bosta li nsibuhom regolarment fl-ikel għall-bniedem. Fosthom insibu diversi pesticidi, diossini, poliklorobifenili jew ftalati, iżda l-aktar diskussjoni mqanqla tikkonċerna l-materjal tal-imballaġġ imsejjah bisfenol A ⁽¹¹⁾.

4.8. Hemm evidenza li l-interferenti endokrinali jikkontribwixxu b'mod deċiżiv għal tnaqqis inkwetanti fil-fertilità tal-irġiel (fenomeni li ilu jiġi osservat sa mit-Tieni Gwerra Dinjija) u għal zieda mdaqqsa fil-każijiet tal-kanċer tat-testikoli u tal-prostata fl-irġiel u tal-kanċer fis-sider fin-nisa, kif ukoll mard gravi ieħor ⁽¹²⁾.

4.9. Il-korpi kompetenti Ewropej, jiġifieri l-EFSA u d-DG SANCO, joqogħdu lura milli jieħdu miżuri rrakkomandati bil-qawwa mill-endokrinologi, peress li l-opinjoni tal-komunità xjentifika tinsab maqsuma fir-rigward tal-hsara tad-dożi żgħar hafna ⁽¹³⁾. Madankollu, il-parti l-kbira tax-xjenzjati li jagħmlu r-riċerka originali fl-endokrinoloġija jikkunsidraw bħala perikoluża hafna l-ażżjoni ta' dożi żgħar hafna ta' sustanzi rikonoxxuti minnhom bħala interferenti endokrinali, l-aktar għan-nisa tqal u t-tfal żgħar. Għalihom, dan huwa fatt stabbilit ippruvat minn "eluf ta' studji xjentifiċi" ⁽¹⁴⁾, filwaqt li għall-EFSA, l-ażżjoni ta' dożi żgħar hafna hija sempliċiment ipotezi.

4.10. Minhabba li jeżisti rapport dettaljat ⁽¹⁵⁾ ikkummissjonat mid-DG ENV, li kkonferma l-fehma tal-endokrinologi, f'Ottubru 2012 id-DG SANCO stieden lill-EFSA biex tibbaża fuq il-kriterji għad-definizzjoni tal-interferenti endokrinali u għall-valutazzjoni tal-pertinenza tal-metodi ta' ttestjar eżistenti fil-qasam. Madankollu, dawn għadhom ma twettqux u l-Kummissjoni Ewropea għalissa mhux qed tippromovi pjan direzzjonali li jistabbilixxi l-bażi għal definizzjoni tal-interferenti endokrinali ⁽¹⁶⁾. Għaldaqstant, il-kompitu stess ġie ppost sa tmiem l-2016.

4.11. Il-komunità endokrinali wriet diversi drabi n-nuqqas ta' qbil tagħha mal-pożizzjoni tal-EFSA u tal-aġenziji regolatorji jew konsultattivi oħra fil-qasam tal-interferenti endokrinali. Dan jirreferi għall-istqarrija ta' kunsens ippubblikata mis-Socjetà Amerikana tal-endokrinoloġija li tinkludi iżjed minn 1 000 professjonist ⁽¹⁷⁾, waqt is-seminar internazzjonali li sar f'Berlin f'Settembru 2012 u d-Dikjarazzjoni ta' Berlaymont f'Mejju 2013 ⁽¹⁸⁾. Il-firmatarji kollha ta' din tal-ahhar kienu speċjalisti li jippubblikaw b'mod attiv xogħlijiet dwar dan is-sugġet, u jikkunsidraw bħala urġenti li r-regolamentazzjoni Ewropea tibda tqis l-għarfien akkumulat matul is-snin. Pereżempju, l-ahhar regolament dwar il-pesticidi ta' Marzu 2013 jirrikjedi li jitwettqu testijiet sabiex jiddeterminaw jekk il-prodott ġdid huwiex, fost oħrajn, mutageniku, iżda mhux li tiġi evalwata l-attività ormonali tiegħu. Dan juri li t-tħassib tal-endokrinologi għadu 'l bogħod milli jittiehed bis-serjetà mill-awtoritajiet kompetenti.

⁽¹⁰⁾ Id-Dikjarazzjoni ta' Berlaymont tal-2013 dwar l-interferenti endokrinali.

⁽¹¹⁾ Fl-2008, il-bejgħ ta' flixken għat-tisqija tat-trabi manifatturati bil-BPA ġie pprojbit fil-Kanada, u fl-2011, l-UE għamlet l-istess. Mill-1 ta' Jannar 2015, Franza pprojbixxiet l-użu tal-bisfenol A għall-prodotti kollha maħsuba biex jiġu f'kontatt ma' prodotti tal-ikel. Din il-projbizzjoni ġiet iġġustifikata b'opinjonijiet xjentifiċi mill-aġenzija nazzjonali ANSES. Fil-21 ta' Jannar 2015, l-EFSA ppubblikat opinjoni li tidlikja li "fil-livelli attwali ta' espożizzjoni il-BPA ma johlqox riskju għas-saħħa tal-konsumaturi tal-gruppi tal-etajiet kollha."

⁽¹²⁾ Riżoluzzjoni tal-Parlament Ewropew tal-14 ta' Marzu 2013 dwar il-protezzjoni tas-saħħa pubblika mill-interferenti endokrinali (2012/2066(INI)), premessi A u C, u Id-Dikjarazzjoni ta' Berlaymont tal-2013 dwar l-interferenti endokrinali.

⁽¹³⁾ L-EFSA tirreferi, b'mod partikolari, għas-simposju li hija organizzat fi Brussell f'Ġunju 2012 fejn esperti fl-endokrinoloġija rrappreżentaw biss parti (minoritarja) tal-partecipanti.

⁽¹⁴⁾ Affermazzjoni tal-endokrinologu Amerikan Frederick vom Saal waqt il-konferenza internazzjonali li saret f'Berlin f'Settembru 2012.

⁽¹⁵⁾ Andreas Kortenkamp, Olwenn Martin, Michael Faust, Richard Evans, Rebecca McKinlay, Frances Orton u Erika Rosivatz, "State of the art assessment of endocrine disruptors", rapport finali, 23 ta' Diċembru 2011.

⁽¹⁶⁾ Il-Pjan Direzzjonali tal-Kummissjoni Ewropea dwar "Defining criteria for identifying Endocrine Disruptors in the context of the implementation of the Plant Protection Product Regulation and Biocidal Products Regulation", Ġunju 2014.

⁽¹⁷⁾ Evanthia Diamanti-Kandarakis et al, "Endocrine-disrupting chemicals: an Endocrine Society scientific statement", *Endocrine Reviews*, vol. 30, nru 4, Ġunju 2009. p. 293-342.

⁽¹⁸⁾ Ara n-nota ta' qiegħ il-paġna 10.

4.12. Il-KESE jemmen li huwa urġenti li jibda jitqies, fil-qafas tar-regolamentazzjoni, l-għarfien akkumulat fil-qasam tal-endokrinoloġija, u b'hekk jingħaqad mal-pożizzjoni espressa mill-Parlament Ewropew⁽¹⁹⁾. Għalkemm l-opinjoni tal-komunità xjentifika, fis-sens wiesa' tat-terminu, hija kondiżiva, l-opinjoni tal-parti l-kbira tal-komunità ta' endokrinologi għandha tkun biżżejjed biex għallinqas jiġi applikat il-prinċipju tal-prekawżjoni għas-sustanzi magħrufa mill-endokrinologi bħala interferenti endokrinali.

5. Kummerċ internazzjonali: pestijiet u mard agrikolu

5.1. L-Organizzazzjoni Dinjija tal-Kummerċ (WTO) titlob li l-membri tagħha jidhlu f'negozjati biex ikomplu u jiffaċilitaw l-iskambji tal-prodotti agrikoli, biex jitnaqqsu b'mod sostanzjali u progressiv l-għajjuniet interni u l-protezzjoni tal-prodotti tagħhom, favur liberalizzazzjoni dejjem ikbar.

5.2. F'suq dinji li qiegħed jiġi liberalizzat dejjem aktar, fejn qed tiżdied iċ-ċirkolazzjoni kummerċjali tal-prodotti veġetali kif ukoll il-ftehimiet kummerċjali li l-UE qed tiffirma kostantement ma' pajjiżi terzi, ir-riskju li jiġu introdotti pestijiet u mard godda qed jiżdied kontinwament.

5.3. Il-produtturi Ewropej jinsabu mhassbin u mbeżżgħin hafna li jistgħu jaslu agenti li jagħmlu l-ħsara, li hafna minnhom huma perikolużi ferm u s'issa għadhom ma kinux stabbiliti fl-Ewropa. F'ċerti każijiet, id-dhul u l-firxa tagħhom jistgħu jipprovokaw tnaqqis enormi f'diversi produzzjonijiet Ewropej, partikolarment fi ħsad inqas mifruż, biex b'hekk jikkawżaw telf kbir għall-produtturi tagħhom.

5.4. Minbarra t-treddida fuq l-attività agrikola għal ċerti prodotti agrikoli, id-dhul ta' pestijiet jew mard ta' oriġini barranija jwassal għal zieda fl-ispejjeż ta' produzzjoni tal-bdiewa Ewropej, u għalhekk għat-tnaqqis fil-qliġ tal-irziezet tagħhom. Barra minn hekk, dawn il-problemi jistgħu jhallu impatt wiesa' – ekonomiku, ambjentali u soċjali – fuq it-territorju Ewropew kollu.

5.5. Bħala eżempju prattiku li juri b'mod ċar, elokwenti u li ma jhalli l-ebda dubju dwar il-gravità ta' din il-problema, jista' jissemmal-każ riċenti tal-importazzjoni ta' frott taċ-ċitru mill-Afrika t'Isfel. Matul l-aħħar staġun, fil-portijiet Ewropej inhatt għadd kbir ta' tagħbijiet ta' dan il-frott taċ-ċitru mill-Afrika t'Isfel kontaminati minn fungu perikoluż, il-*Guignardia Citricarpa*, li jwassal għall-marda tat-tbajja' suwed. F'dan il-każ, l-aġent patoġen instab 35 darba fil-frott taċ-ċitru importat mill-Afrika t'Isfel.

5.6. Dan juri li n-nuqqas ta' dixxiplina fl-UE qed iqiegħed fil-periklu 500 000 ettaru mill-art tagħha għall-frott taċ-ċitru, peress li m'hemm l-ebda trattament effikaċi biex tinqered din il-marda. Jekk tidhol, din il-marda tikkawża effetti dannużi immens mil-lat ekonomiku, ambjentali u soċjali, u tikkomprometti s-sigurtà tal-provvista.

5.7. L-abbozz tar-regolament dwar is-saħħa tal-pjanti huwa avvanz fuq id-direttiva 2000/29/KE tal-Kunsill tat-8 ta' Mejju 2000 dwar ċerti aspetti relatati mal-miżuri għall-protezzjoni kontra l-introduzzjoni fl-Unjoni Ewropea ta' organiżmi dannużi għall-prodotti veġetali u kontra t-tixrid tagħhom fl-UE⁽²⁰⁾, iżda xorta waħda ma jindirizzax ċerti aspetti ta' importanza kruċjali, biex b'hekk għadd kbir ta' problemi kbar għadhom mhux solvuti.

5.8. Irid jiġi enfasizzat ukoll li l-kundizzjonijiet tal-produzzjoni ta' prodotti importati minn pajjiżi terzi mhumie x l-istess bħal dawk li huma fis-seħħ fl-UE. Dawn il-pajjiżi terzi jippermettu l-użu ta' hafna prodotti tas-saħħa tal-pjanti li l-Ewropej ma jawtorizzawx, il-limiti massimi ta' residwi (MRLs – maximum residue limits) huma oghla minn dawk permessi fit-territorju Ewropew u l-kundizzjonijiet soċjali u tax-xogħol tagħhom huma differenti minn dawk tal-Ewropa (livell inqas ta' protezzjoni, fejn din teżisti).

5.9. Mil-lat tal-konsumaturi Ewropej, jaqbel li nishqu fuq id-differenza kbira li teżisti fis-sigurtà u t-traċċabbiltà bejn il-produzzjonijiet barranin u dawk tal-UE.

⁽¹⁹⁾ Ara n-nota ta' qiegħ il-paġna 1.

⁽²⁰⁾ ĠU L 169, 10.7.2000, p. 1.

5.10. Il-leġislazzjoni attwali tillimita u trażżan l-użu ta' għadd li qed jikber ta' sustanzi attivi użati għat-trattament ta' ċerti pestijiet jew mard. Dawn ir-restrizzjonijiet imposti fuq il-bdiewa Ewropej jistgħu jolqtu lil 50 % tal-prodotti li kienu disponibbli f'dawn l-aħhar snin. Barra minn hekk, il-persuni li japplikaw dawn it-trattamenti għandhom iwieġbu għal ċerti rekwiżiti addizzjonali, fejn jehtieġu aktar taħriġ u użu ta' mezzi ta' protezzjoni waqt li jkunu qed japplikaw dan it-trattament.

5.11. Il-prinċipju tar-riċiproċità għandu jggarantixxi li l-produzzjonijiet kollha li jaslu f'suq partikolari jkunu ġew bilfors prodotti f'konformità mal-istess obbligi u standards fis-seħh fl-Ewropa f'dak li għandu x'jaqsam mas-sigurtà tas-saħħa, il-kundizzjonalità ekoloġika, l-użu ta' sustanzi attivi, eċċ.

Brussell, it-18 ta' Marzu 2015.

Il-President
tal-Kumitat Ekonomiku u Soċjali Ewropew
Henri MALOSSE

Opinjoni tal-Kumitat Ekonomiku u Soċjali Ewropew dwar Gżejjer intelligenti**(opinjoni fuq inizjattiva proprja)**

(2015/C 268/02)

Relatur: is-Sinjura DARMANIN

Nhar l-10 ta' Lulju 2014, il-Kunsill Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar

Gżejjer intelligenti

(opinjoni fuq inizjattiva proprja).

Is-Sezzjoni Speċjalizzata għat-Trasport, l-Energija, l-Infrastruttura u s-Socjetà tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar l-4 ta' Marzu 2015.

Matul il-506 sessjoni plenarja tiegħu li saret fit-18 u d-19 ta' Marzu 2015 (seduta tad-19 ta' Marzu), il-Kumitat Ekonomiku u Soċjali Ewropew adotta din l-Opinjoni b'147 vot favur, vot (1) wiehed kontra u 5 astensjonijiet.

1. Rakkomandazzjonijiet

1.1. Il-gżejjer għandhom karatteristiċi uniċi li jgħibu magħhom diffikultajiet speċifiċi, iżda dawn jistgħu jissarrfu f'opportunitajiet għall-gżejjer, sakemm jiġu implimentati politiki ta' żvilupp intelligenti u sostenibbli sabiex il-gżejjer jingħataw il-vantaġġi kompetittivi li jirriżultaw mit-tkabbir sostenibbli u impjegi aħjar.

1.2. Fil-kuntest tal-iżvilupp u l-implimentazzjoni ta' politiki ta' żvilupp intelligenti u sostenibbli, għandhom jitqiesu wkoll il-karatteristiċi speċifiċi tal-gżejjer, partikolarment f'termini tal-vulnerabbiltà tagħhom għall-impatti tat-tibdil fil-klima. Għalhekk, il-politiki u l-inizjattivi għandhom jiżguraw l-integrazzjoni adatta tal-miżuri ta' adattament għat-tibdil fil-klima sabiex jiġi żgurat li l-gżejjer jiżviluppaw u jsahhu r-reżiljenza għall-klima fl-oqsma kollha tal-ekonomiji tagħhom.

1.3. Politiki intelligenti għall-Gżejjer Intelligenti jkunu jinkludu "Test Insulari" fejn jiġi ttestjat l-effett ta' kull politika tal-UE fuq il-gżejjer u tingħata kunsiderazzjoni adatta tad-dimensjoni insulari. Il-KESE jappella lill-Kummissjoni biex timplimenta Testijiet Insulari fid-DGs kollha.

1.4. Il-KESE jipproponi firxa shiha ta' rakkomandazzjonijiet ta' politika intelligenti bil-għan li tingħata spinta lill-gżejjer intelligenti, li kull waħda minnhom hija spjegata u deskritta fid-dettall fil-punti 4 sa 11 hawn taht. Dawn huma relatati:

- mal-aġenda diġitali: l-investiment fl-infrastruttura, l-ikkompletar tas-suq uniku u l-investiment fir-riċerka u l-iżvilupp;
- mal-provvista tal-enerġija: il-gżejjer bħala żoni ta' prova għall-enerġija mill-oċeani, mill-marea, mix-xemx u mir-riħ; u l-ikkombinar ta' dawn it-teknoloġiji;
- mal-mobbiltà u t-trasport fil-bliet: H2020 u Interreg għandhom programmi mmirati lejn it-trasport marittimu u l-mobbiltà urbana favur is-sostenibbiltà fil-gżejjer; l-ikkombinar tal-ghajnuna mill-istat u t-trasport sostenibbli;
- mal-politika marittima: is-sorveljanza marittima; ir-riċerka u l-iżvilupp tat-thaffir f'qiegħ il-baħar u l-oċeanografija bl-użu tal-gżejjer bħala ċentri ta' riċerka; valutazzjoni tal-impatt fuq il-gżejjer tal-politika marittima; ir-rwol tal-gżejjer fil-politika marittima;

- mal-kummerċ ta' oġġetti u ta' servizzi: l-aħjar prattiki tal-kummerċ "ta' niċċa"; l-adattament tal-politika favur il-kummerċ "ta' niċċa" fil-gżejjer; laboratorji miftuħa għall-iżvilupp ekonomiku u soċjali fil-gżejjer;
- mat-turiżmu: l-aċċessibbiltà; l-ispeċifità tan-natura tat-turiżmu u l-impatti tat-turiżmu;
- mal-ġestjoni tal-ilma: politika b'karatteristiċi speċifiċi uniċi għall-gżejjer; u fl-aħhar nett
- mal-edukazzjoni, it-taħriġ u t-tagħlim tul il-hajja.

1.4.1. Huwa mifhum li l-implimentazzjoni ta' dawn ir-rakkomandazzjonijiet, fl-ewwel istanza, u skont il-kompetenzi u r-responsabbiltajiet involuti –kemm jekk huma maqsuma jew le – se tkun ir-responsabbiltà tal-awtoritajiet lokali, reġjonali, nazzjonali jew fil-livell tal-UE. Hawnekk, il-kooperazzjoni bejn il-livelli hija mhegġa hafna.

2. Kamp ta' applikazzjoni

2.1. Fdin l-opinjoni, il-KESE juża definizzjoni tan-Nazzjonijiet Uniti għall-gżejjer bħala bażi. Madankollu, minn naha, hija limitat il-kamp ta' applikazzjoni għall-gżejjer li jiffurmaw parti miż-Zona Ekonomika Ewropea (ŻEE), u min-naha l-oħra, twessgħet biex tinkludi gżejjer żgħar u ta' daqs medju li huma fihom infushom ukoll Stati u Membri taż-ŻEE. Dan jirreferi b'mod speċifiku għal Malta, Ċipru u l-Islanda.

2.2. Bit-terminu "gżejjer intelliġenti", il-KESE qed jirreferi b'mod speċifiku għal zona insulari li tohloq żvilupp ekonomiku lokali sostenibbli u kwalità għolja tal-hajja billi jeċċellaw f'diversi oqsma ewlenin ta' sostenibbiltà, bħall-ekonomija, il-mobbiltà, l-enerġija, l-ambjent, l-ICT, l-ilma, l-edukazzjoni, il-kapital uman u juru eċċellenza fil-governanza.

3. Introduzzjoni

3.1. Il-gżejjer Ewropej huma xi kultant żvantaġġati meta mqabbla mal-kontinent Ewropew, minhabba l-iżolament u n-natura periferali tagħhom. Madankollu, il-ġeografija għib vantaġġi kbar kif ukoll żvantaġġi, u bħalissal-gżejjer qegħdin saħansitra joffru potenzjal enormi għat-tkabbir u l-iżvilupp, mhux biss għalihom iżda wkoll għall-Ewropa kollha kemm hi. Huwa għalhekk li l-KESE qiegħed jitlob politiki intelliġenti u inizjattivi ta' żvilupp intelliġenti fil-livelli tal-UE, nazzjonali u reġjonali li jindirizzaw ukoll il-karatteristiċi speċifiċi tal-gżejjer. Madankollu, ir-responsabbiltà għal politiki intelliġenti fil-gżejjer għandha tkun maqsuma bejn il-livelli kollha msemmija hawn fuq u mhux tkun esklużivament ta' kategorija waħda. Fi-dawl ta' din ir-responsabbiltà kondiviza, iżda mhux għal din ir-raġuni biss, il-KESE jappella għal grupp ta' esperti dwar il-gżejjer li jissorvelja l-politiki u l-applikabbiltà u l-effetti tagħhom fuq il-gżejjer. Barra minn hekk, il-KESE jirrakkomanda li titwaqqaf pjattaforma miftuħa għall-gżejjer, li taġixxi bħala forum għall-koordinazzjoni u l-azzjoni fost il-gżejjer b'rabta mal-oġġettivi tal-gżejjer intelliġenti.

3.2. Il-karatteristiċi speċifiċi tal-gżejjer spiss iwasslu għal ċerti aspetti soċjali speċifiċi, bħal pereżempju t-tnaqqis tal-popolazzjoni hekk kif in-nies jiċċaqalqu lejn il-kontinent għal raġunijiet ta' opportunitajiet aħjar, diffikultajiet relatati mat-trasport u, xi kultant, marginalizzazzjoni. Madankollu, xi gżejjer rnexxielhom idawru dawn l-iżvantaġġi favurijhom billi żviluppaw swieq speċjalizzati li jagħmluhom distinti minn oħrajn.

3.3. Fid-dawl tal-karatteristiċi speċifiċi tal-gżejjer, il-KESE jitlob li l-politiki tal-UE jkunu jinkludu "Test Insulari", li permezz tiegħu jiġi ttestjat l-effett ta' kull politika fuq il-gżejjer u tingħata kunsiderazzjoni adatta tad-dimensjoni insulari. Il-KESE jappella lill-Kummissjoni biex timplimenta Testijiet Insulari fid-DĠs kollha.

4. Kapaċità diġitali

4.1. Peress li l-Internet huwa stabbilit b'mod ċar bħala qasam ta' tkabbir għall-Ewropa, il-miri tagħna għall-2020 jinkludu l-iżgurar li l-Ewropej kollha jkollhom aċċess għal broadband sal-2020 u li 50 % tal-pubbliku jkun qed jixtri onlajn sal-2015.

4.2. Fir-rigward tal-ghan li tiġi żgurata kopertura tal-Internet mifruxa sal-2020, hemm problemi infrastrutturali u xi żoni, inklużi xi gżejjer, għadhom lura. Fis-sitwazzjoni preżenti, għadd ta' gżejjer, partikolarment dawk l-aktar remoti, bhalissa għandhom livell baxx ta' penetrazzjoni tal-Internet u aċċess pubbliku limitat għall-Internet.

4.3. Għalkemm wahda mill-miri tal-UE2020 kienet li jiġi żgurat li l-Ewropa kollha jkollha kopertura tal-Internet sal-2013, dan l-ghan għadu ma ntlahaqx f'ċerti gżejjer, primarjament minhabba problemi relatati mal-infrastruttura.

4.4. Il-kapaċità diġitali hija wahda mill-mezzi li bihom il-gżejjer jistgħu jnaqqsu x-xkiel ġeografiku ta' iżolament, mhux biss permezz tal-opportunitajiet li l-kummerċ elettroniku joffri għall-intraprenditorija, l-impjiegi u l-SMEs iżda wkoll billi tippermetti lill-pubbliku jikseb aktar benefiċċji mis-suq uniku.

4.5. Għal dan l-ghan, il-KESE jappella sabiex tittiehed azzjoni speċifika kemm fil-livell Ewropew kif ukoll dak nazzjonali fir-rigward ta':

- i. l-investiment fl-infrastruttura sabiex tassigura penetrazzjoni tal-broadband shiha fil-gżejjer;
- ii. l-ikkompletar tas-suq uniku diġitali, biex b'hekk jiġi żgurat li l-gżejjer ma jiġux penalizzati u jkunu jistgħu jippartecipaw b'mod shih fis-suq uniku; u
- iii. l-investiment fir-riċerka u l-iżvilupp fil-livell Ewropew billi jintuża l-potenzjal tal-gżejjer sabiex tinghata spinta lill-impjiegi u t-tkabbir f'żoni remoti. Barra minn hekk tali riċerka u żvilupp għandhom jintużaw bħala għodda biex tinkiseb aktar innovazzjoni soċjali fil-gżejjer.

5. Sostenibbiltà tal-enerġija

5.1. L-Ewropa introduċiet miri tal-enerġija għall-2020, l-2030 u l-2050 sabiex issir aktar sostenibbli u biex jitnaqqas l-użu ta' karburanti fossili filwaqt li taqdi l-htigijiet tal-enerġija tagħna. Xi whud mill-gżejjer tal-UE mhux biss huma dipendenti mill-karburanti fossili għall-bżonnijiet tal-enerġija tagħhom iżda huma wkoll dipendenti minn metodi ta' trasport marittimu ristretti u speċifiċi għall-provvista.

5.2. Għalhekk, huwa saħansitra aktar importanti li l-gżejjer jsiru aktar sostenibbli fl-użu tal-enerġija tagħhom. Il-gżejjer huma, min-natura tagħhom stess, f'pożizzjoni tajba biex jisfruttaw l-enerġija mill-oċean, mir-riħ u mix-xemx.

5.3. Insibu stejjer ta' suċċess li juru li l-gżejjer għandhom il-potenzjal li jsiru awtosuffiċjenti b'mod sostenibbli f'termini tar-rekwiżiti tal-enerġija. Pereżempju, Samsø, 'il barra mill-kosta tad-Danimarka ċentrali, ilha sa mill-1997 "il-Gżira ta' Enerġija Rinnovabbli" tal-pajjiż. Bi hdax-il turbina tar-riħ fuq l-art, hija setgħet issir kompletament awtosuffiċjenti fl-enerġija rinnovabbli fi żmien 10 snin. Fl-2014, El Hierro, wahda mill-gżejjer Kanarji, saret ukoll kompletament awtosuffiċjenti fl-enerġija rinnovabbli permezz tal-użu ta' turbini tar-riħ u l-enerġija idroelettrika.

5.4. Il-gżejjer fl-Ewropa jistgħu jisiltu benefiċċji kbar minn sorsi rinnovabbli. Minbarra li jnaqqas l-impatt tal-karbonju, is-settur huwa sors ta' tkabbir u impjiegi mhux biss ġewwa l-industrija stess iżda wkoll lil hinn minnha, bħal fil-każ ta' Samsø, li saret attrazzjoni turistika bis-saħha tal-isforzi tagħha biex issir awtosuffiċjenti b'mod sostenibbli.

5.5. Il-KESE għalhekk jitlob li tittiehed azzjoni kemm fil-livell Ewropew kif ukoll dak nazzjonali fl-oqsma li ġejjin:

- i. l-iffukar tar-riċerka u l-iżvilupp fuq l-enerġija mill-oċeani, l-enerġija mill-mewġ u mill-marea fuq gżejjer, mhux biss bl-użu tal-gżejjer bħala ċentru għall-ittestjar, anke jekk din hija kwistjoni relatata, iżda wkoll billi jiġu sfruttati l-għarfien lokali u l-għarfien espert fir-riċerka;
- ii. l-istudju tal-effetti ta' tahlit ta' forom differenti ta' enerġija rinnovabbli f'żoni żgħar u lokalizzati bħal gżejjer; u
- iii. inizjattivi ta' innovazzjoni speċifiċi mmirati għall-gżejjer.

Tali azzjoni għandha tiegħu kont tal-kundizzjonijiet speċifiċi prevalenti fil-gżejjer f'diversi ibhra/oċeani.

6. Trasport u mobbiltà fil-Gżejjer b'liet

6.1. It-trasport huwa kwistjoni partikolarment diffiċli għan-nies li jgħixu fil-gżejjer, billi huma mdawrin bil-baħar u għalhekk jiddependu hafna mill-vjaġġi bil-vapur u l-linji tal-ajru. Barra minn hekk, għall-importazzjoni u l-esportazzjoni tal-oġġetti l-gżejjer jiddependu hafna wkoll mit-trasport bil-baħar. Fid-dawl ta' dan, is-servizzi tal-vjaġġi bil-vapur ġeneralment jirċievu għajjnuna mill-Istat u sussidji sabiex itaffu parti mill-piż tal-ispejjeż tal-ivvjaġġar bil-baħar għar-residenti. Barra minn hekk, hafna kumpaniji tat-trasport għadhom jużaw fjuwil ta' kwalità baxxa, li jhedded lill-haddiema fil-qasam tat-trasport marittimu, lill-popolazzjoni lokali u lit-turisti.

6.2. Għalkemm il-mobilità urbana hija dipendenti mill-użu estensiv ta' vetturi bil-mutur, qed jiġu introdotti metodi iktar sostenibbli tat-trasport urban, eżempju wiehed huwa l-użu ta' vetturi b'emissjonijiet baxxi fil-gżejjer Eoliċi. Fil-każ tal-gżejjer hemm ambitu akbar għall-introduzzjoni, jew użu aktar estensiv, ta' karozzi ibridi u elettrici.

6.3. Il-KESE jirrakkomanda li tittiehed azzjoni fl-oqsma li ġejjin:

- i. proġetti speċifiċi tal-programm Orizzont 2020 għandhom ikunu mmirati lejn proġetti ta' trasport marittimu effiċjenti fl-użu tal-enerġija fil-gżejjer;
- ii. l-għajjnuna mill-Istat għat-trasport għandha tingħata lill-kumpaniji li jieħdu passi konkreti biex inaqqsu l-emissjonijiet u jużaw fjuwil ta' kwalità tajba għat-trasport marittimu;
- iii. proġetti tal-INTERREG għandhom ikunu mmirati lejn mobilità urbana effiċjenti fl-użu tal-enerġija fil-gżejjer;
- iv. għandha ssir enfasi fuq il-holqien ta' impjiegi decenti u aktar sostenibbli fil-gżejjer. Il-KESE jitlob ukoll li jitnaqqas l-impjieg prekarju għall-persunal tal-linji tal-ajru li jtiru r-rotot tal-gżejjer u tal-vapuri tal-kruċieri, li n-negozju tagħhom spiss jibbenefika mill-attraenza tal-gżejjer.
- v. l-aċċessibbiltà għall-anzjani jew għall-persuni b'dizabbiltà għandha wkoll tiffirma parti mill-politiki tat-trasport intelligenti fuq il-gżejjer.

7. Politika marittima

7.1. F'dawn l-aħħar snin, l-ekonomija blu u l-potenzjal tagħha ngħataw iżjed attenzjoni. L-affarijiet marittimi huma importanti ferm fil-gżejjer, peress li jinsabu mdawrin bil-baħar.

7.2. Il-gżejjer jistgħu jiksibu benefiċċji partikolari mill-implimentazzjoni ta' politiki marittimi fil-livell tal-UE.

7.3. Il-KESE jtenni s-sejhiet tiegħu preċedenti għal opinjonijiet dwar l-importanza ta' gżejjer tal-UE għat-trasport marittimu u l-għarfien esperti f'attivitajiet tat-tbajhir. Il-gżejjer tal-UE għandhom vantaġġ komparattiv bħala fornituri ta' baħħara li jkollhom ġenerazzjonijiet ta' għarfien marittimu esperti li m'għandux jintilef. Madankollu, f'perjodu ta' qgħad akut fuq l-art, l-industrija tat-tbajhir tal-UE qed tbat minn skarsezza magħrufa ta' baħħara tal-UE li jistgħu jiġu impjegati bħala uffiċjali tal-flotta tal-UE.

7.4. Il-KESE jirrakkomanda li tittiehed azzjoni fl-oqsma li ġejjin:

- i. għandhom jittiehdu passi biex jiġi żgurat li l-gżejjer jiksbu benefiċċji speċifiċi mis-sorveljanza marittima;
- ii. il-gżejjer għandhom jingħataw kompiti ta' riċerka u żvilupp fl-oqsma tat-thaffir f'qiegħ il-baħar, l-oċeanografija u l-immappjar ta' qiegħ il-baħar, u għandha tissahha il-kapaċità tagħhom f'dawn l-oqsma; il-gżejjer jistgħu jaqdu rwol ikbar fil-harsien tal-bijodiversità, u l-inizjattivi li jittiehdu f'diversi livelli fil-qasam għandhom jiġu appoġġjati;
- iii. il-Kummissjoni Ewropea għandha twettaq analiżi tal-impatt Ewropew dwar ir-rwol tal-gżejjer tal-Ewropa fl-affarijiet marittimi;
- iv. għandu jsir sforz iffukat fil-qasam tal-affarijiet marittimi, b'enfasi speċifika fuq il-gżejjer u r-rwol tagħhom.
- v. l-azzjoni tal-UE hija meħtieġa biex jiġu attirati l-abitanti tal-gżejjer tal-UE biex isegwu l-professjoni marittima u jingħataw it-taħriġ meħtieġ.

8. Prodotti u servizzi tal-gżejjer

8.1. Il-gżejjer madwar l-Ewropa żviluppaw b'rati differenti, xi whud għadhom fl-istadju ta' Migrazzjoni, Rimessa, Ghajnuna u Burokrazija (migration, remittance, aid and bureaucracy stage – MIRAB) (Bertram u Watters, 1985); oħrajn huma Ekonomija Turistika ta' Gżejjer Żgħar (small island tourist economies – SITE) (McElroy, 2006); u finalment oħrajn laħqu l-istadju ta' Indivdwi, Ġestjoni tar-riżorsi, Involvement barrani u paradiploamazija, Finanzi u Trasport (People, Resource Management, Overseas Engagement and Para-Diplomacy, Finance and Transportation – PROFIT) (Baldacchino, 2006).

8.2. Xi eżempji ċari ta' prattika tajba fost il-gżejjer u li qegħdin fl-istadju hekk imsejjah PROFIT huma:

- Jersey: ġestjoni tal-ġid privat;
- Malta: logħob elettroniku;
- Islanda: cloud computing;
- Ċipru: reġistru marittimu tal-bandieri;
- Kreta: trattament tal-ġhajnejn LASIK.

8.3. Il-gżejjer huma aktar kompetittivi meta jkunu jistgħu jidentifikaw u jeċċellaw fi swieq niċċa.

8.4. Il-KESE għalhekk jirrakkomanda li:

- i. jiġu identifikati l-aħjar prattiki għall-gżejjer;
- ii. il-politiki reġjonali jkunu jippermettu żvilupp ta' swieq niċċa bħal dawn;
- iii. il-gżejjer jintużaw bħala laboratorji miftuħa għall-iżvilupp ta' tali prodotti jew servizzi li jistgħu mbagħad jiġu introdotti b'mod wiesa' fl-Ewropa kontinentali.

9. Turizmu tal-gżejjer

9.1. Il-gżejjer spiss jiġu assoċjati mat-turizmu (mudell SITE); iżda filwaqt li t-turizmu huwa industrija importanti għall-gżejjer dan m'għandux jitqies bħala l-unika industrija jew dik prinċipali, u għandha tingħata kunsiderazzjoni adatta lill-industrija b'mod ġenerali.

9.2. It-turizmu niċċa huwa ta' vantaġġ kompetittiv ċar għall-gżejjer meta mqabbel ma' żoni aktar aċċessibbli fl-Ewropa kontinentali. Madankollu t-turizmu speċjalizzat m'għandux bilfors ifisser turizmu li jkun aktar flus. F'dan ir-rigward, l-aċċessibbiltà tal-gżejjer hija kruċjali biex tiġi żgurata l-aċċessibbiltà f'termini finanzjarji, fiżiċi u ta' trasport.

9.3. Il-KESE ghalhekk jirrakkomanda li:

- i. il-politiki relatati mat-turiżmu jqisu speċifikament is-sitwazzjonijiet tal-gżejjer;
- ii. l-aċċessibilità fir-rigward tat-turiżmu għandha tinkludi kemm l-aspett tat-trasport tal-gżejjer, kif jissewma hawn fuq, kif ukoll l-aċċessibilità f'termini finanzjarji u ta' mobilità kif ukoll il-kwistjoni tar-rekwiżiti tal-protezzjoni tal-ambjent.

10. Ġestjoni tal-ilma

10.1. Il-gżejjer jiltaqqu ma' diffikultajiet simili rigward il-ġestjoni tal-ilma, jiġifieri: skarsezza tal-ilma; kwalità inferjuri tal-ilma; prattiki tal-ilma mhux adatti, bħal użu żejjed tar-riżorsi; u domanda oghla minhabba t-turiżmu.

10.2. Il-gżejjer vulkaniċi għandhom dimensjoni oħra tal-ġestjoni tal-ilma li ġeneralment mhix indirizzata fil-politiki dwar l-ilma: l-aspett tas-sorsi tal-ilma għall-finijiet ta' saħħa.

10.3. Għalhekk, il-KESE jirrakkomanda li l-politiki relatati mal-ġestjoni tal-ilma jikkunsidraw il-karatteristiċi speċifiċi tal-gżejjer peress li l-htigijiet tagħhom ta' spiss joqorbu lejn:

- i. l-użu mill-gdid tal-ilma;
- ii. distinzjoni bejn l-ilma tax-xorb u dak li mhux tajjeb għax-xorb;
- iii. id-desalinazzjoni;
- iv. il-ġbir tal-ilma tax-xita; u
- v. it-titjib tas-sostenibilità tas-sorsi tal-ilma użat għal raġunijiet ta' saħħa.

11. Edukazzjoni, taħriġ u tagħlim tul il-hajja

11.1. L-edukazzjoni ta' spiss titqies bħala element ċentrali għat-titjib tal-istandards tal-ghajxien. Dan japplika b'mod partikolari għall-gżejjer. Filwaqt li l-istituzzjonijiet terzjarji fil-gżejjer ta' spiss jeċċellaw f'oqsma speċifiċi, li jirriflettew wkoll l-approċċ tan-niċċa, l-edukazzjoni avvanzata prinċipali għandha tkun aċċessibbli wkoll għall-abitanti tal-gżejjer.

11.2. Għal dan l-ghan, il-potenzjal tad-dinja diġitali għandu jkun sfruttat aktar biex jiġi żgurat li t-tagħlim u l-edukazzjoni jkunu aċċessibbli għall-abitanti tal-gżejjer, l-istess bħal fil-każ tal-persuni li jgħixu fl-Ewropa kontinentali. Eżempju ċar tal-potenzjal tad-dinja diġitali jingħata mill-gżejjer Ċikladi, fejn it-telekonferenzi jintużaw b'mod estensiv għal skopijiet ta' taħriġ.

11.3. Il-gżejjer ibatu minn tnaqqis akbar tal-popolazzjoni minhabba r-rilokazzjoni, u għalhekk it-tagħlim tul il-hajja jista' u għandu jkun wiehed mill-politiki u l-prattiki mfassla biex tinzamm forza tax-xogħol li mhux biss tkun impjegabbli hafna iżda wkoll li tithajjar tibqa' fil-gżira.

11.4. Il-KESE għalhekk jirrakkomanda li l-politika għandha:

- i. tirrifletti r-rwol tal-edukazzjoni fil-promozzjoni tal-gżejjer;
- ii. timplimenta approċċi ta' tagħlim tul il-hajja li jiżguraw l-impjegabbiltà u forza tax-xogħol li tista' tisfrutta l-potenzjal shih tas-suq tax-xogħol fi hdan il-gżejjer;
- iii. tiżgura li ma titfaqqarx il-forza tax-xogħol fil-gżejjer.

Brussell, id-19 ta' Marzu 2015.

Il-President
tal-Kumitat Ekonomiku u Soċjali Ewropew
Henri MALOSSE

Opinjoni tal-Kumitat Ekonomiku Soċjali Ewropew dwar “Il-kooperazzjoni Ewropea dwar in-netwerks tal-enerġija”

(Opinjoni fuq inizzjattiva proprja)

(2015/C 268/03)

Relatur: is-Sur COULON

Nhar is-16 ta' Ottubru 2014, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizzjattiva proprja dwar

“Il-kooperazzjoni Ewropea dwar in-netwerks tal-enerġija”

Is-Sezzjoni Speċjalizzata għat-Trasport, l-Enerġija, l-Infrastruttura u s-Soċjetà tal-Informazzjoni, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar l-4 ta' Marzu 2015.

Matul il-506 sessjoni plenarja tiegħu li saret fit-18 u d-19 ta' Marzu 2015 (seduta tat-18 ta' Marzu), il-Kumitat Ekonomiku u Soċjali Ewropew adotta din l-Opinjoni b'167 vot favur u 3 astensjonijiet.

1. Konklużjonijiet u rakkomandazzjonijiet

1.1. Il-KESE jikkunsidra li huwa kruċjali għaċ-ċittadini u n-negozji li jkun hemm kooperazzjoni Ewropea msahha fil-qasam tan-netwerks tal-enerġija.

1.2. L-atturi tas-soċjetà ċivili u r-reġjuni għandhom rwol ewlieni x'jaqdu fit-transizzjoni tal-enerġija, li hija l-unika garanzija ta' effiċjenza, ta' kontroll tal-prezzijiet u tal-ġlieda kontra t-tibdil fil-klima.

1.3. Il-KESE jipproponi li jiġu stabbiliti fora għall-iskambji bejn l-awtoritajiet lokali u r-rappreżentanzi tas-soċjetà ċivili bħala inizzjattiva kongunta tal-Kumitat Ekonomiku u Soċjali Ewropew u tal-Kumitat tar-Reġjuni, u li jinkludu l-kunsilli ekonomiċi u soċjali u l-istituzzjonijiet simili f'kull Stat Membru.

1.3.1. Il-KESE bi pjaċir jinnota l-proposta li għamlet il-Kummissjoni fil-Komunikazzjoni tagħha dwar l-Unjoni tal-Enerġija, li jinholoq forum dwar l-infrastrutturi tal-enerġija. Dan il-forum għandu jkollu post importanti fis-soċjetà ċivili:

- għall-holqien ta' feedback sistematiku u l-emergenza ta' Prattiki tajbin lokali;
- għall-promozzjoni tar-riflessjonijiet dwar ir-regolamenti lokali u t-tressiq tal-finanzi lejn mudelli effikaċi;
- għall-hidma fuq l-aċċettabilità u l-aderenza għad-diversi sfidi tal-enerġija.

1.4. Il-KESE jipproponi l-holqien ta' “kont ta' tfaddil tal-enerġija Ewropea”. Dan il-kont, li jista' jinfetħ minn kwalunkwe persuna Ewropea u li jrendi b'rata kemxejn oghla mill-inflazzjoni annwali fl-Unjoni, ikun jista' jiġbed riżorsi esklużivament dedikati għall-proġetti Ewropej tal-enerġija, u bis-sahha t'hekk tkun tista' tinghata spinta lill-finanzjamenti pubbliċi jew privati (kumpaniji).

2. Introduzzjoni

2.1. Fis-snin li ġejjin l-iżvilupp tan-netwerks tal-enerġija ser ikun sfida “vitali” għall-Ewropa. L-estensjoni u t-tishih tagħhom huma kundizzjoni *sine qua non* għas-suċċess tat-tranżizzjoni tal-enerġija, u huma assolutament mehtieġa fil-ġlieda kontra t-tibdil fil-klima, il-kompetittività u l-attrawenza ekonomika tal-Ewropa, u fl-aħħar mill-aħħar għas-sigurtà tal-provvista għall-konsumaturi.

2.2. Dan il-proċess ser jinvolve li jiġu mobilizzati mijiet ta' biljuni ta' euro, li l-pedament tagħhom tqiegħed mill-programm ta' stimolu fiskali tal-Kummissjoni għal tkabbir ekonomiku li jiġġenera l-attività ekonomika u l-impjieg. Dawn l-investimenti ser jimxu id f'id mal-użu mifrux ta' networks intelligenti (kemm tat-trasport kif ukoll tad-distribuzzjoni), li qed jagħtu xhieda li ser ikunu swieq importanti. Ser ikun meħtieġ li jiġu generati fondi komplementari innovattivi anki bil-promozzjoni ta' proġetti finanzjati mill-komunità.

2.3. Politika Ewropea ġenwina dwar l-infrastruttura tal-enerġija titlob li jiġu żviluppati networks ta' innovazzjoni ewlenin li jsaħhu l-kompetittività Ewropea fil-kompetizzjoni globali.

2.4. Din il-priorità mogħtija lin-networks tal-enerġija ser tkun fuq quddiem nett ta' din il-kooperazzjoni/integrazzjoni Ewropea msahha fil-qasam tal-enerġija, li llum saret ferm urgenti, adottata b'mod mifrux fl-Opinjoni preċedenti tal-KESE, b'mod partikolari dawk li jikkonċernaw il-kostruzzjoni ta' Komunità Ewropea tal-Enerġija. Dan huwa preċiżament l-ghan tal-Unjoni tal-enerġija proposta mill-Kummissjoni l-ġdida, immexxija mill-Viċi President Maroš Šefčovič.

2.5. B'konformità mal-prioritajiet tal-KESE, l-Unjoni tal-Enerġija għandha l-ghan li tippromovi d-djalogu u l-kooperazzjoni, li huma l-unika mod biex jitnaqqsu l-ispejjeż, tiżdied l-efċjenza u jiġu indirizzati l-htigijiet taċ-ċittadini u l-intrapriżi.

3. Il-kwistjonijiet tal-infrastrutturi tal-gass fl-Ewropa

3.1. Fl-2014, is-sitwazzjoni fl-Ukraina reġġet qajmet il-biżżeġ tal-Ewropa fir-rigward tal-provvista tal-gass naturali. Filwaqt li qed jonqsu d-depożiti tal-Baħar tat-Tramuntana jew tal-Pajjiżi l-Baxxi, id-diversifikazzjoni tal-importazzjonijiet illum hija kwistjoni importanti hafna bħalma hija dik tal-kapaċità tal-kontinent biex ilaħhaq ma' twaqqif potenzjali fil-provvista. Fis-snin li ġejjin dan ser ifisser li rridu nibdew inwettqu għadd ta' proġetti transkonfinali għall-pipelines tal-gass, kompressuri biex indawru l-fluss f'każ ta' bżonn jew inkella terminals tal-metan. Fl-istess hin, l-infrastrutturi interni fl-Ewropa ser ikunu meħtieġa biex jippromovu l-integrazzjoni tas-suq intern u sabiex jiġi evitat id-divrenzjar fil-prezz minhabba l-punti ta' kongestjoni.

3.2. Barra minn hekk, it-transizzjoni tal-enerġija f'hafna aspetti qed tfixkel il-prospetti tal-industrija tal-gass billi qed jintbagħtu sinjali differenti, li xi kultant jistgħu jkunu kontradittorji. Fil-fatt, l-infrastruttura tal-gass tiddependi minn investiment li jiġi rkuprat biss wara għexieren ta' snin. F'dan il-kuntest, ir-rieda li jitnaqqas il-konsum tal-enerġija jew li l-użu tal-enerġija jiġi trasferit minn enerġija bbażata fuq il-karbonju għall-enerġija rinnovabbli ma tantx qed tgħin biex jitheggu investimenti bħal dawn. Barra minn hekk, l-iżvilupp tal-gass tax-shale fl-Istati Uniti kif ukoll l-importazzjonijiet tal-faħm mill-Istati Uniti, ma kinux mistennija u wasslu għal investiment eċċessiv fil-generazzjoni tal-elettriku b'ċiklu kkombinat, li kien intiz sabiex jikkontrobilanċja l-generazzjoni intermittenti. Madankollu, it-transizzjoni tal-enerġija timplika l-iżvilupp tal-bijogass, li ser jirrikjedi ċertu adattament tan-networks biex dawn iqisu l-għbir u l-karattru mifrux ta' dawn is-sorsi ta' produzzjoni.

3.3. Fir-rigward tal-gass naturali, l-isfida ta' triq ċara u faċli li tintfiehjem lejn strateġija Ewropea għall-enerġija hija għallhekk waħda ewlenija minhabba l-investimenti konsiderevoli li jridu jitwettqu u li sal-2020 huma stmati għal EUR 70 biljun mill-Kummissjoni Ewropea u EUR 90 biljun mill-ENTSO-G.

4. Il-kwistjoni tan-networks tal-elettriku fit-transizzjoni tal-enerġija

4.1. It-trażmissjoni u d-distribuzzjoni tal-elettriku huma s-sinsla tas-sistema tal-elettriku, u ass ewleni għat-transizzjoni tal-enerġija. Dawn għandhom jiġu adattati għall-meżzi ġodda ta' produzzjoni rinnovabbli, iktar mifruxa u intermittenti u għall-htigiet ġodda tal-konsumaturi sabiex jiġi żgurat il-bilanċ bejn il-provvista tal-elettriku u d-domanda għalih. L-ewwel linji tal-elettriku ta' vultaġġ għoli għall-ewwel kienu żviluppati biex jaqdu s-sistemi ta' generazzjoni ċentralizzati, termali, nukleari, imbagħad idrawliċi, imbagħad nukleari f'hafna pajjiżi. Il-htigiet tal-konsum fiż-żoni urbani u industrijali, fejn it-tkabbir kien mġaġġel hafna mis-snin 50 l-hawn, iddeterminaw il-lokalitajiet tal-linji l-ġodda. Illum, l-Ewropa għandha flussi kbar ta' elettriku minn sorsi rinnovabbli li jaqsmu l-fruntieri nazzjonali u jagħmluha saħansitra aktar importanti s-solidarjetà indispensabbli bejn it-territorji.

4.2. L-ghanijiet tal-UE għall-2020 u l-2050, li jikkunsidraw il-klima u l-ambjent, is-sigurtà tal-provvista tal-enerġija u l-kompetittività, qed iwasslu għal splużjoni ta' investimenti fis-sistemi ta' produzzjoni tal-elettriku decentralizzati minn sorsi rinnovabbli. Fi Franja u fil-Ġermanja, iżda wkoll fi Spanja u l-Italja, madwar 95 % ta' dawn l-impjanti ta' produzzjoni huma konnessi man-network tad-distribuzzjoni tal-elettriku (vultaġġ baxx u medju). Din l-enerġija decentralizzata hija essenzjalment prodotta b'mod intermittenti, jiġifieri meta jkun hemm ir-riħ jew ix-xemx. Għalhekk, ir-rwoli u l-kompiti tad-distributuri tal-elettriku ser ikollhom jevolvu radikalment. Fl-imghoddi, in-network tad-distribuzzjoni kien jiffaċċja biss ftit "punti ta' kongestjoni tal-elettriku" u kien iqassam lill-konsumatur aħhari b'mod minn fuq għal isfel, l-elettriku li kien prodott centralment u mghoddi min-network ta' trażmissjoni (vultaġġ għoli u għoli hafna). Fil-gejjieni l-ġestjoni tan-network ser tinbidel. Il-konnessjoni ta' proporzjon dejjem akbar ta' enerġija rinnovabbli decentralizzata, l-iċċarġjar tal-vetturi elettrici u r-rwol akbar ta' klijenti li jistgħu jkunu involuti b'mod attiv fis-suq tal-ġestjoni tal-konsum ser ibiddlu b'mod effettiv ir-responsabbiltajiet u l-attivitajiet tad-distributuri tal-elettriku, kif ukoll ir-relazzjonijiet bejn in-networks ta' distribuzzjoni u n-networks tat-trasport. Għalhekk in-networks ta' distribuzzjoni fil-gejjieni ser ikunu dejjem aktar interkonnessi u kumplessi, b'sorsi multipli u interdipendenti ta' ġenerazzjoni ta' enerġija u tendenzi tal-konsum dejjem aktar diversi u li jvarjaw; il-flussi tal-elettriku jistgħu saħansitra jitreggħu lura sabiex l-elettriku jimxi minn networks ta' distribuzzjoni għal dawk ta' trażmissjoni meta tiġi ġġenerata aktar enerġija minn dik ikkunsma lokalment. Bhala regola generali, wiehed jista' jistenna li d-diffikultajiet li qed jiffaċċjaw illum in-networks tat-trażmissjoni tal-elettriku, b'mod partikolari l-ġestjoni tal-kongestjonijiet, dalwaqt ser isiru realtà fil-ġestjoni ta' kuljum tan-networks ta' distribuzzjoni tal-elettriku.

Aktar flessibbiltà fil-produzzjoni

4.3. Din it-tranzizzjoni tal-enerġija li qed iwettqu l-pajjiżi Ewropej kollha qed twassal biex l-enerġija tiġi ġenerata f'postijiet differenti: is-siti l-ġodda, aktar mifruxin mill-mezzi ta' produzzjoni "konvenzjonali" ma jikkoincidux mal-kartografija preċedenti. L-enerġija mir-riħ jew dik fotovoltajka normalment tiġi prodotta f'żoni remoti miċ-ċentri ewlenin ta' konsum. Fil-Ġermanja, pereżempju, it-trasport tal-enerġija tar-riħ prodotta fil-Baħar tat-Tramuntana jew il-Baħar Baltiku lejn iċ-ċentri tal-konsum fin-nofsinar huwa sfida ewlenija, u minhabba n-nuqqas attwali ta' kapacià ta' trażmissjoni adegwata, il-ġenerazzjoni tal-enerġija rinnovabbli xi drabi tkun imxekkla u tikkaġuna hela ta' materjal u finanzji. In-network għaldaqstant għandu jadatta malajr sabiex ikun jista' jakkomoda sorsi ġodda ta' produzzjoni. Anki l-politiki tal-enerġija pereżempju fir-rigward tal-heffa u s-serjetà tal-implimentazzjoni ta' sorsi rinnovabbli f'kull Stat Membru għandhom iqisu l-effett fuq is-sistemi tal-enerġija fi Stati Membri ohra wkoll.

4.4. Apparti mill-konnessjoni ta' dawn mal-grilja, l-iżvilupp enormi ta' dawn is-sorsi ta' enerġija ġodda varjabbli (meta mqabbla mas-sorsi ta' produzzjoni kontrollabbli, li kienu predominanti s'issa) iqajjem thassib dwar il-ġestjoni tas-sistema tal-elettriku u jwassal biex nimmaġinaw għodod ġodda ta' ġestjoni.

4.5. Il-ħżin tal-elettriku, ladarba jibda jopera, ser ikun mod tajjeb hafna bhala rispons għall-intermittenza tal-enerġija rinnovabbli u l-varjabilità (ta' kuljum jew tal-istaġun) tal-konsum. Madankollu, it-teknoloġiji llum huma limitati u essenzjalment limitati għal teknoloġija ppruvata – dik bil-pompa idrawlika (teknoloġija użata għal kważi 80 sena) iżda limitata minhabba l-iskarsezza tas-siti u l-impatt ambjentali tagħhom. Barra minn hekk, dawn jinvolvu faċilitajiet kbar li jehtiegu trażmissjoni bidirezzjonali tal-elettriku: ippumpjar u ġenerazzjoni. Is-sitwazzjoni ideali tkun il-ħżin mifrux.

4.5.1. Jeżistu possibbiltajiet ohra, pereżempju l-ħżin fil-forma ta' idroġenu, iżda l-ebda waħda minnhom ma tista' twassal għal żvilupp industrijali fuq skala kbira qabel ma jgħaddu għaxar snin.

4.6. Fin-nuqqas attwali ta' kapacià biżżejjed ta' ħżin decentralizzat, effiċjenti, kosteffettiv u li jirrispetta l-ambjent, u lokalizzat 'il bogħod mill-ftit żoni fejn l-enerġija tiġi prodotta u kkunsma, l-aħjar soluzzjoni għall-akkoljenza u l-użu tal-enerġiji rinnovabbli ġodda sal-lum għadha l-ġestjoni tajba tal-flussi. Dan huwa preċiżament dak li jiġi faċilitat minn network konness u reżiljenti biżżejjed fil-livell reġjonali, nazzjonali u Ewropew. Filwaqt li jkun żgurat li l-kapacià ta' produzzjoni qed tingabar flivelli differenti permezz tal-interkonnessjonijiet, is-sistema tal-enerġija tippermetti ffrankar sinifikanti filwaqt li tiggarantixxi provvista tal-elettriku madwar l-Unjoni Ewropea kollha.

4.7. Dan l-iffrankar tar-riżorsi mhuwiex marbut biss mad-daqs tan-network. Dan ġej ukoll mir-relazzjoni ta' fatturi differenti: soċjali, kulturali, ġeografici, metereoloġici jew anki differenzi fil-modi differenti ta' produzzjoni. Ejjew nerġġu niehdu l-eżempju tal-interkonnettività bejn il-grilji Ewropej: l-ogħla punti ta' konsum ta' filgħaxija jvarjaw minhabba d-differenzi fl-istil tal-hajja bejn il-pajjiżi ġirien: in-nies ma jklux fl-istess hin fil-Belġju, il-Ġermanja, Franja jew Spanja, u lanqas fir-Rumanija, il-Bulgarija, il-Greċja u l-Polonja. Barra minn hekk, is-sistemi tal-elettriku fil-pajjiżi Ewropej ivarjaw fil-suxxettibilità tagħhom għal ċerti kontingenzi: perjodi ta' domanda għolja fi Franja jikkorrelaw b'mod qawwi ma' temperaturi baxxi – l-ogħla livell ta' konsum ikun waqt lejla xitwija partikolarment kiesha għall-habta tas-7 p.m., filwaqt li l-Ġermanja hija sensittiva hafna għall-produzzjoni tal-enerġija bir-riħ, u Spanja tesperjenza l-ogħla konsum tagħha f'nofs il-gurnata fis-sajf għall-habta tas-1 p.m., minhabba l-arja kondizzjonata.

4.8. Bis-saħħa tal-gbir tal-kapaċità tal-produzzjoni tal-elettriku permezz tal-interkonnnessjonijiet kull pajjiż jista' jaqsam ir-riskju assoċjat ma' dawn il-kontingenzi u għalhekk inaqqas il-htigiet tal-kapaċità tiegħu.

4.9. In-netwerks tat-trażmissjoni tal-elettriku jippermettu l-iżvilupp fuq skala kbira ta' riżervi tal-enerġija rinnovabbli u ġestjoni aħjar tal-limitazzjonijiet imposti mill-karattru intermittenti tagħhom; in-netwerk jagħmilha possibbli li jirrikorru anqas għall-kapaċità ta' "back-up", li hafna drabi huma impjanti li jiddependu fuq il-fjuwils fossili (il-faħam, il-gass, iż-żejt) li huma emitturi kbar ta' gassijiet b'effett ta' serra (GHG). In-netwerks (ta' trażmissjoni u distribuzzjoni) jiżguraw il-provvista fil-hin ta' produzzjoni żejda lokali, pereżempju l-produzzjoni fotovoltajka qawwija f'nofsinhar f'żona residenzjali tista' tigi direzzjonata lejn żoni fejn ser tkun ikkunsmata. B'hekk jistgħu jiġu koperti wkoll il-htigiet tal-istess nies kemm bil-lejl kif ukoll fil-ġranet bi ftit xemx jew bl-ebda xemx.

It-tibdil tal-konsum: neċessità

4.10. Għaldaqstant, netwerk Ewropew ġestit tajjeb, ibbażat fuq infrastruttura adattata għall-ġeografija l-ġdida ta' produzzjoni jidher li huwa għodda essenzjali għat-tranżizzjoni tal-enerġija. Izda din hija biss parti mill-istorja.

4.11. Fil-pajjiżi industrijalizzati, il-metodi ta' produzzjoni kompletament kontrollabbli użati sal-bidu tad-disgħinijiet, bħall-enerġija idrawlika jew dik nukleari, wasslu għall-ħsieb li l-produzzjoni għandha tadatta għall-konsum (provvista u domanda) u mhux bil-kontra. L-operatur tan-netwerk kellu jiżgura li l-produzzjoni u l-provvista tal-enerġija jiġu adattati għall-varjazzjonijiet fil-konsum sabiex ikun żgurat il-bilanċ permanenti bejn il-produzzjoni u l-konsum tal-elettriku.

4.12. Izda s-sitwazzjoni nbidlet b'mod irriversibbli. L-iżvilupp ta' użi ġodda tal-elettriku (l-użu mifrux tal-arja kkondizzjonata, il-proliferazzjoni tat-tagħmir elettroniku, it-telefonija mobbli, u diversi applikazzjonijiet, eċċ.) u t-trasferimenti tal-użu tal-elettriku li jkunu qed isehhu b'mod speċjali fis-settur tat-trasport (vetturi elettrici) jinvolve l-kontroll tal-konsum attwali sabiex ma jgħabbux iżżejjed is-sistema tal-produzzjoni u n-netwerks tal-elettriku, sabiex jiġi evitat investment kbir wisq.

4.13. Għandhom jiġu kkunsidrati l-ogħla punti ta' konsum assoċjati mal-varjabilità akbar tat-temp: fil-pajjiżi fejn l-elettriku huwa użat għat-tishin, l-ogħla punti tal-konsum qed isiru aktar frekwenti matul temp aħrax: il-konsum Franza qabeż il-102 GW fl-aħħar ta' Frar 2012, jiġifieri 30 % oġhla minn għaxar snin qabel. Il-mewġiet ta' shana aktar frekwenti, flimkien ma' żieda fit-tagħmir tal-arja kkondizzjonata, diġà qed joholqu konsum intensiv. Dan jista' johloq problemi f'termini ta' produzzjoni. Fl-Ewropa tal-Punent, pereżempju, il-konsum intensiv tal-enerġija jikkorrispondi mal-perjodi shan tas-sajf u dawk keshin tax-xitwa, jiġifieri sistema ta' antiċikluni karatterizzata b'mod partikolari minn nuqqas ta' rih. Dan ma tantx jagħmel differenza meta l-elettriku mir-riħ jirrappreżenta biss perċentwal żgħir tal-produzzjoni totali, izda ż-żieda attwali ta' dan is-sors ta' enerġija tbiddel l-istampa.

4.14. Il-ġestjoni tad-domanda hija forma speċifika u utli tal-applikazzjoni li tippermetti li jitnaqqsu l-perjodi ta' konsum intensiv, u b'mod aktar ġenerali biex tillixxa l-kurvatura tal-volum. Din għandha tnaqqas il-konsum fiżiku fi kwalunkwe post jew minn kwalunkwe grupp ta' utenti fi kwalunkwe hin. It-tnaqqis ser jinfirx fis-settur residenzjali, jew ser jiehdu forum differenti jekk jikkonċerna siti industrijali. Għandu jitqies il-"posponiment ta' konsum".

4.15. Ir-regolazzjoni tal-konsum hija għodda waħda; l-oħrajn jinkludu l-iżvilupp ta' netwerk intelliġenti (inqas investment), forum ta' ġenerazzjoni u ħżin tal-elettriku. Hawnhekk l-amministraturi tan-netwerk iridu jiehdu sehem attiv u jikkontribwixxu għall-iżvilupp ta' tekniki ġodda tal-ġestjoni tal-konsum. Mhijiex biss it-teknoloġija izda anki mekkaniżmi tas-suq reali li ser jippermettu t-trasformazzjoni gradwali tal-konsumaturi fi "prosumaturi". Il-prosumaturi issa qed jassumu identità b'saħħitha, u l-amministraturi tan-netwerks (it-trażmissjoni u d-distribuzzjoni) huma atturi ewlenin. Fi Franza, pereżempju, l-appelli għall-offerti issa jagħmluha possibbli li jidded b'mod sostanzjali l-ammont ta' tnaqqis fid-domanda minn meta l-ġestjoni tad-domanda giet introdotta fl-2010: minn 100 MW meta s-sistema giet ippilotata għal iktar minn 700 MW fl-aħħar tal-2013. Hawnhekk ukoll, hemm hafna li jehtieġ li jiġi diskuss bejn l-operaturi, l-awtoritajiet lokali, l-imjegati fis-settur u l-assocjazzjonijiet tal-konsumaturi.

4.16. Il-mekkanizmi l-ġodda tas-suq li għandhom jinholqu fis-snin li ġejjin, bħal pereżempju l-mekkanizmu ta' kapaċità, għandhom jappoġġjaw din it-tendenza fuq medda medja u twila ta' żmien, u b'hekk jikkontribwixxu sabiex tittejjeb iktar il-flessibilità tad-domanda għall-elettriku.

5. Mill-ottimizzazzjoni ekonomika u soċjali għal dik ambjentali

5.1. Il-ġbir u l-ottimizzazzjoni tar-riżorsi u l-flessibbiltà tal-produzzjoni minn naħa u l-espansjoni u l-flessibbiltà tal-konsum min-naħa l-oħra, dawn l-aspetti kollha jirreferu għal kompitu ewlieni tan-netwerk ta' trażmissjoni u n-netwerk ta' distribuzzjoni tal-elettriku: is-solidarjetà territorjali. Fil-fatt, in-netwerk ta' trażmissjoni jservi biex jinstab bilanċ reġjonali kif ukoll nazzjonali, il-potenzjal diverġenti ta' produzzjoni, u profili ta' konsum differenti u irregolari. Minbarra l-flessibbiltà li joffri bejn il-produzzjoni u l-konsum, in-netwerk tat-trażmissjoni tal-elettriku huwa wkoll għodda għal titjib tas-sistema tal-elettriku mill-aspett ambjentali.

5.2. Fil-fatt, il-ġestjoni tal-fluss tal-elettriku tqis il-limiti tekniċi u l-ġerarkija ekonomika u soċjali tad-diversi sorsi tal-produzzjoni tal-elettriku. L-hekk imsejha enerġija inevitabbli (dik li tintilef jekk ma tintużax immedjatament, pereżempju mir-riħ, mix-xemx, jew l-enerġija fotovoltajka) hija użata l-ewwel, imbagħad dik idrawlika bil-fluss tal-ilma, imbagħad l-elettriku nukleari li l-ispiża marginali tiegħu hija baxxa. Dawn huma segwiti mis-sorsi fossili, il-faħam, il-gass u ż-żejt, skont il-prezz tal-fjuwil. L-idroelettriku ta' riżerva jaqdi iktar rwol ta' "regolatur" tas-sorsi l-oħra. Bhal-faċilitajiet oħra ta' produzzjoni konvenzjonali flessibbli (pereżempju impjanti għall-enerġija bil-gass).

5.3. Dan fit-teorija jggarantixxi l-aħjar użu u hu l-aktar ekonomiku mis-sorsi ta' produzzjoni. Iżda l-għadd ta' parametri li għandhom jiġu kkunsidrati jagħmlu pressjoni fuq is-sistema, u ż-żieda fir-rwol tal-enerġiji rinnovabbli jistgħu jikkontribwixxu għad-destabbilizzazzjoni.

5.4. Apparti mill-integrazzjoni teknika tas-sorsi rinnovabbli tal-enerġija fis-sistema tal-elettriku, l-iżvilupp tagħhom fi hdan il-qafas ta' mekkaniżmi ta' appoġġ, b'mod partikolari dak finanzjarju, iqajjem il-kwistjoni dwar ir-relazzjoni tagħhom mal-mekkanizmi tradizzjonali tas-suq.

5.5. Dan irid jitqies fil-kuntest tiegħu: is-sistemi ta' produzzjoni termali, b'mod partikolari ċ-ċikli kkombinati li jaħdmu bil-gass, qed isibuha diffiċli jagħmlu profitt minhabba l-istaġnar tal-konsum, li jista' jitqies b'mod pożittiv mill-perspettiva soċjali, iżda wkoll minhabba t-tnaqqis fil-prezz tal-faħam u tas-CO₂ fl-Ewropa. F'dan il-kuntest, l-injezzjoni ta' produzzjoni ta' enerġija rinnovabbli mhux kummerċjali tista' tkun sors ta' żbilanċi għas-swieq organizzati. Fil-fatt rajna f'diversi okkażjonijiet prezzijiet negattivi fuq is-swieq bl-ingrossa, sitwazzjoni paradossali li f'ċerti pajjiżi Ewropej tista' tirriżulta f'mijiet ta' sigħat fis-sena. L-gheluq li sar f'dawn l-aħħar snin, minhabba n-nuqqas ta' valur ekonomiku, ta' aktar minn 70 000 MW li jaħdmu b'ċiklu kkombinat bil-gass, bil-konsegwenzi kollha tekniċi, soċjali u ekonomiċi relatati, jirrifletti n-nuqqas ta' koordinazzjoni bejn l-iżvilupp ta' mudell Ewropew ġdid ta' enerġija u s-sitwazzjonijiet li jirriżultaw mis-suq intern tal-enerġija.

5.6. It-tnaqqis fil-grad ta' bosta impjanti termiċi, b'mod partikolari dawk bil-gass, madwar l-Ewropa kollha, jista' jsir problema. Barra mill-problemi soċjali, il-marġini ta' sigurtà disponibbli llum, li ppermettew pereżempju li inkampaw tul it-temp kiesah madwar il-kontinent fl-2012, ser jonqsu matul il-perjodu ta' bejn l-2014 u l-2018, bi tnaqqis qawwi fl-2015 u l-2016. Ix-xenarji differenti studjati minn diversi kumpaniji juru li jekk avveniment bhal dak tal-kesha ta' Frar 2012 kellu jerga' jsehh fl-istess kundizzjonijiet klimatiċi (riħ, xemx, temperatura), il-kriterju tas-sikurezza tal-forniment stabbilit minn ċerti Stati Membri, li jammonta għal medja ta' tliet sigħat ta' interruzzjoni tal-provvista tal-elettriku, jista' ma jintlaħaqx fl-2016!

5.7. Fil-preżent, is-suq tal-elettriku qed ibati biex jibgħat sinjali effettivi fit-tul, li huma essenzjali biex jinkisbu l-investimenti neċessarji u biex jintlaħqu l-ambizzjonijiet Ewropej għall-enerġija u l-klima. Fl-Unjoni Ewropea, u f'haġna mill-pajjiżi fil-vicinat tagħha, hemm b'żonn b'mod urġenti mudell ġdid biex tiġi żgurata s-sigurtà tal-provvista tal-elettriku, mudell li jippermetti kemm li jithegġeġ li jispuntaw opportunitajiet teknoloġiċi u industrijali li għandhom jiġu żviluppati fuq il-bażi ta' netwerk intelligenti, kif ukoll li tinhaseb mill-ġdid l-ekonomija tas-sistemi tal-elettriku kollha kemm hi, b'tali mod li tkun kompatibbli mad-diversi għanijiet maħsuba għall-2030 u lil hinn.

Brussell, it-18 ta' Marzu 2015.

Il-President
tal-Kumitat Ekonomiku u Soċjali Ewropew
Henri MALOSSE

Opinjoni tal-Kumitat Ekonomiku u Soċjali Ewropew dwar “Ir-rwol tal-iżvilupp sostenibbli u l-partecipazzjoni tas-soċjetà ċivili fil-qafas tal-ftehimiet awtonomi ta’ investiment min-naħa tal-UE ma’ pajjiżi terzi”

(2015/C 268/04)

Relatur: is-Sur PEEL

Fis-sessjoni plenarja tal-10 ta’ Lulju 2014, il-Kumitat Ekonomiku u Soċjali Ewropew iddeċieda, b’konformità mal-Artikolu 29(2) tar-Regoli ta’ Proċedura tiegħu, li jhejji opinjoni fuq inizzjattiva proprja dwar

Ir-rwol tal-iżvilupp sostenibbli u l-partecipazzjoni tas-soċjetà ċivili fil-qafas tal-ftehimiet awtonomi ta’ investiment min-naħa tal-UE ma’ pajjiżi terzi.

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar l-24 ta’ Frar 2015.

Matul il-506 sessjoni plenarja tiegħu li saret nhar it-18 u d-19 ta’ Marzu 2015 (seduta tad-19 ta’ Marzu), il-Kumitat Ekonomiku u Soċjali Ewropew adotta din l-opinjoni b’165 vot favur, vot wiehed (1) kontra u 8 astensjonijiet.

1. Konklużjonijiet u rakkomandazzjonijiet

1.1. F’dawn l-aħhar snin, l-UE nneozjat b’suċċess għadd ta’ Ftehimiet ta’ Kummerċ Hieles (FTA), kull wiehed fih kapitolu speċifiku dwar l-iżvilupp sostenibbli, flimkien ma’ mekkaniżmu kongunt tas-soċjetà ċivili għall-monitoraġġ tal-implimentazzjoni. F’kull każ il-Kumitat għandu rwol importanti x’jaqdi. L-UE qiegħda twettaq żewġ negozjati separati għal Ftehimiet awtonomi ta’ Investiment, u jista’ jkun hemm iktar fil-futur. Il-Kumitat iqis li huwa essenzjali li dawn il-ftehimiet għandhom jinkludu wkoll kapitolu dwar l-iżvilupp sostenibbli b’mekkaniżmu adatt li jippermetti l-involvement tas-soċjetà ċivili.

1.2. Ftehimiet awtonomi ta’ Investiment separati, aktar milli FTA shiħ, ser jiġu nneozjati għal raġunijiet differenti kif iċ-ċirkostanzi jehtieġu, iżda jehtieġ li l-ambitu tagħhom ikun aktar limitat. Ir-rekwiżit li jiġi inkluz kapitolu separat dwar l-iżvilupp sostenibbli f’dawn il-ftehimiet jibqa’ konvinċenti, iżda l-inkluzjoni formali tal-involiment tas-soċjetà ċivili se tehtieġ sforz ikbar. Fi Ftehim ta’ Kummerċ Hieles, bħal dak mal-Korea, hafna Kumitati kongunti jiġu mwaqqfa, iżda Ftehim ta’ Investiment se jkollu ftit hafna.

1.2.1. Għalhekk, hija mehtieġa iktar inġenwità biex jiġi involut b’mod dirett il-kontribut tas-soċjetà ċivili. Dan għandu jiġi żviluppat permezz tal-użu ta’ mekkaniżmu ta’ djalogu eżistenti, bħal dak offrut mir-Round Table UE-Ċina, jew inkella billi jiġi inkoraġġut id-djalogu intersettorjali, inkluz użu akbar tal-imsieħba soċjali. F’kull każ, il-Kumitat għandu jiġi inkluz fl-iżvilupp ta’ soluzzjonijiet possibbli.

1.3. Parti mill-enfasi tal-UE fuq l-iżvilupp sostenibbli naturalment tirriżulta minn xewqa globali tagħha li tippromovi u ssahha il-qawwa tat-twemmin komuni tagħha fid-demokrazija, l-istat tad-dritt, id-drittijiet tal-bniedem, it-trasparenza u l-prevedibbiltà, mhux l-inqas f’oqsma prinċipali bħall-IPR.

1.3.1. Fil-qalba ta’ dan hemm il-protezzjoni tal-ambjent, il-ġlieda kontra t-tibdil fil-klima, il-promozzjoni ta’ xogħol decenti, is-saħħa u s-sigurtà fuq il-post tax-xogħol u firxa wiesgħa ta’ kwistjonijiet indirizzati kemm mill-konvenzjonijiet ewlenin tal-ILO kif ukoll mill-konvenzjonijiet ambjentali ewlenin. Il-Kumitat jemmen li issa wasal iż-żmien li tiġi enfazzzata l-implimentazzjoni reali ta’ dawn il-ftehimiet permezz ta’ sforzi kollaborattivi li jinvolvu l-bini tal-kapaċitajiet kemm fir-riżorsi umani kif ukoll it-trasferiment tat-teknoloġija.

1.3.2. Id-Dikjarazzjoni Kongunta tas-27 laqgħa bejn l-AKP u l-UE f’Ottubru 2014 ⁽¹⁾ tistabbilixxi b’mod ċar il-prinċipji sottostanti u t-tħassib tal-Kumitat, hawnhekk kondiviz mas-soċjetà ċivili minn barra l-UE. Is-sommarju eżekuttiv tagħha jenfasizza l-importanza kemm tal-iżvilupp sostenibbli kif ukoll tal-finalizzazzjoni tal-Għanijiet ta’ Żvilupp Sostenibbli (SDGs) din is-sena, flimkien mal-htieġa li tiġi involuta s-soċjetà ċivili (jew daww il-partijiet interessati mhux statali) matul dawn in-negozjati. Għalkemm dan huwa stabbilit hawnhekk għal Ftehimiet ta’ Shubija Ekonomika (EPAs), huwa applikabbli bl-istess mod għal ftehimiet ta’ investiment.

⁽¹⁾ Laqgħa AKP UE_Ottubru 2014_Dikjarazzjoni Finali-MT (2).

1.4. Il-Kumitat jenfasizza wkoll li kwalunkwe Ftehim ta' Investiment milhuq mill-UE irid ikollu sinerġija shiha mal-hidma tal-Grupp ta' Hidma Miftuh biex tiġi finalizzata s-sensjela komprensiva ta' 17-il Għan ta' Żvilupp Sostenibbli (SDGs), kif ukoll iwassal sal-Konferenza ta' Pariġi tal-Partijiet għall-Konvenzjoni Qafas tan-NU dwar it-Tibdil fil-Klima (UNFCCC COP 15) u bl-istess mod man-negozjati plurilaterali attwali biex jitnaqqsu t-tariffi fuq prodotti ambjentali (ekoloġiċi).

1.4.1. Il-Kumitat iddikjara fil-passat li huwa mehtieg fehim aħjar dwar kif it-tliet dimensjonijiet tal-iżvilupp sostenibbli jinteraġixxu "biex jinstabu soluzzjonijiet ġusti, sobriji u effettivi" ⁽²⁾. Madankollu, is-sostenibbiltà trid taqdi rwol ewlieni fin-negozjati ta' investiment attwali tal-UE maċ-Ċina, mhux l-inqas minhabba li nifhmu li talba fundamentali fiċ-Ċina hija għall-investiment ekoloġiku u sostenibbli, permezz tal-importazzjoni ta' kompetenza esperta u teknoloġija tal-UE.

1.5. Il-Kumitat jinnota b'dispijaċir li l-livelli ta' investiment globali naqsu tal-anqas b'5 % mill-2000 'l hawn.

1.6. Ninnotaw ukoll li, speċjalment minhabba l-UNCTAD ⁽³⁾ jikkalkolaw li madwar US \$7 triljun se jkun mehtieg għal investiment matul il-hajja tal-Għanijiet ta' Żvilupp Sostenibbli, u li mill-inqas terz ta' dan se jkollu jiġi mis-settur privat, ir-rwol tas-settur privat se jkun fattur ewlieni fi kwalunkwe ftehim ta' investiment. Il-protezzjoni tal-investiment hija kwistjoni ewlenija, iżda qed tiġi indirizzata f'Opinjoni oħra konkurrenti tal-Kumitat. Madankollu l-Kumitat itenni li d-dritt tal-UE u ta' stati oħra li jirregolaw u li jseguw objettivi leġittimi ta' politika pubblika (inklużi s-saħħa, is-sikurezza u l-ambjent) huwa ta' importanza kbira.

1.6.1. Il-Kumitat jirrakkomanda bil-qawwa li l-Kummissjoni tagħti attenzjoni partikolari lill-appoġġ tal-SMEs u aktar kumpaniji speċjalizzati fi kwistjonijiet ta' investiment, bħalma jiġri f'postijiet oħra. Dawn il-kumpaniji huma instigaturi ewlenin fl-innovazzjoni, li hija partikolarment importanti sabiex tinzamm u tiġi żviluppata s-sostenibbiltà; jagħmlu 99 % tan-nisġa ekonomika fl-UE kif ukoll jgħolqu 70-80 % tal-impjiegi.

1.6.2. L-akkwist pubbliku mill-gvern se jkollu jiġi kopert minn kwalunkwe ftehim ta' investiment, flimkien mas-shubijiet pubbliċi-privati (PPPs), fejn il-gvernijiet jahdmu flimkien mas-settur privat. Il-politika tal-KESE dwar il-PPPs kienet is-suġġett tal-Opinjoni ECO/272 tal-21 ta' Ottubru 2010. Ghalkemm l-Opinjoni appoġġjat b'mod ġenerali l-PPPs, indikat ukoll ċerti punti ta' thassib, li għadhom rilevanti hafna. Barra minn hekk, il-Kumitat kien stqarr preċedement li l-PPPs "jistgħu jsiru strument essenzjali għat-twettiq tal-istrategġiji ta' żvilupp, sakemm jiġi żgurat minn qabel li l-ammont ikun korrett u li jkun hemm komunikazzjoni tajba mal-partijiet interessati" ⁽⁴⁾. Kwalunkwe ftehim ta' investiment għalhekk għandu jippermetti l-possibbiltà ta' investimenti pubbliċi u PPPs. It-tnejn li huma għandhom jiggarrantixxu l-ksib tal-miri dwar is-sostenibbiltà.

1.6.3. Il-Kumitat jirrakkomanda wkoll li fil-kapitolu dwar l-iżvilupp sostenibbli fi kwalunkwe ftehim ta' investiment ir-rwol tar-Responsabbiltà Soċjali Korporattiva jrid jiġi kopert ukoll, inkluż referenza għall-investiment soċjalment responsabbli, bħall-Prinċipji dwar Investiment Responsabbli appoġġjati min-Nazzjonijiet Uniti (UNPRI) ⁽⁵⁾. Għal dan il-għan, dawn il-ftehimiet għandhom iheggu l-istituzzjonijiet finanzjarji pubbliċi u privati biex jiddikjaraw b'mod volontarju li d-data ta' impatt ambjentali, soċjali u fuq il-governanza, magħrufa bħala l-kriterji "ESG", giet inkluża fl-analiżi tagħhom u fid-deċizjonijiet tagħhom dwar investiment responsabbli. Ninnotaw li Komunikazzjoni għdida tal-Kummissjoni dwar is-CSR hija mistennija kmieni fl-2015, iżda l-għarfien shih u reċiproku ta' linji gwida internazzjonali usa' miż-żewġ partijiet fin-negozjati huwa essenzjali. Dawn jinkludu l-Linji Gwida tal-OECD għal Intrapriżi Multinazzjonali ⁽⁶⁾ u l-Prinċipji Gwida tan-NU dwar in-Negozju u d-Drittijiet tal-Bniedem (UNGPs), li jnsabu fil-proċess ta' implimentazzjoni. Il-Kumitat jenfasizza li kwalunkwe azzjoni fil-livell tal-UE jew dak internazzjonali m'għandhomx imorru kontra jew ifixxlu dawn.

⁽²⁾ ĠU C 271, 19.9.2013, p. 144.

⁽³⁾ UNCTAD WIF Stqarrija għall-Istampa, Ġinevra, 14 ta' Ottubru 2014.

⁽⁴⁾ ĠU C 67, 6.3.2014, p. 1.

⁽⁵⁾ Dawn il-kwistjonijiet jistgħu jkun koperti b'mod aktar shih permezz ta' Rapport ta' Informazzjoni tal-Kumitat fil-futur.

⁽⁶⁾ Linji gwida tal-OECD għall-Intrapriżi Multinazzjonali, 2011.

2. Kuntest

2.1. L-investment sar kompetenza tal-UE taht it-Trattat ta' Lisbona bhala parti mill-politika komuni kummerċjali (CCP) taghha, filwaqt li l-UE ngħatat ir-rwol li taħdem lejn "l-abolizzjoni progressiva ta' restrizzjonijiet fuq il-kummerċ internazzjonali u fuq l-investment barrani dirett" ⁽⁷⁾. It-Trattat esiga wkoll li l-aspetti rilevanti kollha tal-kummerċ, l-investment u t-tkabbir, jiġu integrati iktar mill-qrib u jinfurmaw wiehed lill-iehor – sabiex fost affarijiet ohra jkun hemm koordinazzjoni ikbar.

2.2. Dak iż-żmien il-Kummissjoni kienet ippubblikat il-Komunikazzjoni taghha "Lejn politika komprensiva ta' investment internazzjonali Ewropew" ⁽⁸⁾. Il-Komunikazzjoni, b'referenza għal Sentenzi tal-ECJ, iddeskriviet l-Investment Dirett Barrani (IDB) bhala li "hu ġeneralment ikkunsidrat li jinkludi kwalunkwe investment barrani li jservi biex jistabbilixxi konnessjonijiet fit-tul u diretti mal-impriża li għaliha l-kapital hu disponibbli sabiex twettaq attività ekonomika" jew "kapital li ġej minn investitur ibbażat f'pajjiż u li jmur f'impriża bbażata f'pajjiż ieħor".

2.2.1. L-Opinjoni tal-Kumitat ⁽⁹⁾ wieġbet b'dan il-mod: "Il-Kumitat jilqa' b'mod partikolari l-assigurazzjoni ... li l-politika tal-kummerċ u l-investment tal-UE għandha tikkonforma u tkun konsistenti mal-politika ekonomika u politiki oħrajn tal-Unjoni inkluż 'il-harsien tal-ambjent, dwar xogħol decenti, dwar is-saħħa u s-sigurtà fuq il-post tax-xogħol' u l-iżvilupp".

2.3. Madankollu, il-mixja lejn integrazzjoni aktar mill-qrib ta' kull aspett ta' politika esterna tal-UE ma orġinatx dak iż-żmien. Fil-Komunikazzjoni taghha tal-2006 "Ewropa Globali", mahruġa meta l-progress tan-negozjati tad-WTO ta' Doha (DDA) kienu effettivament wieqfa, il-Kummissjoni kienet stqarret li kien essenzjali li jiġi żgurat li l-benefiċċji tal-liberalizzazzjoni tal-kummerċ "jgħaddu għand iċ-ċittadini taghna. Hekk kif nimxu fit-triq tal-ġustizzja soċjali u l-koeżjoni f'pajjiżna, għandna nfitxu wkoll li nipromwovu l-valuri taghna, fosthom dawk soċjali u ambjentali, madwar id-dinja" ⁽¹⁰⁾. Fir-risposta tiegħu għal din il-Komunikazzjoni, il-Kumitat min-naħa tiegħu appella għall-inklużjoni ta' kapitolu dwar l-iżvilupp sostenibbli f'kull FTA sussegwenti, flimkien ma' rwol attiv ta' monitoraġġ għas-soċjetà ċivili ⁽¹¹⁾.

2.4. Minn dak iż-żmien 'l hawn kien hemm għadd notevoli ta' ftehimiet ta' kummerċ tal-UE li fihom deher b'mod prominenti kapitolu dwar l-iżvilupp sostenibbli. Mill-bidu, bil-Ftehim UE-Korea tal-2010, l-ewwel FTA tal-UE konkluz għal diversi snin, ftehimiet bħal dawn inkludew ukoll it-twaqqif ta' mekkaniżmu kongunt tas-soċjetà ċivili għall-monitoraġġ tal-implimentazzjoni ta' dawn il-kapitoli dwar l-iżvilupp sostenibbli, u dawn il-mekkaniżmi issa qed jibdew jidhru fis-seħh. Il-Forum tas-Socjetà Ċivili UE-Korea ltaqa' regolarment filwaqt li l-korpi konsultattivi li jkopru l-Ftehim ta' Kummerċ Hieles UE-Amerika Centrali, il-Ftehim ta' Kummerċ Hieles UE-Kolombja/Peru, u dak għall-Ftehim ta' Shubija Ekonomika UE-Cariforum, ukoll bdew iwettqu l-hidma taghhom.

2.5. Fil-Ftehimiet ta' Kummerċ Hieles Profondi u Komprensivi mal-Ukraina, il-Ġeorgja u l-Moldova, li ġew iffirmati reċentement, iżda għadhom mhux operazzjonali, jeżistu mekkaniżmi simili, bħalma jeżistu fil-Ftehimiet UE-Kanada (CETA) u UE-Singapore, u jistgħu faċilment jiġu antiċipati f'negozjati kummerċjali ohra tal-UE li għadhom għaddejjin.

2.6. L-investment min-naħa tiegħu ifforma parti prinċipali tal-mandat ta' negozjar f'dawk in-negozjati wara li l-investment sar kompetenza tal-UE, inkluż CETA u saħansitra aktar notevolment fin-negozjati tat-TTIP mal-Istati Uniti, fejn l-"I" jirrappreżenta Investment. Il-mandat miftiehem għall-Ftehim ta' Kummerċ Hieles mal-Korea u oħrajn msemmija fil-punt 2.4 iktar 'il fuq madankollu kien preċedenti għall-kompetenza tal-UE, iżda l-investment ġie miżjud aktar tard mal-mandat għas-Singapore, u wara ġie konkluz b'mod separat.

2.7. In-negozjati għal Ftehim ta' Investment separati u awtonomu, tnedew formalment fis-Samit UE-Ċina f'Novembru 2013, u f'Marzu 2014 ġew segwiti bit-tnedija ta' negozjati għal ftehim simili ma' Mjanmar. Dawn huma l-ewwel negozjati dwar investment awtonomu tal-UE, peress li mhumiex parti minn negozjar usa' tal-Ftehim ta' Kummerċ Hieles ⁽¹²⁾. Dan jista' joffri wkoll triq alternattiva attraenti fejn negozjati ta' Ftehim ta' Kummerċ Hieles tal-UE li ilhom għaddejjin jidhru li tilfu l-momentum kollha, filwaqt li qabel il-kriżi tal-Ukraina kienu ġew diskussi wkoll negozjati ta' investment separati tal-UE mar-Russja.

⁽⁷⁾ Artikolu 206, TFUE.

⁽⁸⁾ Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali u lill-Kumitat tar-Regjuni – Lejn politika komprensiva ta' investment internazzjonali Ewropew COM(2010) 343.

⁽⁹⁾ ĠU C 318, 29.10.2011, p. 150.

⁽¹⁰⁾ COM(2006) 567 final, 4 ta' Ottubru 2006, punt 3.1.iii.

⁽¹¹⁾ ĠU C 211, 19.8.2008 p. 82.

⁽¹²⁾ Xi whud jixtiequ jaraw negozjati shah tal-FTA tal-UE ma' Ċina.

2.8. Ghalhekk, din l-Opinjoni taghti harsa lejn ir-rwol possibbli għal kapitolu dwar l-iżvilupp sostenibbli f'dawn il-ftehimiet ta' investiment awtonomi, flimkien mal-ambitu għal involviment attiv u formali tas-soċjetà ċivili.

3. In-natura tinbidel tal-investment

3.1. L-investment (bħala wahda mill-"kwistjonijiet ta' Singapor" miftiehem fl-1996) kien oriġinarjament mahsub biex jagħmel parti min-negozjati kummerċjali multilaterali tad-WTO mnedija f'Doha, iżda ġie sussegwentement abbandunat fil-Konferenza Ministerjali tad-WTO f'Cancun fl-2003. Kien falla l-isforz tal-OECD biex tniedi Ftehim Multilaterali dwar l-Investment fl-1998. Il-Ftehim dwar Miżuri ta' Investment Relatati mal-Kummerċ (TRIMs) tar-Round ta' Uruguay tad-WTO, 20 sena ilu, japplika biss għall-miżuri li jaffettwaw il-kummerċ tal-prodotti, iżda ma jinkludix servizzi oħra jew oqsma prinċipali oħra li żviluppaw fil-frattemp.

3.2. Is-separazzjoni tal-kummerċ u l-investment qiegħda ssir dejjem iżjed kumplessa, u tehtieg approċċ integrat. L-Investment Dirett Barrani (IDB) jaqdi rwol ewlieni u li qed jikber fl-istrategija globali tan-negozju tal-UE. Hafna jemmnu li, skont l-ispejjeż komparattivi tal-produzzjoni, il-punt ideali tal-produzzjoni huwa dak li jinsab l-eqreb tas-suq aħhari. Hekk kif qed ikomplu jifethu swieq godda, dan punt partikolarment importanti għall-ekonomiji emergenti prinċipali u ekonomija oħra li qed jiżviluppaw. Għal oħrajn, il-kapaċità li wiehed ikun jibdel il-provvista u l-produzzjoni minn pajjiż għal iehor hija importanti, kif diġà ġie muri minhabba gradi differenti ta' aċċettabilità fl-użu tal-bijoteknoloġija.

3.2.1. Il-varjazzjonijiet ta' valur tal-muniti u spejjeż li dejjem jinbidlu jaffettwaw ukoll il-katini tal-provvista, li twassal għal volatilità u movimenti għal tul ta' żmien qasir fil-produzzjoni. Ostakli kbar għall-importazzjoni – li darba kienu pożittivi għall-investment – issa huma wkoll aktar probabbli li jiskoraġġixxu l-IDB.

3.2.2. Il-ktajjen globali tal-provvista u l-produzzjoni jistgħu jimirru f'bosta pajjiżi, pereżempju ċellulari magħmul għall-Ewropa jista' jinhadem fiċ-Ċina filwaqt li jinkorpora teknoloġija avvanzata importata minn x'imkien iehor fix-Xlokk tal-Asja. Qabel maċ-Ċina ssiehbet fid-WTO, dawn is-soltu kienu jiġu importati fl-UE direttament. Fil-fatt, madwar nofs l-esportazzjoni taċ-Ċina tiġi minn kumpaniji li għandhom sjieda barranija u li investew fiċ-Ċina – fl-industrija tal-elettronika dan kien jammontaw sahanstira għal 65 %.

3.2.3. Il-Komunikazzjoni tal-2010 stqarret li rċerka attwali dwar l-IDB u l-impjegi turi li ebda impatt negattiv li jista' jitkejjel fuq impjieg globali għadu ma ġie identifikat b'relazzjoni mal-investment barrani ⁽¹³⁾, minkejja li tammetti li filwaqt li l-bilanċ globali huwa pożittiv, jista' jkun hemm effetti negattivi fuq bażi ta' settur speċifiku, ġeografika u/jew individwali. Dan iktar jista' joqot lil dawk li għandhom livell ta' kwalifiki baxx.

3.3. Prattiki kummerċjali u ta' investiment qed jiżviluppaw malajr hafna. Pereżempju, l-Internet qed iġib bidla radikali bit-tkabbir esponenzjali fix-xiri ta' prodotti internazzjonalment onlajn, il-hlas għalihom onlajn u mbaġħad li jsir "tracking" tat-trasport sabiex jiġi żgurat li l-merkanzija tasal. Il-bidliet li rriżultaw minhabba l-użu dejjem jikber ta' eBay/PayPal u ekwivalenti tagħhom (bħal Alibaba) se jirrivoluzzjonaw il-kummerċ u l-investment. L-ICT diġà hija fattur ewlieni fl-IDB.

3.3.1. Dan għandu potenzjal enormi għal SMEs u kumpaniji oħra iktar speċjalizzati, peress li se jippermettilhom u lin-negozji lokali biex jidhlu fis-swieq s'issa inaċċessibbli, speċjalment għall-SMEs ibbażati f'żoni remoti. Dan jista' jagħti spinta sinifikanti għall-SMEs li jinvestu barra minn pajjiżhom – u fil-holqien tal-impjegi lokali. Billi 99 % tan-nisġa ekonomika fl-UE hija magħmula mill-SMEs, li huma xprunaturi ewlenin tal-innovazzjoni, huma element kruċjali għaž-żamma u l-iżvilupp tas-sostenibbiltà, u joħolqu 70-80 % tal-impjegi, il-KESE jitlob lill-Kummissjoni biex tagħti attenzjoni partikolari lill-appoġġ ta' dawn l-intrapriżi fi kwistjonijiet ta' investiment, kif tagħmel bnadi oħra.

⁽¹³⁾ 2010 Impact of EU outward FDI, Copenhagen Economics.

4. Ftehimiet ta' investiment awtonomi

4.1. Iz-żewġ negozjati ta' investiment "awtonomi" attwali tal-UE, maċ-Ċina u mal-Mjanmar, se jkunu differenti hafna, għalkemm nifhmu li l-mandati bażiċi huma simili. L-Istati Membri kollha tal-UE (bl-eċċezzjoni tal-Irlanda) għandhom Trattati ta' Investiment Bilaterali (BiTs) individwali maċ-Ċina; mal-Mjanmar l-ebda stat m'għandu trattat simili. Għaċ-Ċina, kwistjonijiet ta' aċċess għas-suq ukoll jiffurmaw parti essenzjali tan-negozjati; mal-Mjanmar, dawn huma biss dwar il-protezzjoni tal-investitur. Wara perjodu twil ta' iżolament, il-gvern tal-Mjanmar issa jrid jattira u jhegġeġ investiment barrani.

4.2. Iċ-Ċina u l-Mjanmar huma fuq estermi opposti f'termini ta' żvilupp. Wiehed huwa superpotenza maġġuri, issa inkorporata fis-sistema kummerċjali dinjija, l-oħra bil-mod qed tohroġ minn għexieren ta' snin ta' iżolament impost u awtoimpost. Il-Mjanmar se jehtieġ il-bini tal-kapaċità; iċ-Ċina le. Il-kummerċ totali tal-UE fi prodotti mal-Mjanmar fl-2013 kien ta' EUR 533 miljun, maċ-Ċina kien ta' EUR 428 biljun (u s-servizzi EUR 49,9 biljun oħra fl-2012) ⁽¹⁴⁾.

4.2.1. Madankollu, fl-2012, l-investiment tal-UE dirett lejn iċ-Ċina ammonta biss għal EUR 15,5 biljun (EUR 5,3 biljun fl-2009), filwaqt li l-investiment taċ-Ċina fl-UE kien biss EUR 7,6 biljun (EUR 0,3 biljun fl-2009) ⁽¹⁵⁾ – jew madwar 2,6 % biss tal-investiment intern fl-UE dik is-sena. Dawn iċ-ċifri huma baxxi hafna, u dan huwa enfazzzat mill-fatt li, meta mqabbel ma' kważi 30 % fl-Istati Uniti, inqas minn 2 % tal-IDB tal-UE jmur lejn iċ-Ċina (għalkemm dan huwa madwar 20 % tal-ammont kollu ta' IDB lejn iċ-Ċina). Min-naħa tagħha, iċ-Ċina tirrappreżenta inqas minn 0,7 % tal-IDB globali fl-UE (jista' jkun hemm ukoll investiment indirett permezz ta' Hong Kong jew x'imkien ieħor), filwaqt li l-Istati Uniti tirrappreżenta sehem ta' 21 %.

4.2.2. Kull proċess ta' negozjati dwar Ftehim ta' Investiment se jkollu l-karatteristiċi partikolari tiegħu. Għall-Mjanmar, dawn se jkunu l-istabbiliment ta' prinċipji u standards biex jinbena u jiġi mhegġeġ l-investiment barrani; fir-rigward taċ-Ċina l-għan huwa li jintlaħaq ftehim iżjed ambizzjuż. F'kull każ, madankollu, proporzjon kbir tal-investiment li ġej wara se joriġina mis-settur privat, jew f'kollaborazzjoni mas-settur privat.

4.3. Qasam ewlieni ta' kompetenza għal dawk il-partijiet għal ftehim ta' investiment ser ikun li jiġi faċilitat l-investiment permezz tal-provvediment ta' infrastruttura meħtieġa u sostenibbli. Il-gvernijiet huma responsabbli biex jipprovdu bażi regolatorja soda għall-infrastruttura, kemm f'livell reġjonali, jew biex tkun żgurata distribuzzjoni effettiva u effiċjenti għall-enerġija, l-ilma u t-trasport, permezz ta' hidma effettiva u sistematika fil-prattika u fil-post. In-networks u l-grilji tal-enerġija u tal-ilma jehtieġu disinn kumpless u jistgħu jehtieġu xi għaxar snin jew iktar biex jidhlu kompletament fis-seħh. L-ambjent regolatorju wkoll jehtieġ li jiġi ppjanat fuq medda twila ta' żmien. L-UNCTAD ⁽¹⁶⁾ tqis li mis-US \$7 triljun meħtieġa għall-investiment matul il-hajja tal-Għanijiet ta' Żvilupp Sostenibbli, tal-inqas terz ser minnhom ser jiġu mis-settur privat – inkluż il-holqien ta' bliet godda, u l-provvista ta' skejjel, sptarijiet u toroq.

4.4. Hawnhekk, l-iffaċilitar tas-shubijiet pubbliċi-privati (PPPs) se jkun essenzjali. Kwalunkwe ftehim ta' investiment għandu jiżgura li l-ambjent regolatorju jippermetti investiment intern tal-akkwist tal-gvern u fis-shubijiet, bl-appoġġ ta' prevedibilità u sostenibilità fit-tul. Bl-istess mod, jehtieġ li l-kumpaniji jippjanaw fit-tul, speċjalment jekk l-investimenti tagħhom se jirnexxu. Nuqqas fuq kull naħa m'huwa tajjeb għal hadd. Atturi b'saħħithom tal-gvern u tas-settur privat iridu jiżviluppaw sinerġiji godda u jitgħallmu forom godda ta' involviment. Hawnhekk ukoll għandu jaqdi rwol ewlieni l-kontribut tas-soċjetà ċivili, b'mod partikolari fil-livell tal-imsieħba soċjali.

4.5. Benefiċċju ewlieni għaċ-Ċina minn Trattat bħal dan huwa li se jiehu post u jaġġorna l-BiTs kollha tas-27 Stat Membru fi ftehim wiehed. Aktar milli semplicement tikkonsolida dawn, l-UE (kie għamlet mal-Kanada) għandha timmira li tikseb ftehim ta' standard għoli u ta' generazzjoni ġdida. Barra mill-aċċess għas-suq, dawn in-negozjati jkopru wkoll għadd ta' kwistjonijiet usa', inklużi l-akkwist pubbliku, il-politika tal-kompetizzjoni, ir-rwol tal-intrapriżi tal-istat (SOEs) u l-aċċess għal setturi li s'issa kienu magħluqa kif ukoll kwistjonijiet marbuta mal-iżvilupp sostenibbli.

4.5.1. Huwa essenzjali li Ftehim ta' Investiment bejn l-UE u iċ-Ċina jgħib valur miżjud. Għandu johlq djalogu politiku akbar, kif ukoll livell oghla ta' integrazzjoni u skambji teknoloġiċi.

⁽¹⁴⁾ Statistika tad-DĠ Kummerċ.

⁽¹⁵⁾ Ċifri tal-Kummissjoni.

⁽¹⁶⁾ Ara n-nota ta' qiegħ il-paġna 3.

4.5.2. Il-Kumitat jinnotta s-sensjela wiesgħa ta' prinċipji ta' investiment miftiehma bejn l-UE u l-Istati Uniti fl-2012 ⁽¹⁷⁾. Dawn il-prinċipji jenfasizzaw l-importanza kritika tal-holqien u ż-żamma ta' klimi u politiki ta' investiment miftuħa u stabbli, li jikkontribwixxu għall-iżvilupp u t-tkabbir ekonomiku sostenibbli, il-holqien tal-impjieg, iżjed produttività, l-innovazzjoni teknoloġika u l-kompetittività.

4.6. Madankollu, huwa ċar il-bżonn globali għal kapitolu dwar l-iżvilupp sostenibbli f'kull ftehim ta' investiment maċ-Ċina, speċjalment minhabba li domanda ewlenija fiċ-Ċina hija għal investiment ekoloġiku u sostenibbli. Hafna mill-osservaturi jaraw bħala raġuni ewlenija wara l-interess taċ-Ċina fi ftehim bħal dan il-bżonn tagħhom għall-investiment u l-kompetenza teknika tal-UE sabiex jgħinu jespandu l-bliet eżistenti filwaqt li jiżguraw is-sostenibbiltà massima u biex jinbnew bliet sostenibbli godda fiċ-Ċina. Iċ-Ċina rat l-iżbalji jsiru mhux biss fid-dinja żviluppata, fejn l-"inner cities" saru jfissru telqa u traskuraġni, iżda wkoll minhabba l-espansjoni li nholqot mit-tkabbir mgħaġġel hafna, mhux ippjanat u mhux ikkontrollat tal-bliet, partikolarment f'ekonomiji li qed jiżviluppaw rapidament. It-tkabbir tal-urbanizzazzjoni fiċ-Ċina huwa esponenzjali: diġà aktar minn 50 % tal-popolazzjoni taċ-Ċina jgħixu fil-bliet – dan huwa livell li hadd ma kien jobsor li jintlahaq sa ftit snin ilu. Pereżempju, Shenzhen, belt li ma kinitx teżisti 40 sena ilu, żiedet b'erba' darbiet il-popolazzjoni tagħha għal aktar minn 10 miljun ruh fl-għaxar snin sal-2010. Iċ-Ċinzi huma determinati li jevitaw kemm jista' jkun l-iżvantaġġi li hargu fid-dieher f'postijiet oħra.

5. Ir-rwol tal-iżvilupp sostenibbli fin-negozjati tal-investiment

5.1. Il-Kumitat jilqa' b'sodisfazzjon l-impenn tal-Kummissjoni lejn l-element ta' "żvilupp sostenibbli" fil-ftehimiet ta' investiment. Kwalunkwe kapitolu speċifiku dwar l-iżvilupp sostenibbli ser ikun imsejjes fuq il-prinċipji stipulati fl-ewwel kapitolu li sar bħal dan, jiġifieri Kapitolu 13 tal-Ftehim ta' Kummerċ Hieles bejn l-UE u r-Repubblika tal-Korea tal-2010 ⁽¹⁸⁾, u kif għe żviluppatt sussegwentement fil-Ftehimiet ta' Shubija Ekonomika reċenti u fil-Ftehimiet mas-Singapor u mal-Kanada (għad iridu jiġu ratifikati). Se jkun meħtieġ ukoll adattament speċifiku għall-investiment, mhux l-inqas biex jinkludi enfasi fuq l-investiment responsabbli, aktar trasparenza, effiċjenza enerġetika, il-promozzjoni ta' servizzi ambjentali u fatturi rilevanti oħra.

5.1.1. Il-Kumitat jilqa' bi pjaċir ukoll l-impenji meħuda kemm mill-Kummissjoni Ewropea kif ukoll il-Kunsill sabiex jiżguraw li l-politika ta' investiment ma tipprekludix kwalunkwe aspett speċifiku tal-iżvilupp sostenibbli.

5.2. L-Anness 13 tal-Ftehim bejn l-UE u l-Korea jagħmilha ċara li, sabiex jintlahqu l-għanjiet tal-kapitolu dwar l-iżvilupp sostenibbli, il-partijiet għandhom jikkooperaw kemm fuq skambju ta' fehmiet dwar "l-impatti pożittivi u negattivi" tal-ftehim kif ukoll jikkooperaw "fil-fora internazzjonali responsabbli għall-aspetti soċjali u ambjentali tal-kummerċ u l-iżvilupp sostenibbli", inkluzi d-WTO, l-ILO, l-UNEP u l-ftehimiet ambjentali multilaterali. Kwalunkwe aġġornament ta' dan għandu jinkludi wkoll inizzjattivi rilevanti riċenti tal-Bank Dinji, tal-FAO u oħrajn.

5.2.1. L-Artikolu 13(4) ta' dak il-Ftehim jagħmilha ċara li l-konvenzjonijiet soċjali ewlenin kollha (standards u ftehimiet multilaterali dwar ix-xogħol) huma koperti, u 13(5), il-ftehimiet ambjentali multilaterali. L-Artikolu 13(6) jirreferi speċifikament għall-IDB fi prodotti u servizzi ambjentali, fosthom teknoloġiji ambjentali, l-enerġija rinnovabbli sostenibbli, il-prodotti u s-servizzi li jużaw l-enerġija b'mod effiċjenti u prodotti bl-ekotikketta.

5.2.2. Ta' importanza kbira wkoll huma l-Artikoli 13(7), li jipprevjeni kwalunkwe dgħufija jew tnaqqis fl-iġijiet biex jithegġegħ l-investiment, u l-Artikolu 13(9), li jindirizza t-trasparenza.

5.2.3. Minkejja li kull ftehim innegozjat se jkollu l-marka speċifika tiegħu, huwa essenzjali approċċ konsistenti b'format faċilment rikonoxxibbli u aċċettabbli.

5.2.4. Mekkanizmu ta' djalogu formali dwar l-iżvilupp sostenibbli, simili għal dak ipprovdut fil-Kapitolu 13/Anness 13 tal-Ftehim mal-Korea se jkun daqstant importanti bħal fi Ftehim ta' Kummerċ Hieles shih. Fil-każ tal-Mjanmar, il-kapaċità li tiġi diskussal-implimentazzjoni tal-Konvenzjonijiet tal-ILO se tkun kritika: bejn l-1997 u l-2013 il-Mjanmar għet sospiza mill-iskema GSP/EBA minhabba ksur tal-prinċipji tal-konvenzjoni tal-ILO dwar ix-xogħol furzat.

5.2.5. Fil-każ taċ-Ċina, kapitolu dwar l-iżvilupp sostenibbli u forum ta' diskussjoni speċifiku għandhom ifittxu li jibnu kemm fuq id-djalogu eżistenti bejn l-UE u ċ-Ċina dwar l-impjieg u l-politika soċjali, kif ukoll id-Djalogu dwar il-Politika Ambjentali tal-UE u ċ-Ċina, li ilu jiżviluppa mill-2005, iżda l-aktar reċentement permezz tal-Istqarrija kongunta tal-2012 dwar id-Djalogu dwar il-Politika Ambjentali u t-Tkabbir Ekoloġiku. Dan għandu jkopri t-tniġġis tal-arja u tal-ilma, il-ġestjoni tal-iskart u l-forestrija.

⁽¹⁷⁾ <http://trade.ec.europa.eu/doclib/html/149331.htm>

⁽¹⁸⁾ ĠU L 127, 14.5.2011, p. 62.

5.2.6. Kwalunkwe kapitolu dwar l-iżvilupp sostenibbli jehtieg li jhares mill-qrib lejn ir-rwol imsahhah li jaqdi s-settur privat fl-investiment. L-obbligu tal-investitur se jkun fundamentali, ibbilanċjat minn forma kompletament adegwata ta' protezzjoni tal-investitur. L-obbligi tal-investituri lejn ir-rekwiżiti ta' żvilupp sostenibbli, inkluż l-investiment soċjalment responsabbli, jridu jtkiesu b'mod shiħ hekk kif ikunu qed ifittxu li jibnu u jżommu l-kompetittività globali tagħhom. Xi whud minnhom se jkollhom l-appoġġ tal-iżvilupp sostenibbli bħala l-ghan primarju ta' investiment tagħhom, iżda għal oħrajn din se tkun tangenzjali. Il-partijiet tan-negożjati jehtieg li jiffacilitaw l-investiment, iżda ma jistgħux jiddettaw x'tip ta' investiment isir. Madankollu, strateġija tal-investiment effettiva tal-UE għandha rwol importanti x'taqdi fiż-żamma tal-kompetittività tal-UE fi żmien ta' tibdil ekonomiku mgħaġġel u ċaqliq kbir fis-setgħa ekonomika relattiva madwar id-dinja, speċjalment l-investiment minn aktar kumpaniji speċjalisti u SMEs, li huma sorsi ewlenin ta' innovazzjoni.

5.2.7. L-Artikolu 13(6)(2) tal-Ftehim mal-Korea jirreferi għal kummerċ ġust u etiku fir-rigward tal-kummerċ fi prodotti, kif ukoll għal skemi li jinvolvu r-responsabilità u l-kontabilità soċjali korporattiva. L-Anness 13 jipprovdi wkoll għal skambju ta' informazzjoni u kooperazzjoni fuq dawn il-punti, inkluż l-implimentazzjoni effikaċi u s-segwitu ta' linji gwida miftiehma fuq livell internazzjonali. Il-Kumitat jirrakkomanda bil-qawwa li dan l-approċċ jiġi estiż għal ftehimiet ta' investiment. Ir-rwol tar-Responsabbiltà Soċjali Korporattiva (CSR) fi kwalunkwe ftehim ta' investiment se jkun ta' importanza kritika.

5.2.8. Mekkanizmu bħal dan ikun ta' valur kbir fl-indirizzar ta' kwistjonijiet ta' CSR flimkien mal-imsieħba ta' investiment tagħna. Huwa għandu jagħmel enfasi fuq is-sensittività kulturali, il-promozzjoni tat-trasparenza u approċċ etiku, u l-ġlieda kontra l-korruzzjoni. L-inkorporazzjoni tal-preferenzi tal-konsumatur se tgħid benefiċċju ekonomiku kif ukoll, pereżempju, tippromovi enerġija iktar effiċjenti u iktar nadifa. Huma kruċjali s-sensibilizzazzjoni, l-iskambju ta' prattika tajba u kollaborazzjoni kostruttiva bejn il-kumpaniji u l-partijiet interessati, flimkien mal-bini tal-kapaċità għall-SMEs, li fuqhom l-ispejjeż jgħolqu piż sproporzjonat. L-investimenti Ċiniżi barra mill-pajjiż jistgħu jfallu wisq faċilment minhabba nuqqas ta' fehim shiħ ta' dak li huwa mehtieg minnhom. L-iffacilitar ta' rabta aktar mill-qrib bejn l-investituri, il-htigijiet tas-soċjetà u għalhekk il-preferenzi tal-konsumatur ikun servizz utli għall-partijiet kollha.

5.2.9. Il-Kummissjoni tiddefinixxi s-CSR bħala "ir-responsabbiltà tal-intrapriżi għall-impatt tagħhom fuq is-soċjetà". Is-CSR hija immotivata min-negożju, li tikkonsisti minn inizjattivi volontarji lil hinn mir-rekwiżiti legali. Hija dwar il-holqien ta' valur ġdid permezz tal-innovazzjoni. Is-CSR tkopri konsiderazzjonijiet ekonomiċi, soċjali u ambjentali, billi tikkonsulta mal-partijiet interessati rilevanti kollha, iżda fuq kollox kwalunkwe approċċ għandu jkun flessibbli u diversifikat. Ma tistax tidhol foqfsa ta' daqs wiehed: kull negozju għandu l-identità partikolari tiegħu. Il-prattiki tas-CSR għalhekk iwarjaw hafna iżda meta jintużaw b'mod korrett huma għodda ta' valur biex jinholqu opportunitajiet ta' negozju u biex jitjiebu l-kompetittività ta' intrapriża.

5.2.10. Hija mistennija dalwaqt Komunikazzjoni ġdida tal-Kummissjoni dwar is-CSR; il-linji gwida internazzjonali msemmija jinkludu l-Linji Gwida tal-OECD għal Intrapriżi Multinazzjonali ⁽¹⁹⁾ u l-Prinċipji Gwida tan-NU dwar in-Negożju u d-Drittijiet tal-Bniedem (UNGPs), li jinsabu fil-proċess ta' implimentazzjoni. Huwa importanti li kwalunkwe azzjoni fil-livell tal-UE jew dak internazzjonali ma tmurx kontra jew tfixxkel dawn. Huwa importanti wkoll li wiehed jiftakar li filwaqt li l-istati għandhom id-dmir li jipproteġu u jissodisfaw ir-rekwiżiti tad-drittijiet tal-bniedem, ir-responsabilità tal-kumpaniji hija li jirrispettawhom.

6. Ir-rwol tas-soċjetà ċivili

6.1. Is-soċjetà ċivili għandha rwol biex tressaq il-gvern u s-settur privat lejn xulxin, u li teżerċita kemm involviment kontinwu kif ukoll rwol ta' monitoraġġ. Madankollu, il-kwistjoni tal-involviment dirett tas-soċjetà ċivili, inkluż il-monitoraġġ dirett ta' kwalunkwe ftehim ta' investiment, biż-żewġ partijiet interessati tal-istat u mhux tal-istat jipparteċipaw b'mod attiv, ser tehtieg soluzzjonijiet speċifiċi għall-pajjiżi differenti bbażati fuq il-livelli eżistenti ta' djalogo intersoċjali u l-fehim bejn il-gruppi soċjali differenti.

6.2. Fil-Ftehim bejn l-UE u l-Korea hemm diversi mekkaniżmi għal djalogo bejn iż-żewġ partijiet. Il-Forum tas-Socjetà Ċivili jirrapporta lill-Kumitat tal-Kummerċ u l-Iżvilupp Sostenibbli, li jinvolvi lill-gvernijiet taż-żewġ partijiet. Għal ftehimiet ta' investiment huwa previst Kumitat wiehed biss bħal dan – jista' ma jkunx dejjem adatt li jitqajmu kwistjonijiet ta' investiment f'dan il-livell, speċjalment fejn parti waħda forsi ma tridx li din issir kwistjoni politika jew diplomatika. Jista' jkun li jkollu jinstab mekkaniżmu ġdid għal Forum tas-Socjetà Ċivili.

⁽¹⁹⁾ Ara n-nota ta' qiegħ il-paġna 6.

6.3. F'pajjiżi bħaċ-Ċina jew il-Mjanmar, jeżistu perċezzjonijiet differenti hafna u aktar magħluqa dwar is-soċjetà ċivili, u b'hekk il-prinċipju li jkunu involuti l-entitajiet tas-soċjetà ċivili fi kwalunkwe korp ta' monitoraġġ se jehtieg ukoll iktar perswazzjoni. Iċ-Ċina adottat shubijiet f'diversi pajjiżi Afrikani li jikkonċentraw fuq l-investiment biss bħala negozju, minflok bħala għajjnuna għall-iżvilupp. Dawn il-mekkaniżmi ta' konsultazzjoni li jeżistu mhumiex faċilment interskambjabbli ma' dawk tal-UE, iżda kull tishih tad-djalogu bejn kwalunkwe korp adatt għandu jkun żieda importanti hafna għal ftehim. Min-naħa tagħha, l-UE għamlet id-djalogu soċjali u ċivili l-pedament tal-mudell soċjali tagħha billi tipprovdiha b'qafas istituzzjonali.

6.3.1. Il-Kumitat għandu jiġi inkluż fit-tiftix ta' soluzzjonijiet. Għalhekk nirrakkomandaw li għandha toffri l-aħjar alternattiva għall-gejjieni estensjoni tal-prinċipju tar-Round Table UE-Ċina, li l-Kumitat u tal-Kunsill Ekonomiku u Soċjali Ċiniż huma rappreżentati b'mod ugwali fiha, jew għandu joffri l-aħjar triq 'il quddiem mekkaniżmu ta' djalogu ieħor imfassal apposta għaċ-ċirkostanzi soċjali rilevanti skont il-pajjiż.

6.3.2. Alternattivament, triq 'il quddiem tista' tinsab bis-saħħa tal-esperjenza konsiderevoli tal-Kummissjoni fil-programmi ta' bini ta' kapacità f'kwistjonijiet ta' kummerċ u relatati mal-kummerċ. Pereżempju, programmi mal-ministeri ta' pajjiżi terzi biex ikunu jistgħu jlahhqu mal-implimentazzjoni tar-regoli tad-WTO kellhom komponent li jittratta s-soċjetà ċivika, inklużi Federazzjonijiet ta' Min l-haddem u Trejtdjunjins, u dawn hadmu flimkien mal-korpi tan-NU (pereżempju l-ILO, l-UNCTAD, l-UNIDO) fit-twassil ta' programmi bħal dawn. Ir-rwol tal-imsieħba soċjali ukoll se jkun importanti, mhux l-inqas minhabba l-proporzjon kbir ta' investiment globali li jinvolvi negozji u kumpaniji.

Brussell, id-19 ta' Marzu 2015.

Il-President
tal-Kumitat Ekonomiku u Soċjali Ewropew
Henri MALOSSE

III

*(Atti preparatorji)***IL-KUMITAT EKONOMIKU U SOĊJALI EWROPEW****IL-506 SESSJONI PLENARJA TAL-KESE FIT-18 U D-19 TA' MARZU 2015**

Opinjoni tal-Kumitat Ekonomiku u Soċjali Ewropew dwar il-Komunikazzjoni mill-Kummissjoni lill-Parlament Ewropew, lill-Kunsill, lill-Bank Ċentrali Ewropew, lill-Kumitat Ekonomiku u Soċjali Ewropew, lill-Kumitat tar-Reġjuni u lill-Bank Ewropew tal-Investment – Pjan ta' Investment għall-Ewropa

(COM(2014) 903 final)

u “Il-Proposta għal Regolament tal-Parlament Ewropew u tal-Kunsill dwar il-Fond Ewropew għall-Investimenti Strateġiċi u li jemenda r-Regolamenti (UE) Nru 1291/2013 u (UE) Nru 1316/2013”

*(COM(2015) 10 final – 2015/0009 (COD))**(2015/C 268/05)***Relatur: is-Sur Michael SMYTH**

Nhar id-19 ta' Diċembru 2014, nhar it-28 ta' Jannar 2015 u nhar it-3 ta' Marzu 2015, il-Kummissjoni Ewropea, il-Parlament Ewropew u l-Kunsill tal-Unjoni Ewropea rispettivament iddeċidew, b'konformità mal-Artikoli 172, 173, 175, 182 u 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

“Il-Komunikazzjoni mill-Kummissjoni lill-Parlament Ewropew, lill-Kunsill, lill-Bank Ċentrali Ewropew, lill-Kumitat Ekonomiku u Soċjali Ewropew, lill-Kumitat tar-Reġjuni u lill-Bank Ewropew tal-Investment – Pjan ta' Investment għall-Ewropa”

(COM(2014) 903 final)

u dwar

“Il-Proposta għal Regolament tal-Parlament Ewropew u tal-Kunsill dwar il-Fond Ewropew għall-Investimenti Strateġiċi u li jemenda r-Regolamenti (UE) Nru 1291/2013 u (UE) Nru 1316/2013”

(COM(2015) 10 final – 2015/0009 (COD)).

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar il-2 ta' Marzu 2015.

Matul il-506 sessjoni plenarja tiegħu li saret fit-18 u d-19 ta' Marzu 2015 (seduta tad-19 ta' Marzu), il-Kumitat Ekonomiku u Soċjali Ewropew adotta din l-Opinjoni b'200 vot favur, 6 voti kontra u 11-il astensjoni.

1. Sommarju u rakkomandazzjonijiet

1.1. Il-KESE jilqa' b'sodisfazzjon il-Pjan ta' Investment għall-Ewropa u japprezza l-bidla fit-ton lil hinn mill-awsterità u l-konsolidazzjoni fiskali. Il-Kummissjoni issa tagħraf li hemm nuqqas ta' investment u domanda aggregata u li s-suq finanzjarju għadu ma jistax ikollu rwol shih biex jagħti spinta lit-tkabbir.

1.2. Il-Pjan ta' Investment huwa pass fid-direzzjoni t-tajba iżda hemm għadd ta' mistoqsijiet serji dwar id-daqs tiegħu meta mqabbel mal-bżonnijiet ta' investment enormi tal-Ewropa, dwar il-livell għoli ta' ingranagg mistenni, dwar il-fluss potenzjali ta' proġetti ta' investment adatti, dwar l-istrategija ta' kummerċjalizzazzjoni biex jiġi attratt il-kapital privat minn ġewwa u minn barra l-Ewropa, dwar l-involviment tal-SMEs speċjalment għall-mikrointrapriżi u l-intrapriżi ż-żgħira, u dwar l-għażla taż-żmien tal-Pjan.

1.3. Hemm incertezza dwar jekk tistax tiġi żviluppata sensiela ta' proġetti li joffru redditi li jhajru investituri istituzzjonali. Il-KESE jinnotta b' dispiacir li l-KE ma implimentatx il-prinċipji tar-Reglament tagħha stess (UE) Nru 1303/2013 tal-Parlament Ewropew u tal-Kunsill⁽¹⁾ (Artikolu 5), żviluppat aktar fir-Regolament ta' Delega tal-Kummissjoni (UE) Nru 240/2014⁽²⁾ fil-proposta attwali, u jirrakomanda bil-qawwa li l-imsieħba soċjali u s-soċjetà ċivili organizzata jiġu involuti fil-proċess tat-teħid ta' identifikazzjoni fil-livell nazzjonali. Dan in-nuqqas ta' involviment tal-partijiet interessati fis-sjieda tal-proposti huwa evidenti fil-lista ta' proġetti potenzjali ta' Diċembru.

1.4. Għandha tingħata attenzjoni akbar sabiex jinholoq ambjent tan-negozju faverevoli u prevedibbli. Mingħajr il-kunfidenza tal-investituri, regolamentazzjoni aħjar u spejjeż adatti biex isir in-negozju fl-UE, f'tit li xejn hemm tama li tal-inqas jerġa' jkun hemm tkabbir moderat bl-impjiegi godda neċessarji.

1.5. Il-Pjan jipproponi li l-kontribuzzjonijiet għall-Fond Ewropew għal Investimenti Strateġiċi (FEIS) mill-Istati Membri ma jiġux inkluzi fil-kalkoli tad-defiċit tal-baġit u dan għandu jintlaqa' tajjeb. Il-Kummissjoni għandha tispjega għalfejn l-infiq infrastrutturali pubbliku strateġiku kontinwu mhuwiex ittrattat bl-istess mod. X'inhi d-differenza bejn trattament baġitarju faverevoli tal-kontribuzzjonijiet tal-Istati Membri lejn investimenti produttivi taħt il-FEIS u Regola tad-Deheb proprja?

1.6. Il-KESE jemmen li wasal iż-żmien li nirrikonoxxu li l-Ewropa għandha bżonn ta' programm ta' investment pubbliku u privat sostanzjali sabiex jerġgħu jinkisbu t-tkabbir, l-impjiegi u l-prospertà. L-investment pubbliku strateġiku kif hu previst fil-Pjan u li jirfed l-iżvilupp ekonomiku preżenti u futur għandu jiġi incentivat permezz ta' qafas fiskali Ewropew aktar pożittiv. Il-KESE jhegġegħ lill-Kummissjoni biex tniedi diskussjoni dwar it-tfassil ta' regola fiskali adatta għall-Ewropa, b'għarfien shiħ tal-għadd kbir ta' diffikultajiet biex jingħataw definizzjonijiet u biex jitfassslu kondizzjonalitajiet adatti.

1.7. Il-KESE jitlob lill-Kummissjoni biex tiehu kunsiderazzjoni tar-rakkomandazzjonijiet tal-ILO dwar l-iffokar fuq l-attrattar ta' proġetti vijabbli mir-regjuni bl-ogħla rati ta' qgħad, bl-involviment attiv tal-imsieħba soċjali u l-partijiet interessati nazzjonali. Il-KESE jirrakomanda li jiġu kkunsidrati l-istrategiji makroreġjonali waqt l-identifikazzjoni u l-valutazzjoni ta' proġetti potenzjali.

2. Kuntest

2.1. Il-livell ta' investment fl-Ewropa naqas bi 15 % taħt l-ogħla livell fil-perjodu ta' qabel il-kriżi. Fl-istess hin insibu livelli għoljin ta' rati tat-tfaddil madwar l-Ewropa; il-karti tal-bilanċ korporattivi fihom hafna likwidità; l-investituri istituzzjonali għandhom hafna flus filwaqt li l-baġits ta' bosta Stati Membri jinsabu fil-limiti tagħhom jew qed jikkienju.

2.2. Dan il-livell baxx ta' investment huwa iktar u iktar inaccettabbli meta l-ispiza tal-kapital kemm f'termini nominali kif ukoll f'termini reali jinsab fl-inqas livell. Jidher ċar li s-swieq li jlaqqgħu flimkien id-domanda għall-investment u l-forniment ta' finanzjament tal-investment mhux qed jiffunzjonaw sew madwar l-Ewropa. Fil-komunità tal-investment hemm nuqqas ta' fiduċja fl-ambjent ekonomiku. L-incertezza qed tolqot hażin il-kunfidenza tan-negozju. It-tielet pilastru tal-Pjan għandu l-għan li jindirizza r-riforma regolatorja u jissimplifika l-qafas għall-investment fl-Ewropa. Dan mhux se jintlaħaq faċilment.

⁽¹⁾ ĠU L 347, 20.12.2013, p. 320.

⁽²⁾ ĠU L 74, 14.3.2014, p. 1.

2.3. X'inhu l-qofol tal-pjan ta' investiment għall-Ewropa? Il-pjan jinkludi tliet pilastri:

- il-holqien ta' Fond Ewropew għal Investimenti Strateġiċi garantiti b'EUR 21 biljun mill-baġit tal-UE u riżervi tal-BEI li – skont is-suppożizzjonijiet tal-Kummissjoni – jistgħu joffru ingranaġġ addizzjonali ta' EUR 294 biljun bhala finanzi għall-investiment fuq tliet snin;
- sensiela tal-investiment ta' proġetti strateġiċi appoġġjati minn ċentru ta' investiment speċjalizzat li jipprovdi assistenza teknika;
- it-tnehhija tal-ostakli għall-investiment u titjib fir-reġim regolatorju.

2.4. Il-FEIS huwa simili għal entità b'għan speċjali (Special Purpose Vehicle – SPV) stabbilita fi hdan il-BEI sabiex tassumi investimenti b'riskju oghla mill-bqija tal-bank u b'hekk tiġi assicurata l-klassifikazzjoni AAA tal-BEI. F'dan ir-rigward, il-FEIS huwa innovazzjoni. Dan jirrappreżenta wkoll tbeġid sinifikanti mit-twemmin li l-fondi mill-baġit tal-UE ser jintużaw bhala garanzija jew kontinġenza li ttaffi kontra telf potenzjali fuq l-investimenti tal-FEIS.

2.5. F'termini ta' effetti ta' ingranaġġ, il-EUR 21 biljun bhala finanzjament inizjali se jippermettu lill-BEI biex isellef EUR 63 biljun bl-użu tal-mudell ta' negozju normali tiegħu. Il-Kummissjoni tassumi li l-FEIS imbagħad ifittex investituri mis-settur privat u investituri oħrajn għal proġetti adatti, u dan għandu l-potenzjal li jillibera total ta' EUR 315 biljun f'investiment kapitali. Il-qofol għal dan l-effett ta' ingranaġġ huwa li l-FEIS jipprovdi protezzjoni tar-riskju lill-BEI li jippermetti lill-Bank biex jinvesti fi proġetti aktar riskjużi.

2.6. Il-Kumitat jirrikonoxxi l-fatt li l-Kummissjoni tidentifika l-bżonn li jitnehhew l-ostakli għan-negozju. Ir-riżorsi finanzjarji ppjanati jirrappreżentaw biss id-differenza tal-investiment medju annwali minn rata ta' investiment b'saħħitha, għaldaqstant investiment addizzjonali bhal dan ikun mehtieġ kull sena. Sabiex din l-inizjattiva tilhaq l-għan tagħha, l-ambjent tan-negozju għandu jkun aktar favorevoli, pereżempju:

- Ir-regolamentazzjoni aħjar u ambjent regolatorju prevedibbli li jappoġġja t-tehid ta' deċiżjonijiet fit-tul huma prekondizzjonijiet neċessarji;
- L-ispejjeż biex isir in-negozju fl-Ewropa huma kbar wisq. Huwa importanti li jiġu indirizzati l-prezzijiet għoljin tal-enerġija, fost fatturi oħrajn;
- Sabiex l-UE tiġi stabbilita bhala post minn fejn in-negozji jkollhom l-aħjar aċċess għas-suq globali, għandha tiġi segwita politika ambizzjuża tal-UE dwar il-kummerċ.

3. Kummenti dwar il-Pjan ta' investiment għall-Ewropa

3.1. Filwaqt li l-ewwel reazzjoni għall-Pjan ta' Investiment għall-Ewropa kienet favorevoli, sussegwentement gie kritikat hafna. Xi kummentaturi kienu minghajr dubju negattivi filwaqt li oħrajn laqgħuh għalkemm indikaw xi nuqqasijiet. Hafna mill-kummenti negattivi joriġinaw min-nuqqas ta' ftehim dwar il-kuntest attwali tal-Pjan. Idealment, pjan ta' investiment komprensiv għall-Ewropea jkun xprunat minn proġetti strateġiċi ffinanzjat mill-pubbliku u mmirati li jsaħħu t-tkabbir u l-holqien tal-impjiegi.

3.2. Kritika ewlenija għall-pjan hija li dan huwa żgħir wisq, meta mqabbel mal-iskala tan-nuqqas ta' investiment fl-Ewropa. Permezz tal-Pjan huwa mistenni effett multiplikatur ta' 1:15. Xi whud jargumentaw li din l-iskala ta' effett ta' ingranaġġ mhijiex kredibbli ⁽³⁾. Il-Kummissjoni tistenna li l-EUR 21 biljun tal-bidu jkollhom effett ta' ingranaġġ doppju, l-ewwel b'finanzjament ta' bonds fis-settur privat biex jissahhah id-daqs tal-FEIS u t-tieni meta proġetti jiġu appoġġjati minn kapital tal-FEIS li mbagħad jattira investiment privat addizzjonali. Ma hemm l-ebda dubju li l-effett multiplikatur mistenni huwa kbir ħafna iżda dan jaqsa fil-firxa tal-effett ta' ingranaġġ li fil-fatt inkiseb mill-BEI fil-passat. Minkejja n-natura aktar riskjuża tal-proġetti li għandhom jiġu ffinanzjati mill-FEIS, il-fatt li l-Fond ser jinżamm fi hdan il-BEI u jkun gestit minnu għandu jiżgura li l-ingranaġġ finanzjarju jkun għoli.

3.3. Għal proġetti akbar tal-infrastruttura u speċjalment għal proġetti transkonfinali l-perjodu ta' introduzzjoni jista' jkun diversi snin minhabba ostakoli politiċi, ambjentali, regolatorji jew xi kultant sempliċiment NIMBY-ism ⁽⁴⁾. Dawn l-ostakoli jqajmu żewġ kwistjonijiet oħra. L-ewwel nett, se jkun hemm għadd suffiċjenti ta' proġetti kbar ta' infrastruttura ppjanati li jkunu kemm strateġiċi kif ukoll attraenti għall-investituri? It-tieni nett, fuq tliet snin, investiment ta' EUR 315 biljun jimplika madwar EUR 100 biljun fis-sena li huma 40 % oghla mil-livelli tal-investiment attwali tal-UE u ma jidhirx li huwa vijabbli. Din il-kritika hija valida sa ċertu punt. Madwar 25 % (EUR 75 biljun) tal-finanzjament tal-FEIS se jkun immirati lejn l-SMEs u l-kumpaniji ta' daqs medju u għandhom jibdeu joperaw pjuttost malajr. Il-bqija tal-investimenti tal-Fond se jitwarbu għat-tipi ta' proġetti deskritti fir-rapport tat-Task Force dwar l-Investiment fl-UE. Studju ta' din il-lista komprensiva jissuġġerixxi li hemm potenzjal ta' sett sostanzjali ta' proġetti fl-oqsma tal-enerġija, it-trasport, l-innovazzjoni u l-qasam diġitali li jistgħu jibbenefikaw minn appoġġ tal-FEIS.

3.4. Kritika ewlenija għall-Pjan ta' Investiment hija li l-impatt tiegħu huwa fuq perjodu medju jew fit-tul meta dak li hu mehtieg huwa programm ta' investiment għall-perjodu qasir simili għall-Programm Ewropew ta' Rkupru Ekonomiku matul ir-riċessjoni reċenti. Il-konsegwenzi baġitarji ta' dan l-approċċ jistgħu jiġu mmaniġġjati permezz ta' qafas iktar flessibbli għall-kontinwazzjoni nazzjonali u din il-kwistjoni hija żviluppata aktar fit-taqsimi 4 ta' din l-opinjoni.

3.5. Tqajmu wkoll mistoqsijiet dwar il-kapaċità tal-BEI li jiġġestixxi fond daqstant ambizzjuż. F'termini ta' finanzjament għall-SMEs u l-imprezzi ta' daqs medju, speċjalment għall-mikroimprezzi u l-imprezzi żgħar, xi whud jemmnu li mhux se jkun hemm biżżejjed riżorsi tal-persunal fi hdan il-BEI biex ikollu kuntatt dirett mal-kumpaniji. Għalhekk se jkun hemm dipendenza akbar fuq banek kummerċjali fl-għażla tal-mikroimprezzi, l-SMEs u kumpaniji ta' daqs medju u biex jingħataw finanzjament relattivament irris. Ir-riskju hawnhekk huwa li l-banek jagħzlu l-aktar klijenti kummerċjali favoriti tagħhom li xorta wahda jkunu se jingħataw finanzjament u dan jagħti lok għall-hekk imsejjah effett "deadweight". Il-KESE jitlob li jittieghdu passi biex dan jiġi evitat. Dan jista' jsir, fost oħrajn, b'konsultazzjoni mal-organizzazzjonijiet li jirrapprezentaw lill-SMEs.

3.6. Soluzzjoni wahda possibbli għal dan ir-riskju hija li l-Aġenziji tal-Iżvilupp Reġjonali u l-assocjazzjonijiet tan-negozju jingħataw rwol akbar fl-identifikazzjoni ta' mikroimprezzi, SMEs u kumpaniji ta' daqs medju li għandhom jiġu appoġġjati mill-Fond. Dawn l-Aġenziji u assocjazzjonijiet tipikament ikollhom għarfien aħjar, u jkunu aktar qrib tan-negozji, u jistgħu jagħtu kontribut effettiv għal valutazzjonijiet tar-riskju. Waqt li jirrikonoxxi li hemm xi kwistjonijiet ta' periklu morali, il-KESE appella għal approċċ bħal dan fil-passat u jemma li din tista' tkun miżura effettiva fl-implimentazzjoni tal-Pjan ta' Investiment ⁽⁵⁾.

3.7. Saru paralleli bejn il-Pjan ta' Investiment għall-Ewropa u l-Inizjattiva għat-tkabbir li tnediet fl-2012 ⁽⁶⁾. L-Inizjattiva għat-tkabbir kienet tinkludi pakkett ta' EUR 120 biljun ta' fondi migbura minn baġits riallokati, imma ftit li xejn ġie implimentat minnha. Din hija kritika valida u jirriżulta li l-introduzzjoni tal-Pjan għandha tkun kemm trasparenti kif ukoll kkomunikata sew. Il-KESE jilqa' b'sodisfazzjoni il-fatt li l-Pjan u l-FEIS se jiġu mmonitorjati mill-qrib mill-Parlament Ewropew u mill-Kunsill. Il-KESE għandu jaqdi wkoll ir-rwol tiegħu fl-iskrutinju tal-prestazzjoni tal-Pjan matul it-tliet snin li jmiss.

⁽³⁾ Ara pereżempju: *Europe's Great Alchemist*, The Economist, id-29 ta' Novembru 2014; Daniel Gros, *The Juncker Plan: From €21 to €315 billion, through smoke and mirrors*, CEPS, 27. Novembru 2014.

⁽⁴⁾ NIMBY huwa akronimu għal "Not In My Back Yard".

⁽⁵⁾ Ara pereżempju l-Opinjoni tal-KESE dwar *Il-fondi għan-negozju: investigazzjoni dwar mekkaniżmi ta' provvista alternattivi*, (ĠU C 451, 16.12.2014, p. 20).

⁽⁶⁾ CEPS, Novembru 2014, paġna 2.

3.8. Hija hasra li l-Kummissjoni Ewropea m'ghandhiex la r-riżorsi finanzjarji u lanqas l-appoġġ politiku biex talloka riżorsi addizzjonali sostanzjali sabiex tibda tniedi pjan ta' investiment Ewropew komplet. Din ir-restrizzjoni baġitarja partikolari tidher li hija assolutament vinkolanti. F'sitwazzjoni fejn ma tantx hemm flus disponibbli fil-baġit tal-UE, dak li qed jiġi propost skont il-Pjan ta' Investiment għall-Ewropa huwa ahjar mix-xejn.

3.9. Il-Kummissjoni tqis li l-Pjan jirrappreżenta addizzjonalità reali għal politiki strutturali ohra minhabba li l-FEIS ser jidhol fis-sehh biss meta sorsi alternattivi ta' finanzjament ma jkunux disponibbli. Barra minn hekk, qed jintqal li l-FEIS se jkun addizzjonali għal investimenti ohra tal-BEI minhabba li jista' jindirizza riskju oghla. Il-FEIS se jkun iktar flessibbli f'termini tal-istrumenti finanzjarji li juża. Dawn jistgħu jinkludu ekwità, kważi-ekwità, kapital ta' riskju, il-finanzjament tad-dejn jew garanziji għat-titolizzazzjoni ta' self. Il-FEIS se jopera f'kollaborazzjoni, fejn possibbli, ma' banek promozzjonali nazzjonali. Il-Kummissjoni qed tipproponi wkoll li l-Pjan jiġi appoġġjat bit-twaqqif ta' Fondi Ewropej tal-Investment fuq terminu twil (ELTIF), flimkien ma' azzjonijiet biex jinholqu swieq u vetturi tat-titolizzazzjoni godda sabiex titwessa' l-bażi ta' finanzjament għal proġetti u SMEs. Dawn l-iżviluppi huma mixtieqa iżda kellhom isehhu hafna qabel.

3.10. Il-Kummissjoni tipprevedi li l-Pjan ta' Investiment jkun flessibbli biżżejjed f'termini tal-FEIS, sensiela ta' proġetti u ċ-ċentru ta' konsulenza dwar l-investment, sabiex jippermetti li l-fażijiet ta' investiment futuri jidhlu fis-sehh fis-snin li ġejjin. Il-Pjan għandu struttura ta' governanza stretta fi hdan il-BEI. Kull proġett bl-appoġġ tal-FEIS irid jiġi approvat mill-bord tal-BEI kif mitlub mit-Trattat. Il-KESE jirrakkomanda li l-imsieħba soċjali u l-partijiet interessati jiġu involuti mill-qrib fil-proċess tal-għażla tal-proġetti ta' investiment pubbliku fil-livell nazzjonali – format wiehed possibbli huwa li jintużaw il-Kumitat ta' Monitoraġġ tal-Ftehimiet ta' Shubija Nazzjonali.

3.11. Il-FEIS ser ifittex li jippromovi l-proġetti b'riskju oghla li jtejb u tkabbir, l-impjiegi u l-produttività. Għadu mhuwiex ċar jekk il-pjattaformi ta' koinvestment (li jinkludu l-FEIS, banek promozzjonali nazzjonali u istituzzjonijiet finanzjarji privati) hux ser ikunu attraenti biżżejjed għall-partecipanti. F'dan ir-rigward, il-KESE jirrakkomanda strategija proattiva favur il-kummerċjalizzazzjoni biex jiġu attirati investimenti privati billi tipprovdi aktar ċarezza dwar it-twaqqif tal-pjattaformi ta' investiment u billi tagħti rwol liċ-Ċentru Ewropew ta' Konsulenza Finanzjarja (EIAH) għall-promozzjoni tal-opportunitajiet għall-investment ġewwa u barra l-Ewropa. Il-kapaċità tal-Pjan biex jimmanigġja r-riskju (EUR 21 biljun) hija pjuttost kbira. Għalkemm il-livelli ta' riskju se jkun oghla taht il-Pjan, huwa improbabbli hafna li tiġi applikata l-garanzija kollha u ċertament mhux f'mument partikolari wiehed fiż-żmien.

3.12. Il-Kummissjoni tistma li, jekk il-Pjan ta' Investiment jilhaq għal kollox l-għan tiegħu ta' investiment, se jinholqu 1 sa 1,3 miljun impjieg addizzjonali matul it-tliet snin li ġejjin. Dan mhux ta' min iwarribu, anke fil-kuntest ta' qgħad ta' 25 miljun ruh madwar l-UE. L-Organizzazzjoni Internazzjonali tax-Xogħol (ILO) reċentament ippubblikat l-istimi tagħha għall-holqien ta' impjiegi taht il-Pjan. Is-sejba prinċipali ta' dan ir-rapport tal-ILO hija li, jekk tinghata kunsiderazzjoni bir-reqqa għat-tfassil tal-programm u l-allokazzjoni tiegħu, jinholqu aktar minn 2,1 miljun impjieg ġdid sa nofs l-2018. Pereżempju jekk il-finanzjament taht il-FEIS jiġu allokati b'mod li jiġu kkunsidrati l-livelli tal-qgħad, dan iwassal għall-oghla u l-aktar żieda ekwitabbli fl-impjiegi ⁽⁷⁾. Il-KESE jappella biex meta tittiehed deċiżjoni dwar proġetti potenzjali jitqiesu l-prijoritajiet tal-istrategiji makroreġjonali. Għalhekk jidher ċar li l-kriterji li jridu jintużaw biex jintgħażlu proġetti li jiġu appoġġjati taht il-Pjan għandhom isiru pubbliċi malajr kemm jista' jkun.

3.13. Jekk il-Pjan ta' Investiment jirnexxilu jattira kapital addizzjonali għall-FEIS mill-Istati Membri il-Kummissjoni se tqis b'mod favorevoli dawn il-kontribuzzjonijiet fil-valutazzjonijiet tagħha tal-kriterji tad-dejn u d-defiċit skont il-Patt ta' Stabbiltà u Tkabbir. Milli jidher dan pjuttost jirrappreżenta bidla fl-attitudni tal-Kummissjoni iżda dan mhux biżżejjed. Il-KESE jiddikjara li jinsab lest biex jippartecipa b'mod attiv f'diskussjoni ulterjuri dwar kif għandhom jiġu promossi investimenti ahjar madwar l-Ewropa, inkluż billi tinghata flessibilità akbar taht il-Patt ta' Stabbiltà u Tkabbir. Il-KESE jistieden lill-Kummissjoni biex tkompli tesplora l-opportunitajiet li jinholq ambjent fiskali favorevoli għall-investimenti fl-Ewropa.

⁽⁷⁾ "An Employment Oriented Investment Strategy for Europe", ILO, Jannar 2015.

4. Wasal iż-żmien għal Regola tad-Deheb ġdida għall-Ewropa?

4.1. Il-KESE jilqa' l-proposta li l-kontribuzzjonijiet għall-FEIS mill-Istati Membri ma jiġux inklużi fil-kalkoli tad-defiċit baġitarju. Madankollu dan iqajjem il-mistoqsija għalfejn l-infiq infrastrutturali pubbliku strateġiku li għaddej bħalissa mhuxwix trattat bl-istess mod. X'inhi d-differenza bejn trattament baġitarju favorevoli tal-kontribuzzjonijiet tal-Istati Membri lejn investimenti produttivi taht il-FEIS u Regola tad-Deheb proprja?

4.2. Dawk li jipproponu regola tad-deheb Ewropea jargumentaw li hemm inkonsistenza kbira hawnhekk. Taht il-qafas tal-politika fiskali Ewropew attwali, l-inċentivi avversi holqu nuqqas ta' investiment pubbliku. B'mod ġenerali l-investiment pubbliku jżid l-istokk tal-kapital pubbliku u jiġġenera t-tkabbir għall-ġenerazzjonijiet preżenti u futuri. Minn dan jirriżulta li l-ġenerazzjonijiet futuri għandhom jikkontribwixxu għall-finanzjament ta' dawk l-investimenti ghax jekk nonqsu li nippermettu finanzjament ta' dejn ta' ġenerazzjonijiet futuri jinholoq piż tat-taxxa sproporzjonat fuq il-ġenerazzjoni preżenti u dan iwassal għal nuqqas ta' investiment ⁽⁸⁾. Dan qed jiġri bħalissa fl-Ewropa.

4.3. Jista' jitressaq l-argument li ż-żieda fil-flessibilità fil-każ tal-investimenti taht l-FEIS hija fil-fatt regola tad-deheb fuq skala żgħira. Il-kwistjoni ta' regola fiskali Ewropea mfassla tajjeb għandha tiġi diskussa b'għarfien shih dwar l-ghadd kbir ta' diffikultajiet fid-definizzjonijiet. Għandha ssir ukoll diskussjoni dwar l-identifikazzjoni ta' kondizzjonalitajiet adatti. Il-KESE jemmen li wasal iż-żmien li nirrikonoxxu li l-Ewropa għandha bżonn ta' programm ta' investiment pubbliku u privat sostanzjali sabiex jerggħu jinkisbu t-tkabbir, l-impjiegi u l-prospertà. L-investiment pubbliku u privat strateġiku kif hu previst fil-Pjan u li jirfed l-iżvilupp ekonomiku preżenti u futur għandu jiġi inċentivat permezz ta' qafas fiskali Ewropew aktar pożittiv.

Brussell, id-19 ta' Marzu 2015.

Il-President
tal-Kumitat Ekonomiku u Soċjali Ewropew
Henri MALOSSE

⁽⁸⁾ Għal analiżi bir-reqqa tal-litteratura u l-modalitajiet dwar ir-Regola tad-Deheb, ara *Implementing the Golden Rule for Public Investment in Europe* minn Achim Truger. <http://blog.arbeit-wirtschaft.at/wp-content/uploads/2015/03/Endfassung.pdf>, f'Materialien zu Wirtschaft und Gesellschaft Nr. 138, Dokument ta' hidma AK-Wien.

Opinjoni tal-Komitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill, lill-Bank Ċentrali Ewropew, lill-Komitat Ekonomiku u Soċjali Ewropew u lill-Komitat tar-Reġjuni – Rieżami tal-governanza ekonomika – Rapport dwar l-applikazzjoni tar-Regolamenti (UE) Nru 1173/2011, 1174/2011, 1175/2011, 1176/2011, 1177/2011, 472/2013 u 473/2013”

(COM(2014) 905 final)

(2015/C 268/06)

Relatur: is-Sur David CROUGHAN

Korelatur: is-Sur Carmelo CEDRONE

Nhar id-19 ta' Diċembru 2014, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Komitat Ekonomiku u Soċjali Ewropew dwar

“Il-Komunikazzjoni tal-Kummissjoni lill-Parlament Ewropew, lill-Kunsill, lill-Bank Ċentrali Ewropew, lill-Komitat Ekonomiku u Soċjali Ewropew u lill-Komitat tar-Reġjuni – Rieżami tal-governanza ekonomika – Rapport dwar l-applikazzjoni tar-Regolamenti (UE) Nru 1173/2011, 1174/2011, 1175/2011, 1176/2011, 1177/2011, 472/2013 u 473/2013”

(COM(2014) 905 final).

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali, inkarigata sabiex tipprepara l-hidma tal-Komitat dwar is-sugġett, adottat l-opinjoni tagħha nhar it-2 ta' Marzu 2015.

Matul il-506 sessjoni plenarja tiegħu li saret fit-18 u d-19 ta' Marzu 2015 (seduta tad-19 ta' Marzu 2015), il-Komitat Ekonomiku u Soċjali Ewropew adotta din l-Opinjoni b'165 vot favur, 2 voti kontra u 3 astensjonijiet.

1. Konkluzjonijiet u rakkomandazzjonijiet

1.1. Ir-regoli ta' governanza ekonomika Ewropea, li nholqu fil-kriżi, qdew rwol importanti fil-konsolidazzjoni fiskali, il-koordinazzjoni tal-politika ekonomika u bl-introduzzjoni ta' abbozz ta' valutazzjoni baġitarja mexxew 'il quddiem ukoll l-integrazzjoni fiskali. Madankollu, il-KESE jinsab imhasseb li l-ispiża kienet għolja wisq f'termini ta' tkabbir u impjieg, u li l-Unjoni Ewropea, meta mqabbla mal-bqija tal-ekonomiji avvanzati, baqghet lura fil-hruġ mill-kriżi attwali, li juri falliment fil-politiki u dan l-aktar minhabba n-natura mhux kompluta tal-governanza ekonomika tagħha f'unjoni ekonomika u monetarja.

1.2. Il-miżuri stabbiliti fil-qafas tas-Semestru Ewropew bdew il-proċess ta' konsolidazzjoni fiskali u l-bini tal-kredibbiltà, iżda l-approċċ ibbażat fuq ir-regoli, filwaqt li huwa adatt għal żminijiet normali, issa sar parti mill-problema. L-Istati Membri li jinsabu f'diffikultà jehtiegu aktar riżorsi biex johorġu mit-triq magħluqa tar-reċessjoni u jiggarrantixxu t-tkabbir u l-holqien tal-impjieg, u permezz tat-tkabbir, konsolidazzjoni fiskali sostenibbli.

1.3. Il-KESE jikkunsidra li l-Bank Ċentrali Ewropew ma jistax jithalla jitqabad mar-riċessjoni attwali fiż-żona tal-euro wahdu. Il-miżuri tal-QE, li issa qed jiehu wkoll il-BCE jehtieġ li jiġu akkumpanjati minn inizjattivi ta' politika akbar fl-Istati Membri u li jmorru lil hinn mill-Pjan ta' Investiment għall-Ewropa mhabbar mill-Kummissjoni.

1.4. Id-differenzi fil-kompetittività relattiva tal-Istati Membri f'Unjoni Ekonomika u Monetarja, li precedentement kienu jiġu ekwibrati permezz ta' aġġustamenti 'l fuq u 'l isfel tal-munita, ma jistgħux semplicement jiġu indirizzati billi jitheggu, taħt il-piena tal-penali, rakkomandazzjonijiet u riformi fost dawk li huma meqjusa mhux kompetittivi biss.

1.5. Għandhom jinholqu b'mod urgenti mekkaniżmi u strumenti konkreti mfassla għal koordinazzjoni tajba tal-politika ekonomika li twassal għal konverġenza u solidarjetà. Dan il-proċess m'għandux jinvolvi bidla fit-Trattat fl-ewwel istanza iżda l-KESE huwa tal-fehma li fit-tul ser ikun hemm bżonn ta' bidla fit-Trattat.

1.6. Fir-reviżjoni tal-QFP fl-2016, hemm bżonn li **jinghataw appoġġ ir-riformi strutturali urgenti** b'interess komuni tal-UE, inkluż l-ibbilanċjar makroekonomiku, **b'xi forma ta' kapaċità fiskali** bhall-Istrument ta' Konverġenza u Kompetittività propost fil-Pjan ta' Azzjoni.

1.7. Il-KESE huwa mħasseb li l-bilanċ strutturali, li huwa varjabbli mhux osservabbli bbażat fuq kalkoli teoretiċi u kontestati ta' differenza fil-produzzjoni, u li huwa suxxettibbli għal reviżjonijiet serji, għandu rwol ewlieni fil-kompitu preventiv u korrettiv tal-Proċedura ta' Defiċit Eċċessiv.

1.8. Fil-proċess tas-Semestru, it-tnaqqis tad-defiċit annwali tal-gvern jinghata iktar piż bħala rimedju quddiem għall-proporzjoni ta' dejn għoli/PDG minn aktar miżuri siewja li jżidu t-tkabbir fil-PDG. Il-Kummissjoni m'għandhiex tissorvelja l-implimentazzjoni tar-rakkomandazzjonijiet speċifiċi għall-pajjiż biss iżda twettaq ukoll analiżi ex-post tar-rakkomandazzjonijiet tagħha fil-kisba ta' żieda fl-output u t-tkabbir tal-Istat Membru inkwistjoni kif ukoll tohloq impjiegi ta' kwalità.

1.9. Il-Kumitat jilqa' l-enfasi li tqiegħdet fuq l-użu tal-flessibbiltà fir-regoli tal-PST, fejn il-Kummissjoni ser tqis ċerti investimenti pubbliċi meta tikkalkula d-defiċit fiskali, iżda jqis li din hija miżura limitata u parzjali. Devjazzjoni raġonevoli mill-parametru ta' 3 % għandha titqies bħala eċċezzjoni temporanja għal ċertu numru ta' snin u ma tkunx awtomatikament soġġetta għal sanzjonijiet.

1.10. Id-defiċit demokratiku ta' korpi mhux eletti li jkollhom vuċi importanti fil-governanza għandu r-riskju li johloq nuqqas ta' sjieda tar-rakkomandazzjonijiet u ostilità għall-proġett Ewropew. In-nuqqas ta' implimentazzjoni ta' rakkomandazzjonijiet speċifiċi għall-pajjiż jista' jiġi miġġieled bl-involvement ġenwin tas-soċjetà ċivili u l-imsieħba soċjali fit-tfassil tar-rakkomandazzjonijiet speċifiċi għall-pajjiż.

1.11. Il-PE għandu jaqdi rwol b'saħħtu fit-twaqqif tal-prijoritajiet ekonomiċi ta' kull semestru u fis-sorveljanza parlamentari tar-rakkomandazzjonijiet speċifiċi għall-pajjiż. L-Istati Membri u l-Kummissjoni għandhom jirreklamaw il-proċess tas-Semestru b'mod iktar mifrux sabiex jiżguraw li ċ-ċittadini jifhmuh aħjar.

2. Ir-Rieżami tal-governanza ekonomika fil-qosor

2.1. Is-Semestru Ewropew, li gie introdott fl- 2011, kien appoġġjat mill-Patt ta' Stabbiltà u Tkabbir (PST) imsahhah, li dahal fis-seħh fit-13 ta' Diċembru 2011, b'sett ġdid ta' regoli għall-ekonomija u s-sorveljanza fiskali, li kien jikkonsisti f'ħames regolamenti u direttiva waħda – flimkien magħrufa bħala s-"six-pack". Fit-30 ta' Mejju 2013 żdiedu żewġ regolamenti magħrufa bħala t-"Two-pack" biex ikomplu jtejbju l-integrazzjoni ekonomika u l-konverġenza fost l-Istati Membri taż-żona tal-euro. Din ir-reviżjoni tikkonċerna l-effettività tas-seba' regolamenti u d-direzzjoni tal-iżviluppi fil-ġejjieni. Hija tindirizza b'mod ġenerali tliet elementi tal-governanza fiskali fil-livell tal-UE: is-sorveljanza fiskali ⁽¹⁾, l-iżbilanċi makroekonomiċi ⁽²⁾, u l-moniitoragg u s-sorveljanza tal-pajjiżi taż-żona tal-euro li jesperjenzaw diffikultajiet fl-istabbiltà finanzjarja ⁽³⁾.

⁽¹⁾ Regolament (UE) Nru 1173/2011 tal-Parlament Ewropew u tal-Kunsill tas- 16 ta' Novembru 2011 dwar l-infurzar effettiv tas-sorveljanza baġitarja fiż-żona tal-euro (ĠU L 306, 23.11.2011, p 1);

Regolament (UE) Nru 1175/2011 tal-Parlament Ewropew u tal-Kunsill tas-16 ta' Novembru 2011 li jemenda r-Regolament tal-Kunsill (KE) Nru 1466/97 dwar it-tishih tas-sorveljanza ta' pożizzjonijiet ta' budget u s-sorveljanza u l-koordinazzjoni ta' politika ekonomika (ĠU L 306, 23.11.2011, p 12); u

Regolament (UE) Nru 473/2013 tal-Parlament Ewropew u tal-Kunsill tal-21 ta' Mejju 2013 dwar dispożizzjonijiet komuni għall-monitoragg u l-valutazzjoni tal-abbozzi tal-pjani baġitarji u l-iżgurar tal-korrezzjoni tad-defiċit eċċessiv tal-Istati Membri fiż-żona tal-euro (ĠU L 140, 27.5.2013, p 11).

⁽²⁾ Regolament (UE) Nru 1174/2011 tal-Parlament Ewropew u tal-Kunsill tas-16 ta' Novembru 2011 dwar miżuri ta' infurzar biex jikkoreġu żbilanċi makroekonomiċi eċċessivi fiż-żona tal-euro (ĠU L 306, 23.11.2011, p 8); u

Regolament (UE) Nru 1176/2011 tal-Parlament Ewropew u tal-Kunsill tas-16 ta' Novembru 2011 dwar il-prevenzjoni u l-korrezzjoni tal-iżbilanċi makroekonomiċi.

⁽³⁾ Regolament (UE) Nru 472/2013 tal-Parlament Ewropew u tal-Kunsill tal-21 ta' Mejju 2013 dwar it-tishih tas-sorveljanza ekonomika u baġitarja tal-Istati Membri fiż-żona tal-euro li jesperjenzaw jew ikunu mhedda b'diffikultajiet gravi fir-rigward tal-istabbiltà finanzjarja tagħhom (ĠU L 140, 27.5.2013, p 1).

3. Kummenti dwar il-governanza ekonomika eżistenti

3.1. Sorveljanza fiskali

3.1.1. Il-Kumitat jilqa' l-enfasi tal-Istharriġ Annwali dwar it-Tkabbir 2015, ippubblikat flimkien mar-Rieżami tal-Governanza Ekonomika, fuq Semestru simplifikat u msahhah billi jiġu simplifikati l-istadji varji u r-riżultati tagħhom kif titlob l-opinjoni tal-KESE dwar l-Istharriġ Annwali dwar it-Tkabbir tal-2014⁽⁴⁾.

3.1.2. Il-KESE jemmen li s-Semestru jaqdi rwol indispensabbli fil-proċess ta' konvergenza u aġġustament. Il-Kumitat talab ukoll għat-tnedija ta' strateġija ta' komunikazzjoni u simplifikazzjoni fi sforz kongunt bejn il-Kummissjoni, il-Parlament Ewropew, l-Istati Membri u s-soċjetà ċivili⁽⁵⁾.

3.1.3. Il-Kumitat jilqa' l-avvanz fl-integrazzjoni fiskali li għabet magħha l-introduzzjoni ta' agenda komuni għall-Istati Membri, li titlob li jressqu u jippubblikaw abbozzi ta' pjani baġitarji, sorveljati minn korpi indipendenti nazzjonali, sa nofs Ottubru ta' kull sena, sabiex il-Kummissjoni tressaq il-kummenti tagħha qabel l-adozzjoni finali mill-gvernijiet tal-Istati Membri. Il-proċess għandu jsir wiehed iktar demokratiku u trasparenti filwaqt li jiġi reklamata b'mod iktar mifrux mill-Istati Membri u l-Kummissjoni sabiex jiżguraw li ċ-ċittadini jifhmuh aħjar. Il-Kumitat jilqa' valutazzjoni mill-Kummissjoni tar-rwol u l-kwalità ta' korpi nazzjonali indipendenti.

3.1.4. Il-Kumitat jinnota fl-abbozzi tal-pjanijiet tal-baġit tal-2015 li t-tnaqqis fl-isforz fiskali fl-2015 ser jirriżulta f'qagħda pjuttost newtrali fiż-żona tal-euro. Huwa jinnota wkoll li mis-seba' pajjiżi li johlqu riskju ta' nuqqas ta' konformità, tlieta kapaci jiffaċċjaw ċerti passi tal-proċedura ta' deficit eċċessiv f'Marzu. Din il-proċedura tkun tehtieg ukoll aktar trasparenza, konsultazzjoni mal-gvernijiet nazzjonali u s-soċjetà ċivili, b'mod partikolari l-imsieħba soċjali, u sorveljanza mill-Parlament Ewropew.

3.1.5. Fil-perijodu qasir ta' reviżjoni, il-Kumitat jemmen li r-regoli fiskali riformati tal-UE skont ir-regolamenti rilevanti dwar is-sorveljanza fiskali, mingħajr l-ebda dubju kellhom rwol fl-indirizzar tal-konsolidazzjoni fiskali kif juri d-deficit tal-UE-28 li niżel minn 4,5 % tal-PDG fl-2011 għal 3 % fl-2014.

3.1.6. L-ispiża, madankollu, kienet għolja għas-suċċess veru limitat li kellha u li jindika l-falliment fil-politika tal-UE fejn jidhol kontribut fit-tkabbir ekonomiku u l-impjiegi. Mill-banda l-oħra, fl-istess perijodu, id-deficit tal-Istati Uniti niżel minn 10,6 % għal 4,9 %; it-tkabbir tal-PDG tal-Istati Uniti **aċċellera** minn 1,6 % għal 2,4 % (fl-UE **niżel** minn 1,7 % għal 1,3 %); il-qgħad fl-Istati Uniti **naqas** minn 8,9 % għal 6,2 % (fl-UE **żdied** minn 9,6 % għal 10,2 %) u b'mod partikolari fl-Istati Uniti l-okkupazzjoni **żdiedet** b'6,3 % filwaqt li fl-UE **stagnat** għal - 0,1 %.

3.1.7. Il-KESE huwa ferm inqas ottimist mill-Kummissjoni li l-miri tad-deficit strutturali skont il-proċedura ta' deficit eċċessiv jippermettu pariri ta' politika aktar preċiżi u trasparenti. Filwaqt li l-Kumitat jirrikonoxxi li din il-miżura, billi hija mneżża' mid-distorsjoni taċ-ċiklu ekonomiku u miżuri fiskali ta' darba, toffri l-opportunità ta' stampa aktar trasparenti, hija madankollu sservi ta' varjabbli mhux osservabbli bbażat fuq kalkoli teoretiċi u kontestati ta' differenzi potenzjali fil-produttjoni, u hija suxxettibbli għal reviżjonijiet sostanzjali, u f'xi każijiet tista' twassal għal deċiżjonijiet ta' politika foqra.

3.1.8. Il-proporzjon ta' dejn/PDG huwa element importanti ta' sostenibbiltà fiskali. Dan għandu żewġ komponenti: l-ammont ta' dejn u d-daqs tal-PDG, li ma jistgħux isegwu mingħajr kunsiderazzjoni tal-impatt fuq xulxin. Approċċ li jikkoncentra fuq tnaqqis mgħaġġel iżżejjed fid-deficit bil-ghan li jkompli jonqos l-ammont ta' dejn jista', jekk jirriżulta fi stagħnar jew tnaqqis tal-PDG, ikollu effett kontroproduttiv f'termini tal-ghan li jitnaqqas il-proporzjon ta' dejn/PDG.

3.1.9. Il-Kumitat jilqa' l-enfasi li tpogġiet fuq l-użu ta' flessibbiltà fi hdan ir-regoli tal-PST, fejn il-Kummissjoni (hi u teżamina kemm hi tajba l-qagħda baġitarja ta' Stat Membru) ser tqis: a) l-investimenti pubbliċi fil-Pjan ta' Investiment għall-Ewropa; b) l-investimenti assoċjati ma' kofinanzjament taht il-fondi strutturali; c) riformi li jkollhom impatt fit-tul fuq is-sostenibbiltà tal-finanzi pubbliċi; u d) kundizzjonijiet ċiklici⁽⁶⁾. Fil-fehma tal-KESE, madankollu, dan jirrappreżenta miżura limitata u parzjali.

⁽⁴⁾ ĠU C 214, 8.7.2014, p. 46.

⁽⁵⁾ Opinjoni tal-KESE dwar L-ikkompletar tal-UEM – il-leġislatura Ewropea li jmiss, (ĠU C 451, 16.12.2014, p. 10).

⁽⁶⁾ COM(2015) 12 final.

3.1.10. Il-KESE jwissi li minkejja xi impenn imsahhaħ mal-PE u zieda fl-impenn mal-parlamenti nazzjonali permezz ta' missjonijiet fuq il-post u sorveljanza tal-abbozzi tal-baġits fiż-żona tal-euro, l-iżbilanċ demokratiku jibqa' fil-qalba tal-proċess b'istituzzjonijiet bi kważi l-ebda responsabbiltà li għandhom influwenza sinifikanti fuq it-tehdid tad-deċiżjonijiet fil-livell nazzjonali.

3.1.11. Nuqqas ta' kontribut (jiġifieri l-ebda involviment nazzjonali reali fit-tehdid ta' deċiżjonijiet) li ma jkunx ibbilanċjat b'kontribut tajjeb (jiġifieri soluzzjonijiet tajba tal-problemi ekonomiċi) jirriżulta f'sjeda mingħajr heġġa tal-programmi ekonomiċi u ostilità dejjem ikbar għall-proġett Ewropew kif urew l-lezzjonijiet Ewropej ⁽⁷⁾.

3.1.12. Il-Kummissjoni għandha twettaq valutazzjonijiet ex-post mhux biss tal-implimentazzjoni tar-rakkomandazzjonijiet ta' politika tagħha fl-Istati Membri, iżda anki ta' jekk dawn għamlux promozzjoni effettiva tar-ritorn tal-ekonomija lejn triq sostenibbli, mhux f'termini ta' aġġustamenti finanzjarji u baġitarji biss iżda anki f'termini ta' tkabbir ekonomiku, żvilupp u holqien ta' impjiegi ta' kwalità.

3.2. *Proċedura ta' żbilanċ makroekonomiku*

3.2.1. Il-Kumitat jirrikonoxxi u jappoġġja l-htieġa ta' proċedura ta' żbilanċ makroekonomiku (MIP) għaliex sorveljanza ta' varjabbli mhux baġitarji ewlenin tista' tidentifika tendenzi ħżiena qabel ma jiġu stabbiliti. Il-kriżi indikat sew il-falliment tal-PST li jsewgi biss il-bilanċi fiskali, filwaqt li jinjora jew jindirizza b'mod marginali, il-kwistjonijiet tal-iżvilupp u l-impjiegi.

3.2.2. Il-PE għandu jaqdi rwol b'saħħtu fit-twaqqif tal-prijoritajiet ekonomiċi ta' kull semestru u fis-sorveljanza parlamentari tar-rakkomandazzjonijiet speċifiċi għall-pajjiżi ⁽⁸⁾.

3.2.3. Ta' thassib kbir għall-Kumitat huwa approċċ unilaterali għall-korrezzjoni tal-iżbilanċi makroekonomiċi. Il-problema titqies bħala wahda kompletament nazzjonali u l-enfasi qiegħda kważi kollha fuq il-korrezzjoni tal-iżbilanċi dannużi u vizjoni pożittiva tal-bilanċi favorevoli. Sabiex dawn jiġu indirizzati tajjeb, hemm bżonn valutazzjoni tal-iżbilanċi u l-impatt mifrux tagħhom fuq l-ekonomija tal-Ewropa kollha.

3.2.4. Biex jiġi żgurat li l-MIP u b'hekk ukoll il-proġett Ewropa 2020 ma jkunx il-falliment li kienet l-Aġenda ta' Lisbona, il-Kummissjoni jehtieġ li tinvestiga metodu aħjar ta' evalwazzjoni tal-kwalità tal-implimentazzjoni tar-rakkomandazzjonijiet speċifiċi għall-pajjiż u tkun lesta li qabel ma tirrikorri għall-aħhar għażla tas-sanzjonijiet, twettaq segwitu tal-proċess u ttiprovdi inċentivi għall-Istati Membri (flessibbiltà, regoli tad-deheb).

3.2.5. B'kuntrast mas-sorveljanza baġitarja, li tipikament ikollha riżultati li jitkejlu faċilment u fuq perjodu qasir, ir-rakkomandazzjonijiet ta' politika li jiffurmaw parti sinifikanti tar-rakkomandazzjonijiet speċifiċi għall-pajjiż jirreferu għal politiki u riżultati iktar flessibbli bħall-kompetittività, jew diversi aspetti tal-ambjent tan-negozju jew riformi tas-sistema soċjali, fejn il-livell ta' implimentazzjoni jew ta' impatt jista' jkun diffiċli biex jitkejjel.

3.2.6. Fir-reviżjoni tal-QFP fl-2016 hemm bżonn li jingħataw **appoġġ lir-riformi strutturali urġenti** b'interess Ewropew komuni inkluż l-ibbilanċjar makroekonomiku ġdid **b'xi forma ta' kapaċità fiskali**. Il-KESE jhehheg li jiġu kkunsidrati dawn l-istrumenti possibbli: l-Istrument ta' Konverġenza u Kompetittività sabiex l-ekonomiji taht pressjoni jkun jistgħu jimplimentaw riformi strutturali urġenti ta' interess komuni Ewropew elenkati fis-sitt paġni tal-Pjan ta' azzjoni għal UEM profonda u ġenwina ⁽⁹⁾; kunsiderazzjoni ġdida tal-Green Paper dwar il-Bonds ta' Stabbiltà li ntalbet fir-Regolament (UE) Nru 1173/2011, li qed jiġi rivedut f'din l-opinjoni u xi forma ta' skema ta' assigurazzjoni soċjali minima għall-ekonomiji taht pressjoni.

⁽⁷⁾ Rapport Speċjali tas-CEPS Nru. 98, *Inżidu l-Leġittimità tal-Governanza tal-UEM*, Diċembru 2014.

⁽⁸⁾ *Ibid.*

⁽⁹⁾ COM(2013) 165 final.

3.2.7. Il-Kummissjoni tgħid li revizzjonijiet profondi huma l-qalba tal-MIP u li r-rakkomandazzjonijiet ta' politika tagħhom jispicċaw fir-rakkomandazzjonijiet speċifiċi għall-pajjiż. Il-KESE jappoġġja din il-prattika, li għandha l-potenzjal li ttipproduċi analiżi iktar profonda peress li tinvolvi missjonijiet fuq il-post, li jżidu ħafna fl-għarfien tal-ekonomija taht revizzjoni, u għandha wkoll il-valur miżjud tal-uffiċjali tal-Kummissjoni u l-uffiċjali tal-finanzi nazzjonali li jistabbilixxu relazzjonijiet ta' hidma utli.

3.2.8. Billi r-riformi taht l-MIP huma ta' benefiċċju iktar fit-tul, hemm tħassib li l-gvernijiet nazzjonali ma jqisuhomx bħala prijarità u li l-implimentazzjoni tagħhom tibqa' biss wegħda fix-xejn. Parti kruċjali tar-rakkomandazzjonijiet speċifiċi għall-pajjiż biex jikkoreġu l-iżbilanċi għandha tiffoka fuq it-tlestija tas-suq intern.

3.2.9. Il-partecipazzjoni ġenwina tas-soċjetà ċivili u tal-imsieħba soċjali f'dan il-qasam tas-Semestru Ewropew tkun mod importanti ta' kif tiġi żgurata l-konformità u kif jissahhu l-profil politiku u s-sjieda fil-livell nazzjonali tagħha.

3.2.10. Il-KESE jissuggerixxi li l-lezzjonijiet dwar kif il-Kummissjoni u l-Istati Membri jistgħu jinteraġixxu bl-aħjar mod, jistgħu jittiehdu mill-esperjenza tal-pajjiżi ta' aġġustament, fejn twettqet sorveljanza kontinwa u profonda.

3.2.11. Dokument ta' hidma tal-ECFIN jissuggerixxi li fuq perjodu ta' sentejn, 2012-2013, ġew implimentati 41 % (perċentwal xejn impressjonanti) tar-rakkomandazzjonijiet speċifiċi għall-pajjiż, u li kien hemm deterjorament żgħir bejn is-sinjuri⁽¹⁰⁾, li jista' jkun sinjal ta' twissija. Għandna bżonn valutazzjoni tar-raġunijiet għad-distakk eżistenti bejn ir-rakkomandazzjonijiet u l-implimentazzjoni tagħhom.

3.2.12. Il-KESE jwissi li l-approċċ tat-tabella ta' valutazzjoni, li huwa approċċ rigressiv u għodda ewlenija ta' ġustifikazzjoni tar-reviżjonijiet fil-fond, mhux neċessarjament jidentifika l-akkumulazzjoni ta' żbilanċi tal-istokkijiet li jistgħu jwasslu għal kriżi futura. Għalhekk, hemm il-periklu li daww li jfasslu l-politika ma jiġux pprovduti b'bażi solida biex jieħdu azzjoni effettiva⁽¹¹⁾ u jista' jkun li jissaw imfixkla minn fokus politiku iktar kruċjali.

3.3. *Il-pajjiżi taż-żona tal-euro f'diffikultajiet ta' stabbiltà finanzjarja*

3.3.1. Il-KESE jirrikonoxxi l-htieġa ta' appoġġ, permezz ta' sorveljanza ffukata, għal pajjiżi li 1) jesperjenzaw jew huma mhedda minn diffikultajiet gravi fir-rigward tal-istabbiltà finanzjarja tagħhom jew is-sostenibbiltà tal-finanzi pubbliċi tagħhom jew 2) jitlobu jew jirċievu assistenza finanzjarja minn istituzzjonijiet tal-UE, Stati Membri oħra jew mill-FMI.

3.3.2. Il-KESE jappoġġja bis-shih li fil-każ li dawn jidhlu fi programm ta' aġġustament makroekonomiku, l-obbligi l-oħra kollha, inkluż is-Semestru Ewropew, huma sospizi u li dawn l-Istati Membri huma soġġetti għal proċess kontinwu ta' sorveljanza wara l-programm.

3.3.3. Il-proċess li jkopri l-perjodu li fih Stat Membru jfittex li japplika għal assistenza finanzjarja għadu ma ġiex valutat billi dan ir-Regolament dahal fis-seħh wara li l-erba' pajjiżi tal-programm kien diġà dahlu fi programm ta' aġġustament.

3.3.4. Il-KESE jitlob lill-Kummissjoni twettaq u tippubblika studju dwar ir-riżultati tal-programmi ta' aġġustament fl-erba' pajjiżi, b'mod partikolari biex jiġi evalwat jekk ir-riżultat inqas pozittivi f'wieħed minnhom setax jiġi mitigat permezz ta' approċċ differenti mill-Kummissjoni.

4. **Bżonn ta' viżjoni iktar profonda għall-governanza tal-UEM**

4.1. L-UE hija wahda mill-akbar u l-aktar blokko ekonomiċi prosperi fid-dinja li s'issa ssopravvieu fuq sistema ta' governanza ekonomika li ma tiffunzjonax tajjeb u li tirriżulta mid-deċiżjoni li tinholq unjoni ekonomika u monetarja b'munita unika u politika monetarja unika filwaqt li fl-istess ħin jinżammu politiki fiskali u ekonomiċi nazzjonali.

⁽¹⁰⁾ ECFIN Economic Brief, Hargha 37, Ottubru 2014, *L-implimentazzjoni tar-riformi ekonomiċi – l-Istati Membri tal-UE qegħdin jirrispondu għar-rakkomandazzjonijiet tas-Semestru Ewropew?*

⁽¹¹⁾ Daniel Gros u Alessandro Giovannini, Istituto Affari Internazionali Nru 14, Marzu 2014, *L-importanza "relattiva" ta' żbilanċi makroekonomiċi tal-UEM fl-MIP.*

4.2. Il-KESE jikkunsidra li l-Bank Ċentrali Ewropew ma jistax jithalla jitqabad mar-riċessjoni attwali fiż-żona tal-euro wahdu. Il-miżuri tal-QE, li issa qed jiehu wkoll il-BCE jehtieg li jiġu akkumpanjati minn inizjattivi ta' politika akbar fl-Istati Membri. Il-pjan ta' investiment għall-Ewropa li habbret il-Kummissjoni huwa pass neċessarju iżda insuffiċjenti fid-direzzjoni t-tajba. Mingħajr aktar integrazzjoni fiskali, l-approċċ nazzjonali lejn il-koordinazzjoni ekonomika fis-Semestru Ewropew ma jippermettix liż-żona tal-euro li ssegwi pożizzjoni fiskali xierqa.

4.3. Il-kriżi kixfet difetti kbar li huma theddida eżistenzjali għall-euro. Hija imponiet riformi maġġuri fil-governanza ekonomika, li tfasslu u twaqqfu malajr permezz ta' trattati intergovernattivi minflok bil-metodu Komunitarju. Id-differenzi fil-kompetittività relattiva tal-Istati Membri f'Unjoni Ekonomika u Monetarja, li preċedentement kienu jiġu ekwibrati permezz ta' aġġustamenti 'l fuq u 'l isfel tal-munita, ma jistghux sempliċiment jiġu indirizzati billi jithegġu, taht il-piena tal-penali, rakkomandazzjonijiet u riformi fost dawh li huma meqjusa mhux kompetittivi biss.

4.4. Il-miżuri stabbiliti fil-qafas tas-Semestru Ewropew bdew il-proċess ta' konsolidazzjoni fiskali u l-bini tal-kredibbiltà, iżda l-approċċ ibbażat fuq ir-regoli, filwaqt li huwa adatt għal żminijiet normali, issa sar parti mill-problema. Il-KESE jqis li l-governanza ekonomika (b'mod partikolari fiż-żona tal-euro) ma tistax tibqa' tithalla biss f'idejn regolamenti li qed jiġu riveduti bħalissa. L-Istati Membri li jinsabu f'diffikultà jehtiegu aktar riżorsi biex johorġu mit-triq magħluqa tar-reċessjoni u jiggarrantixxu t-tkabbir u l-holqien tal-impjiegi, u permezz tat-tkabbir, konsolidazzjoni fiskali sostenibbli.

4.5. Il-KESE għandu l-istess tħassib li gġenera r-rapport annwali dwar l-iżviluppi soċjali fl-Ewropa, li ġie ppubblikat reċentement mill-Kummissjoni⁽¹²⁾, u li jistqarr li l-miżuri implimentati sabiex jindirizzaw il-kriżi "żiedu stress finanzjarju u l-livelli tad-dejn fost il-familji, żiedu l-faqar u l-eskluzjoni soċjali" u li "id-deterjorament tas-sitwazzjoni soċjali għal perjodu twil ta' żmien kellu impatt negattiv fuq it-twemmin u l-fiducja tal-pubbliku fl-abbiltà tal-gvernijiet u l-istituzzjonijiet li jindirizzaw problemi bħal dawn". Id-data tar-rapport tal-Kummissjoni dwar il-kwalità tax-xogħol (part-time, mhux sigur u mhux stabbli) u l-qgħad partikolarment fost iż-żgħażaġh hija impressjonanti.

4.6. Il-KESE jitlob li l-indikaturi soċjali⁽¹³⁾ jaqdu rwol aktar prominenti fit-tabella ta' valutazzjoni u jintużaw biex jirregolaw il-politiki baġitarji, l-ewwelnett is-Semestru, sabiex ma jiġux mhedda l-prinċipji fundamentali tal-UE – żvilupp ekonomiku armonjuż u bbilanċjat, tkabbir sostenibbli u favur l-ambjent, rata għolja ta' konverġenza ekonomika, rata għolja ta' impjiegi u protezzjoni soċjali, koeżjoni ekonomika u soċjali, solidarjetà bejn l-Istati Membri – kif stabbilit mit-Trattati ta' Ruma u suċċessivament ankrati fit-Trattati ta' Maastricht, Amsterdam u Lisbona iżda mhux meqjusa biżżejjed fil-Patt Fiskali u t-testi relatati kollha.

4.7. Sabiex tingħata tifsira ġdida l-integrazzjoni tal-Istati Membri, u b'mod partikolari l-pajjiżi taż-żona tal-euro, jehtieg li nipproponu approċċ ta' governanza Ewropea li jippermettu lill-pajjiżi bl-ogħla livelli ta' dejn u livelli żero jew negattivi tal-PDG li jwettqu l-investimenti meħtieġa biex jerġghu jrendu s-sistemi ta' produzzjoni tagħhom kompetittivi u jagħtu bidu għall-iżvilupp. Approċċ bħal dan għandu jikkunsidra l-prinċipji ta' koeżjoni ekonomika u soċjali fit-Trattati fundaturi tal-UE.

4.8. Devjazzjoni raġonevoli mill-parametru ta' deficit ta' 3 % fl-Istati Membri għandha titqies bħala eċċezzjoni temporanja għal ċertu numru ta' snin u b'hekk ma twassalx għal sanzjonijiet b'mod awtomatiku. Taht l-approċċ il-ġdid ta' governanza, il-Kummissjoni għandha teżamina bir-reqqa l-htigijiet tal-pajjiżi f'diffikultà, tivvaluta jekk il-pjan ta' investiment propost mill-Istat Membru huwiex adatt u fattibbli fid-dawl tal-impenji meħuda (programm ta' stabbiltà/konverġenza u l-programm nazzjonali ta' riforma) fis-Semestru Ewropew u stabbilit fis-Semestru Ewropew, u tapprovah taht is-sorveljanza tal-Parlament Ewropew.

4.9. Il-parametri li jintużaw għall-iżvilupp tal-baġits u l-interpretazzjoni tad-data għandhom ikunu uniformi u allinjati u għandhom japplikaw għall-pajjiżi kollha u l-amministrazzjonijiet tagħhom, bi proċedura trasparenti, komprensibbli u pubblika. Regolament uniku b'regoli ċari u sempliċi jista' jkun biżżejjed biex jiġi żgurat l-involvement tas-soċjetà ċivili, l-imsieħba soċjali u l-parlamenti nazzjonali.

⁽¹²⁾ Employment and Social Developments in Europe, Diċembru 2014.

⁽¹³⁾ Pereżempju: it-tkabbir tal-PDG, il-qgħad, il-qgħad fit-tul, il-persuni friskju ta' faqar, l-investiment pubbliku, ir-relazzjoni bejn il-prezzijiet u l-paġi, eċċ.

4.10. B'dan l-approċċ, is-Semestru għandu jinbidel f'opportunità kbira għal UEM bil-hsieb li terġa' tinbena l-fiduċja reċiproka u jitnieda proċess komuni, kemm f'dak li għandu x'jaqsam ma' riformi strutturali (li jrid ikun hemm qbil dwarhom għall-pajjiżi kollha fiż-żona tal-euro) u għall-baġit. Il-qafas regolatorju għdid għandu jevolvi lejn baġit għdid għaž-żona tal-euro u l-valutazzjoni ta' proċedura komuni ta' żvilupp bl-akbar trasparenza u onestà possibbli bħala l-prinċipji ewlenin tal-opinjoni pubblika Ewropea

Brussell, id-19 ta' Marzu 2015.

Il-President
tal-Kumitat Ekonomiku u Soċjali Ewropew
Henri MALOSSE

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 1304/2013 tal-Parlament Ewropew u tal-Kunsill dwar il-Fond Soċjali Ewropew, fir-rigward ta’ zieda tal-ammont ta’ prefinanzjament inizjali mhallas għal programmi operazzjonali appoġġati mill-Inizjattiva favur l-Impjiegi taż-Żgħażaġh”

(COM(2015) 46 final)

(2015/C 268/07)

Relatur Ġenerali: is-Sur Pavel TRANTINA

Nhar it-12 ta’ Frar 2015 u nhar it-23 ta’ Frar 2015, il-Parlament Ewropew u l-Kunsill rispettivament iddeċidew, b’konformità mal-Artikolu 164 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

“Il-Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 1304/2013 tal-Parlament Ewropew u tal-Kunsill dwar il-Fond Soċjali Ewropew, fir-rigward ta’ zieda tal-ammont ta’ prefinanzjament inizjali mhallas għal programmi operazzjonali appoġġati mill-Inizjattiva favur l-Impjiegi taż-Żgħażaġh”

(COM(2015) 46 final).

Nhar is-17 ta’ Frar 2015, il-Bureau tal-Kumitat ta istruzzjonijiet lis-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza sabiex tipprepara l-hidma tal-Kumitat dwar is-suġġett.

Minhabba l-urġenza tal-hidma, il-Kumitat Ekonomiku u Soċjali Ewropew iddeċieda matul il-506 sessjoni plenarja tiegħu tat-18 u d-19 ta’ Marzu 2015 (seduta tat-18 ta’ Marzu) li jahtar lis-Sur Trantina bħala relatur ġenerali, u adotta din l-Opinjoni b’213-il vot favur, vot wiehed (1) kontra u 6 astensjonijiet.

1. Rakkomandazzjonijiet

1.1. Il-KESE jilqa’ l-isforzi tal-Kummissjoni Ewropea biex iżżid b’mod sostanzjali l-prefinanzjament inizjali għall-Inizjattiva favur l-Impjiegi taż-Żgħażaġh (YEI – Youth Employment Initiative) bħala pass tajjeb ‘il quddiem. Dan għandu jgħin lill-Istati Membri bl-ogħla rati ta’ qgħad fost iż-żgħażaġh u, hafna drabi, b’aktar restrizzjonijiet baġitarji biex jibdw jimplimentaw din l-Inizjattiva.

1.2. Minkejja r-riżervi li ilu jesprimi kontinwament dwar l-ammont u l-mod kif qed jiġu finanzjati l-inizjattivi għall-Impjiegi taż-Żgħażaġh u l-Garanzija għaž-Żgħażaġh⁽¹⁾, il-KESE jaqbel mal-Kummissjoni li hemm bżonn tibdil fir-Regolament tal-Parlament u tal-Kunsill dwar il-Fond Soċjali Ewropew (FSE) skont il-proposta li tressqet.

1.3. Il-KESE huwa konvint li din l-Inizjattiva għandha tinkoraġġixxi lill-Istati Membri biex jipprioritizzaw il-ġlieda kontra l-qgħad fost iż-żgħażaġh fil-baġit nazzjonali tagħhom. Il-proċeduri burokratiċi la għandhom jipprevjenu d-distribuzzjoni effiċjenti tas-EUR 6 biljun allokati għall-Inizjattiva favur l-Impjiegi taż-Żgħażaġh, u lanqas m’għandhom idewmu kwalunkwe inizjattiva ohra mahsuba biex il-qgħad attwali taż-żgħażaġh jiġi miġġieled b’mod effiċjenti.

1.4. Il-KESE jqis din l-Inizjattiva bħala opportunità biex jiġi eżaminat il-gejjieni tax-xogħol fl-Istati Membri – is-servizzi pubbliċi tal-impjeg iridu jsiru hafna aktar proattivi, iridu jinholqu sinerġiji ahjar bejn l-edukazzjoni u t-taħriġ u l-atturi tas-suq tax-xogħol, u iż-żgħażaġh għandhom ikunu infurmati b’mod adegwat u minnufih dwar id-drittijiet u l-opportunitajiet tagħhom.

⁽¹⁾ ĠU C 271, 19.9.2013, p. 101.

1.5. Il-KESE jhegġegħ bil-qawwa li s-soċjetà ċivili organizzata tiġi involuta fit-tfassil u l-monitoraġġ tal-programmi nazzjonali tal-Inizjattiva abbażi ta' shubija. Il-KESE jixtieq ifakkar dwar l-impenn tiegħu fit-tul għat-tema tal-qgħad fost iż-żgħażaġh. Huwa konvint li l-involvement tal-imsieħba soċjali fi strateġija tat-tkabbir, fir-riformi tas-suq tax-xogħol, fl-iskemi edukattivi u fir-riformi tal-amministrazzjoni kif ukoll l-involvement tal-organizzazzjonijiet taż-żgħażaġh fl-implimentazzjoni tal-Garanzija għaż-Żgħażaġh ser jiżguraw il-kunsens ta' firxiet kbar tal-popolazzjoni u għaldaqstant l-istabbiltà soċjali ⁽²⁾.

1.6. Il-KESE jistieden lill-Kummissjoni Ewropea timmonitorja mill-qrib l-isfidi għall-implimentazzjoni tal-Inizjattiva u speċjalment għall-Garanzija għaż-Żgħażaġh. Il-proċess ta' monitoraġġ m'għandux ikun ibbażat biss fuq analiżi kwantitattiva iżda wkoll fuq indikaturi aktar kwalitattivi.

1.7. Hemm bżonn investiment ikbar fl-edukazzjoni u t-taħriġ biex tiġi appoġġjata l-implimentazzjoni tal-politiki tat-tagħlim tul il-hajja u fl-aħħar mill-aħħar ikun parti minn approċċ komprensiv għall-edukazzjoni. L-internati u l-apprendistati għandhom ikunu skemi ta' kwalità. L-internati għandhom ikunu bbażati fuq għanijiet ta' tagħlim u preferibbilment ikunu parti mill-kurrikuli tal-edukazzjoni u m'għandhomx jissostitwixxu l-holqien ta' impjiegi godda.

1.8. Il-KESE huwa konvint li l-Kummissjoni Ewropea, l-Istati Membri u l-Parlament Ewropew, f'kooperazzjoni mal-imsieħba soċjali u organizzazzjonijiet oħra tas-soċjetà ċivili, iridu jaqdu rwol kruċjali sabiex jiġi żgurat baġit sod tal-UE bil-ghan li jiġi stimulat il-holqien ta' impjiegi għaż-żgħażaġh.

2. Sfond

2.1. L-Inizjattiva favur l-Impjiegi taż-Żgħażaġh kienet proposta mill-Kunsill Ewropew tal-2013 b'baġit ta' EUR 6 biljun għall-perjodu 2014-2020. Hija għandha tappoġġja b'mod partikolari liż-żgħażaġh li mhumiex fl-edukazzjoni, l-impjiegi jew it-taħriġ (NEET) fir-reġjuni tal-Unjoni li fl-2012 kellhom rata ta' qgħad fost iż-żgħażaġh 'il fuq minn 25 % billi tintegrahom fis-suq tax-xogħol.

2.2. Għalhekk, il-fondi taht l-Inizjattiva favur l-Impjiegi taż-Żgħażaġh għandhom jintużaw għat-tishih u t-thaffif tal-miżuri deskritti fil-Pakkett dwar l-Impjiegi taż-Żgħażaġh tal-2012. B'mod partikolari, il-fondi huma disponibbli biex il-pajjiżi tal-UE jiffinanzjaw il-miżuri biex fir-reġjuni eliġibbli tiġi implimentata r-Rakkomandazzjoni ta' Garanzija għaż-Żgħażaġh miftiehma fl-2013 mill-Kunsill tal-Ministri tax-Xogħol u l-Affarijiet Soċjali.

2.3. F'Diċembru 2014, ir-rata tal-qgħad fost iż-żgħażaġh kienet ta' 21,4 % fl-UE-28 u 23,0 % fiż-żona tal-euro ⁽³⁾, filwaqt li f'ċerti pajjiżi l-qgħad fost iż-żgħażaġh għadu għoli b'mod inaccettabbli – aktar minn 40 jew saħansitra 50 %. Anki jekk dawn ir-rati qed jonqsu bil-mod, xorta huma hafna oghla mil-livelli ta' qabel il-kriżi u ż-żgħażaġh għadhom ma hargux mill-kriżi. Aktar minn nofs iż-żgħażaġh Ewropej iħossu li f'pajjiżhom iż-żgħażaġh spicċaw marginalizzati u esklużi mill-hajja ekonomika u soċjali minhabba l-kriżi ⁽⁴⁾.

2.4. Sena wara li ġie adottat ir-Regolament tal-FSE dwar l-Inizjattiva favur l-Impjiegi taż-Żgħażaġh, dan għadu ma lahaqx il-potenzjal tiegħu. Il-finanzjament disponibbli bil-quddiem tal-impenji tal-Inizjattiva u l-miżuri speċifiċi l-oħra ma wasslux għall-mobilizzazzjoni mhaffa mistennija tar-riżorsi mill-istess Inizjattiva. Fost ir-raġunijiet ewlenin identifikati nsibu l-proċess li għaddej bhalissa tan-negożjar tal-programmi operazzjonali rilevanti u l-applikazzjoni tal-arrangamenti rispettivi ta' implimentazzjoni fl-Istati Membri; il-kapaċità limitata tal-awtoritajiet li jniedu sejhiet għall-proġetti u li jipproċessaw l-applikazzjonijiet b'rata mgħaġġla u n-nuqqas ta' prefinanzjament għat-tnedija tal-miżuri neċessarji.

⁽²⁾ ĠU C 424, 26.11.2014, p. 1.

⁽³⁾ Ċifri tal-Eurostat dwar il-qgħad fost iż-żgħażaġh.

⁽⁴⁾ Parlament Ewropew (2014), Flash Eurobarometer tal-Parlament Ewropew: Iż-Żgħażaġh Ewropej fl-2014.

2.5. Din il-proposta għandha tindirizza din l-isfida u sfidi ohra. Skontha, il-prefinanzjament inizjali disponibbli mill-allokazzjoni speċifika għall-Inizjattiva favur l-Impjiegi taż-Żgħażaġh fl-2015 ser jiżdied għal madwar EUR 1 biljun. Hija ma tiddilx il-profil finanzjarju ġenerali tal-allokazzjonijiet nazzjonali li diġà ġew miftiehma, kulma tagħmel hu li tippromponi li jitressqu 'l quddiem l-allokazzjonijiet li diġà ġew garantiti fil-baġit tal-UE għall-Inizjattiva favur l-Impjiegi taż-Żgħażaġh. Għalhekk, din il-proposta żżid il-flessibbiltà biex l-Istati Membri jaċċessaw dawn il-fondi u jimmobilizzawhom b'mod iktar komprensiv.

3. Kummenti speċifiċi

3.1. L-Inizjattiva favur l-Impjiegi taż-Żgħażaġh u d-dritt għal opportunitajiet ta' kwalità tajba għaž-żgħażaġh

3.1.1. Il-miżuri finanzjati taht l-Inizjattiva favur l-Impjiegi taż-Żgħażaġh għandhom ikunu bbażati fuq approċċ lejn iż-żgħażaġh u l-impjeg li jkun ibbażat fuq id-drittijiet; b'mod partikolari fi żminijiet ta' kriżi kbira, il-kwalità tal-impjeg għaž-żgħażaġh m'għandhiex tkun compromessa. Il-proġetti li jsiru taht l-Inizjattiva għandhom jikkontribwixxu biex jiġu promossi impjiegi ta' kwalità. Hemm evidenza dejjem tiżdied li turi li x-xogħol temporanju u part-time f'xi Stati Membri qed isir obbligu aktar milli għażla għaž-żgħażaġh.

3.1.2. L-iskemi tal-internat (internship) u tal-apprendistati għandhom jiġu estiżi aktar taht l-Inizjattiva favur l-Impjiegi taż-Żgħażaġh. L-internati (interns) għandhom ikunu ta' kwalità. Dawn għandhom jikkostitwixxu esperjenza prezzjuża u utli fuq ix-xogħol għaž-żgħażaġh. L-internat għandu jkun ibbażat fuq għanijiet ta' taġlim u preferibbilment ikun parti mill-kurrikula edukattivi, biex jgħin fit-tranzizzjoni mill-edukazzjoni għax-xogħol u mhux biex jiehu post il-holqien ta' impjiegi godda. Il-kumpaniji għandhom ikunu inkoraġġuti li jingāġġaw l-internati wara tmien l-internat.

3.2. Il-prinċipju tas-shubija

3.2.1. Il-KESE jixtieq jenfasizza bil-qawwa li l-programmi operazzjonali (inklużi dawk finanzjati mill-FSE u għalhekk il-finanzjament tal-Inizjattiva favur l-Impjiegi taż-Żgħażaġh) għandhom ikunu orjentati lejn azzjonijiet u miżuri li jirrispettaw il-prinċipju tas-shubija. It-trattament ugwali u l-pluraliżmu fis-shubija, is-shubijiet immirati għall-programmi mmirati u l-bini tal-kapaċità msahha għandhom ikunu linji gwida importanti⁽⁵⁾. Il-KESE jemmen li l-Kumitati ta' Monitoraġġ bħala strument ta' shubija li jinvolvu wkoll lis-soċjetà ċivili organizzata għandhom jintużaw għal diskussjonijiet adatti dwar l-implimentazzjoni tal-Inizjattiva fl-Istati Membri u l-monitoraġġ tagħha.

3.2.2. It-tnaqqis tal-qgħad fost iż-żgħażaġh jista' jiġi xprunat biss permezz ta' approċċ transsettorjali ġenwin u l-iżvilupp ta' shubijiet effiċjenti li jinvolvu lin-negozji, is-settur taż-żgħażaġh, l-organizzazzjonijiet tas-soċjetà ċivili, is-servizzi pubbliċi tal-impjeg, il-fornituri tat-taħriġ u l-edukazzjoni, kif ukoll l-awtoritajiet lokali u reġjonali.

3.2.3. Sabiex tiġi indirizzata n-natura eteroġena tal-qgħad fost iż-żgħażaġh, biex isir kontribut għat-tfassil ta' servizzi adattati u biex jiġi żgurat li jkun hemm komunikazzjoni aħjar maż-żgħażaġh, speċjalment dawk l-aktar vulnerabbli li huma 'l bogħod mis-suq tax-xogħol, iż-żgħażaġh u l-organizzazzjonijiet taż-żgħażaġh għandhom jiġu involuti fit-tfassil, fil-monitoraġġ u, fejn applikabbli, fl-implimentazzjoni tal-miżuri finanzjati mill-Inizjattiva favur l-Impjiegi taż-Żgħażaġh fuq livell nazzjonali, reġjonali u lokali.

3.2.4. L-organizzazzjonijiet u r-rappreżentanti taż-żgħażaġh jistgħu wkoll jiffaċilitaw il-komunikazzjoni: jista' jkollhom rwol fl-identifikazzjoni ta' benefiċjarji żgħażaġh tal-miżuri taht l-Inizjattiva favur l-Impjiegi taż-Żgħażaġh u jinfurmaw liż-żgħażaġh dwar il-possibbiltajiet tal-iskemi;

3.3. Ir-rwol tas-servizzi pubbliċi tal-impjiegi fl-implimentazzjoni tal-Inizjattiva favur l-Impjiegi taż-Żgħażaġh

3.3.1. Politiki tas-suq tax-xogħol li jinkoraġġixxu interventi bikrija biex jgħinu liż-żgħażaġh jidhlu fis-suq tax-xogħol huma ta' benefiċċju għall-karriera shiha tagħhom. Madankollu, huwa wkoll diffiċli hafna għaž-żgħażaġh biex jibqgħu fis-suq tax-xogħol wara l-ewwel esperjenza, għalhekk is-servizzi ta' gwida tal-karriera għandhom jakkumpanjaw liż-żgħażaġh fit-tul.

⁽⁵⁾ ĠU C 44, 15.2.2013, p. 23.

3.3.2. Sabiex ikunu effiċjenti, il-miżuri taht l-Inizjattiva favur l-Impjiegi taż-Żgħażaġh, speċjalment l-iskemi tal-Garanzija għaž-Żgħażaġh, ser ikollhom ikunu akkumpanjati minn żieda fil-kapaċità amministrattiva tas-servizzi pubbliċi tal-impjiegi. L-ghoti ta' ismijiet godda lis-sistemi falluti attwali mhuwiex biżżejjed. Garanzija għaž-Żgħażaġh ġusta u inkluziva għandha tiżgura tranżizzjoni rapida mill-iskola għax-xogħol billi toffri gwida mfassla għall-karrieri adatta li twassal għal offerti ta' kwalità tajba għaž-Żgħażaġh kollha.

3.4. *Il-htieġa għal koerenza*

3.4.1. Il-miżuri mill-Inizjattiva favur l-Impjiegi taż-Żgħażaġh m'għandhomx ikunu biss miżuri immedjati biex jitnaqqas il-qgħad fost iż-żgħażaġh iżda għandhom jimmiraw ukoll biex il-qgħad fost iż-żgħażaġh jitnaqqas fuq perjodu ta' żmien medju u fit-tul, li jehtieġ investimenti iffokati fit-tul.

3.4.2. It-tnaqqis baġitarju fis-servizzi soċjali u taż-żgħażaġh jikkontradixxi l-ispirtu tal-Inizjattiva favur l-Impjiegi taż-Żgħażaġh u jfixxkel il-potenzjal tal-miżuri biex jiġi indirizzat il-qgħad fost iż-żgħażaġh.

3.4.3. Sabiex jiġu indirizzati l-htieġiet differenti taż-żgħażaġh kollha, speċjalment dawk l-aktar vulnerabbli, il-proġetti finanzjati taht l-Inizjattiva għandhom ikunu parti minn pakkett koerenti ta' miżuri li jhaddan diversi mekkaniżmi ta' appoġġ. L-aċċess għall-iskemi soċjali għandu jkun garantit għaž-żgħażaġh u l-forom ta' xogħol mhux standard għandhom jiġu regolati sabiex jilqgħu kontra xi effetti negattivi ta' nuqqas ta' sigurtà li jirriżultaw minn tali impjiegi. Barra minn hekk, attenzjoni speċifika hija meħtieġa biex tiġi indirizzata d-diskriminazzjoni fis-suq tax-xogħol fuq il-bażi tal-età, is-sess, l-isfond ta' migrazzjoni u oħrajn.

3.4.4. L-Inizjattiva favur l-Impjiegi taż-Żgħażaġh m'għandhiex iżzomm lill-Istati Membri milli jużaw il-Fond Soċjali Ewropew halli jiffinanzjaw proġetti aktar wiesgħa relatati maż-żgħażaġh, speċjalment dawk dwar il-faqar u l-inkluzjoni soċjali. Il-KESE jappella lill-Kummissjoni Ewropea biex timmonitorja l-użu tal-fondi tal-FSE għall-proġetti relatati maż-żgħażaġh.

3.5. *Mill-edukazzjoni għax-xogħol u mix-xogħol għall-edukazzjoni*

3.5.1. Minhabba l-bidliet rapidi previsti fis-suq tax-xogħol, illum aktar minn qabel hemm il-htieġa ta' investimenti qawwija fl-edukazzjoni u fit-taħriġ. Madankollu, il-politiki dwar il-hiliet m'għandhomx jitqiesu biss bħala mezzi li jissodisfaw il-htieġiet tas-suq tax-xogħol, iżda għandhom jirrikonoxxu l-kompetenzi li jinkisbu permezz tal-edukazzjoni mhux formali, jappoġġjaw l-implimentazzjoni ta' politiki ta' taġlim tul il-hajja u fl-aħħar mill-aħħar ikunu parti minn approċċ olistiku għall-edukazzjoni.

3.5.2. It-tranżizzjoni bejn l-edukazzjoni u x-xogħol tista' wkoll tiġi meġhuna permezz ta' sistema intelligenti doppja li tikkombina l-edukazzjoni u x-xogħol, li tagħti liż-żgħażaġh l-opportunità li jiksibu l-ewwel esperjenza professjonali tagħhom b'mod parallel għal edukazzjoni ta' kwalità.

3.5.3. L-iżvilupp ta' hiliet intraprenditorjali u b'funzjonijiet trasversali jista' jkun utli għaž-żgħażaġh biex ikunu ċittadini attivi u innovattivi. L-intraprenditorja għandha titqies ukoll bħala triq vijabbli li twassal għall-impjiegi għaž-żgħażaġh. Għandhom jittiehdu miżuri biex jiġu indirizzati l-ostakoli li jiffaċċjaw iż-żgħażaġh meta jibdwu intrapriża tagħhom stess, bħan-nuqqas ta' aċċess għall-kreditu, in-nuqqas ta' livell minimu ta' protezzjoni soċjali għall-intraprendituri żgħażaġh, kif ukoll nuqqas ta' appoġġ mill-istrutturi edukattivi u governattivi.

3.5.4. L-intraprenditorja soċjali trid tiġi promossa wkoll permezz tal-kapaċità tagħha li tohloq l-impjiegi u tikkontribwixxi għall-iżvilupp tal-komunità, tappoġġa s-sostenibbiltà ambjentali u tipproduċi kapital soċjali.

3.6. Monitoraġġ tal-kwalità

3.6.1. Il-KESE jistieden lill-Kummissjoni Ewropea tissorvelja mill-qrib l-isfidi għall-implimentazzjoni tal-Inizjattiva favur l-Impjiegi taż-Żgħażaġh u speċjalment għall-Garanzija għaž-Żgħażaġh, li ġew identifikati fir-Rakkomandazzjonijiet Speċifiċi għall-Pajjiżi tal-2014 dwar il-kwalità tal-offerti, in-nuqqas ta' komunikazzjoni attiva għan-NEETs, il-kapaċità amministrattiva tas-servizzi pubbliċi tal-impjiegi u n-nuqqas ta' impenn effettiv mal-imsieħba rilevanti kollha.

3.6.2. Il-proċess ta' monitoraġġ m'għandux ikun ibbażat biss fuq analiżi kwantitattiva iżda wkoll fuq indikaturi aktar kwalitattivi. Dan jagħmilha possibbli mhux biss li jiġu identifikati miżuri li ma jkunux effiċjenti biex iż-żgħażaġh ikollhom impjeg iżda wkoll biex jiġu identifikati r-raġunijiet għalfejn miżuri bħal dawn ma jkunux irnexxew.

3.6.3. Il-KESE jilqa' l-qafas tal-indikaturi tal-EMCO għall-Monitoraġġ tal-Garanzija għaž-Żgħażaġh. Dawn l-indikaturi huma ferm ambizzjużi u dawn ser jimplikaw hidma amministrattiva sinifikanti mill-awtoritajiet nazzjonali. L-Istati Membri ser ikollhom ikunu responsabbli biex jiġi żgurat il-gbir effiċjenti tad-data.

3.7. Estensjoni tal-Inizjattiva favur l-Impjiegi taż-Żgħażaġh

3.7.1. L-Inizjattiva favur l-Impjiegi taż-Żgħażaġh tagħti lill-Istati Membri l-possibbiltà li jestendu l-miżuri ta' politika għaž-żgħażaġh sal-età ta' 30 sena. L-Istati Membri għandhom iqisu din il-possibbiltà meta l-Inizjattiva tiġi mmonitorjata u evalwata f'pajjiżhom.

3.8. Holqien ta' impjiegi

3.8.1. Hemm bżonn politiki makroekonomiċi favur l-impjieg biex jizjeddu l-investiment u t-tkabbir. L-investiment pubbliku fl-infrastruttura u l-protezzjoni soċjali jistgħu jimmultiplikaw l-oportunitajiet tal-impjieg, filwaqt li l-investimenti f'setturi speċifiċi u innovattivi, bħalma huma l-ekonomija ekoloġika u l-industrija tal-ICT, jistgħu jiżguraw is-sostenibbiltà ta' dan it-tkabbir u l-holqien ta' impjiegi ta' kwalità tajba għaž-żgħażaġh. Il-politiki fiskali favorevoli għaž-żgħażaġh, b'mod partikolari biex jingħata appoġġ lill-interventi mmirati bħal dawn min-naha tad-domanda, għandhom jkun parti minn dan l-approċċ usa' biex jiġi miġġieled l-impatt tal-kriżi fuq iż-żgħażaġh.

Brussell, it-18 ta' Marzu 2015.

Il-President
tal-Kumitat Ekonomiku u Soċjali Ewropew
Henri MALOSSE

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jipproteġi kontra l-effetti tal-applikazzjoni estraterritorjali tal-leġislazzjoni adottata minn pajjiż terz, u l-azzjonijiet ibbażati fuqha jew li jirriżultaw minnha (riformulazzjoni)”

(COM(2015) 48 final — 2015/0027 (COD))

(2015/C 268/08)

Nhar it-12 ta' Frar 2015 u nhar l-4 ta' Marzu 2015, il-Parlament Ewropew u l-Kunsill rispettivament iddeċidew, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

“Il-Proposta għal Regolament tal-Parlament Ewropew u tal-Kunsill li jipproteġi kontra l-effetti tal-applikazzjoni estraterritorjali tal-leġislazzjoni adottata minn pajjiż terz, u l-azzjonijiet ibbażati fuqha jew li jirriżultaw minnha (riformulazzjoni)”

(COM(2015) 48 final – 2015/0027 (COD)).

Billi l-Kumitat iqis li l-kontenut tal-proposta huwa kompletament sodisfacenti u m'hemm bżonn tal-ebda kummenti minnaha tiegħu, iddeċieda, matul il-506 sessjoni plenarja tiegħu tat-18 u d-19 ta' Marzu 2015 (seduta tat-18 ta' Marzu 2015), b'165 vot favur, vot wiehed (1) kontra u 6 astensjonijiet, li jagħti opinjoni favorevoli għat-test propost.

Brussell, it-18 ta' Marzu 2015.

Il-President
tal-Kumitat Ekonomiku u Soċjali Ewropew
Henri MALOSSE

ISSN 1977-0987 (edizzjoni elettronika)
ISSN 1725-5198 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT